

ابنِ صفائی

جاسوسی دنیا

- 60 - زہر میلے تیر
- 61 - پانی کا دھواں
- 62 - لاش کا قہقہہ
- 63 - ڈاکٹر ڈریڈ



جاسوسی دنیا نمبر 61

پانی کا دھواں

(دوسرا حصہ)

وہ لڑکی

حمدید کا بکر اگر آدمی ہوتا تو وہ یا تواب تک خود کشی کر چکا ہوتا یا نقاد ہو جاتا اور اُردو غزل کے متعلق یہی خیال ظاہر کرتا کہ ”اس“ نیم و حشی صفتِ سخن کی گردن بے تکان مار دینی چاہئے کیونکہ حمید اس وقت بھی اُسے ایک غزل ہی سنارہا تھا۔

مگر بکرے نے تو خود کشی کرتے ہیں اور نہ تقید۔ ویسے وہ اگر آدمی ہوتا تو یہ بھی ممکن تھا کہ غزل کی گردن مارنے کی بجائے حمید ہی کی گردن اٹا دیتا۔

حمدید نے دوسری غزل شروع کی اور بکرے نے ہری ہری دوب پر منہ مارنا چاہا لیکن دوسرے ہی لمحے میں اس کے منہ پر ایک تھپٹہ مار اور غزل مکمل نہ ہو سکی۔ کیونکہ حمید نے اب شروع کر دی۔ ”ابے فلکت ہیٹ بین کر گھاس کھاتے ہوئے شرم نہیں آتی۔ چینیوں نے اتنی ترقی کی۔ جیاپنی اتنے بڑھ گئے۔ مگر تو ہمیشہ بکرا ہی رہے گا۔“

توہوزے ہی فاصلے پر فریدی بیٹھا اخبار دکھے رہا تھا۔ سرد یوں کی ایک صحیح تھی اور ابھی نوجے تھے۔ لام پر بکھری ہوئی دھوپ بڑی خوش گوار معلوم ہو رہی تھی۔

حمد کا خیال تھا کہ اگر اخبارات بھی اتنے انہاک کے ساتھ دیکھے جانے لگیں تو دنیا کی کم از کم آدمی آبادی پاگل ہو سکتی ہے۔ اس لئے پہلے تو وہ کچھ دیر تک بکرے کو غزلیں سناتا رہا پھر اخلاقیات پر لپکھر شروع کر دیا۔

فریدی نے ایک بار سر اٹھا کر دیکھا۔ ایک طویل سانس لی اور اخبار فٹی پائی پر رکھ کر سگار سلانے لگا۔

حمد بکرے سے کہہ رہا تھا۔ ”بکریوں کے پیچھے مارے مارے پھر نا اخلاق سے گری ہوئی حرکت ہے۔ آئندہ اگر میں نے تجھے کسی بکری کو آنکھ مارتے دیکھا تو تیری کھال کھینچ کر کسی بتیم خانے کو پہنچوادوں گا۔“

”گدھوں کی نصیحت سے بکرے اثر نہیں لیتے۔“ فریدی بولا۔

”اسی لئے میں نے آج تک کوئی گدھا نہیں پالا۔“ حمید نے جواب دیا۔

فریدی کچھ کہنے ہی والا تھا کہ ایک کار کمپاؤٹر میں داخل ہوئی اور اگلی سیٹ پر نظر پڑتے ہی حمید نے دونوں ہاتھوں سے آنکھیں بند کر لیں اور زبان نکال کر فریدی کی طرف مڑ گیا۔

کار سے اترنے والی ایک نو خیز لڑکی تھی، جس کی عمر زیادہ سے زیادہ سولہ سال رہی ہو گی۔

”کیا یہودگی ہے۔“ فریدی آہستہ سے غرایا اور حمید نے زبان اندر کر لی۔ ویسے اس کے ہاتھ اب بھی آنکھوں ہی پر تھے۔

لڑکی کار کے قریب کھڑی انہیں دیکھ رہی تھی۔ ایک بار اس نے ان کی طرف بڑھنا چاہا۔ پھر رک گئی اور وہیں سے کھڑے کھڑے کہا۔ ”میں کرتل فریدی سے ملنا چاہتی ہوں۔“

”کیپٹن حمید سے ملنے کوئی نہیں آتا۔“ حمید آہستہ سے بولا۔ ”خدا کرے دنیا کی ساری لڑکیاں پاگل ہو جائیں۔“

”ہاتھ نیچے گراؤ۔“ فریدی نے دانت پیس کر کہا پھر لڑکی سے بولا۔ ”اوھر تشریف لایئے۔“ لڑکی کچھ بوکھلائی ہوئی آگے بڑھی۔

”تشریف رکھئے۔“ فریدی نے لان چیئر کی طرف اشارہ کیا۔

”م..... میں..... فریدی صاحب سے ملنا چاہتی ہوں۔“ لڑکی ہکلائی۔

پھر اس نے انکھیوں سے اس بکرے کی طرف دیکھا جس کے سر پر فلت ہیئت اس طرح جمائی گئی تھی کہ سینگیں باہر نکل آئی تھیں۔ گلے میں نائی لٹک رہی تھی اور پچھلی ناگوں پر کمر تک سرخ بلیرز کا پا جامہ تھا۔

”فرمائیے۔ میں کیا خدمت کر سکتا ہوں۔“

”کر مل صاحب سے ملا دیجئے۔“

”آپ فریدی ہی سے ہم کلام ہیں۔“

جمید بکرے کا کان پکڑ کر اُسے پورچ کی طرف لے جا رہا تھا۔

”اوہو....! لڑکی چونک سی پڑی۔“ معاف.... گک.... کیجئے گا۔“

”کوئی بات نہیں.... ہاں.... آپ مجھ سے کیوں ملنا چاہتی ہیں۔“

”ہم.... ایک بڑی مصیبت.... میں پھنس گئے ہیں جتاب۔“

فریدی کچھ نہ بولا۔ اس کی نظر لڑکی کے سر پر تھی اور لڑکی سر جھکائے سیندل کی نو سے زمین پر پڑی ہوئی دیا سلامی کی ڈبیہ کو ادھر ادھر کر رہی تھی۔

”آپ سرفیاض سے واقف ہوں گے۔“

”سر فیاض۔ جی ہاں.... میں انہیں جانتا ہوں۔“

”وہ میرے داؤ ایں۔“ لڑکی بولی۔

”اوہ.... اچھا....!“ فریدی نے اس انداز میں کہا جیسے وہابھی کچھ اور بھی سننا چاہتا ہو۔

”در اصل میں انہیں کے لئے آئی ہوں۔“

”میں نہیں سمجھا۔“

”میری سمجھ میں نہیں آتا کہ اس قصے کو کہاں سے شروع کروں۔ لیکن مجھے یقین ہے کہ میں غلطی پر نہیں ہوں اور آپ کی مدد کے بغیر حالات درست نہیں ہو سکتے۔“

”میں حالات ہی معلوم کرنا چاہتا ہوں۔“

”دیکھئے میں بتاتی ہوں۔ پچھلی شام ہم لوگ اپنی ذاتی لائچ میں فن آئی لینڈ گئے تھے۔ ہمارے ساتھ دادا جان بھی تھے۔ جب ہم فن آئی لینڈ کے ساحل پر پہنچ تو ہماری لائچ ایک سفید رنگ کی بڑی کشٹی کے قریب رکی۔“

”سفید کشٹی۔“ فریدی یک بیک چونک پڑا۔

”جی ہاں.... اور دفعتاً دادا جان بڑی طرح کاپنے لگے۔ اُنکے منہ سے عجیب طرح کی آواز نکل رہی تھی۔ بالکل ایسا معلوم ہو رہا تھا جیسے کوئی خوفزدہ بچہ کچھ کہنا چاہے لیکن زبان ساتھ نہ دے۔“

”ہوں.... اوں.... میں سن رہا ہوں۔ آپ کہتی رہئے۔“

”پھر وہ بیووش ہو گئے اور ہمیں واپس آنا پڑا۔ میرا خیال ہے کہ اس سفید کشٹی پر کسی کو دیکھ کر

اُن کی یہ حالت ہوئی تھی۔ اب میں نہیں کہہ سکتی کہ یہ محض میرا شہبہ تھا یا حقیقت۔ اس کشتمی پر ایک لبے چڑے آدمی نے اس طرح اپنی فلک ہیئت کا گوشہ چہرے پر جھکانے کی کوشش کی تھی جیسے وہ کسی شناساکی نظر وہ سے بچنا چاہتا ہو۔“

”آپ کا خیال درست بھی ہو سکتا ہے.... پھر کیا ہوا....؟“

”ہم انہیں گھر لے آئے تقریباً تین گھنٹے بعد انہیں ہوش آسکا لیکن اب تک ان کی ذہنی حالت ٹھیک نہیں ہوئی۔“

”کیوں؟ ذہنی حالت ٹھیک نہ ہونے سے آپ کی کیا مراد ہے۔“

”وہ رہ رہ کر جیخ اٹھتے ہیں۔ ارے بوند آئی۔ ہم پوچھتے ہیں کہ کیسی بوند، تو اپنے سر پر انگلی رگڑ کر کہتے ہیں.... یہ رہی۔“

”اوہ....!“ فریدی نے سیٹی بجانے والے انداز میں ہونٹ سکوڑے۔

”اب سے تین ماہ پہلے کی بات ہے کہ ان کا دماغ اسی طرح الٹ گیا تھا اور یہی رٹا کرتے تھے ارے بوند آئی۔ پھر کافی دنوں تک علاج ہوتے رہنے پر حالت سدھ رگئی تھی۔“

”اچھا پچھلا واقعہ کیا تھا۔“

”کچھ بھی نہیں۔ وہ پانچ یا چھ دنوں کیلئے تارجام گئے تھے۔ وہاں سے اس حالت میں واپس آئے۔“

”یعنی واپسی ہی اس دماغی خلل کی حالت میں ہوئی تھی۔“

”جی ہاں....!“

فریدی کچھ سوچنے لگا پھر بولا۔ ”کیا وہ تارجام سے تہباواپس آئے تھے۔“

”جی نہیں۔ ہمارے ایک کارخانے کا نیجر انہیں واپس لایا تھا۔“

”تارجام میں وہ کہاں رہے تھے۔“

”کہیں بھی نہیں۔ جس دن وہ وہاں پہنچے اسی دن نیجر انہیں واپس لایا تھا۔“

”ابھی تو آپ نے پانچ یا چھ دن کہے تھے۔“

”جی ہاں۔ یہاں سے جانے کے چھوٹیں دن ہی وہ واپس آئے تھے لیکن نیجر کے بیان کے مطابق وہ اسی دن وہاں پہنچے تھے اور ان کی ذہنی حالت درست نہیں تھی۔“

”اوہ.... تو آپ یہ کہنا چاہتی ہیں کہ وہ پانچ دن انہوں نے کسی نامعلوم جگہ پر گزارے تھے۔“

”جی ہاں.... یہ بات آج تک نہ معلوم ہو سکی کہ وہ کہاں رہے تھے۔“

”کیا وہ تہبا گئے تھے۔“

”جی ہاں... ان کے ساتھ کوئی نہیں تھا۔ حتیٰ کہ ڈرائیور بھی نہیں۔ کار انہوں نے خود ہی ڈرائیور کی تھی۔“

”انہوں نے کچھ نہیں بتایا کہ وہ پانچ دن کہاں گزارے تھے۔“

”جی نہیں۔ ذہنی حالت درست ہو جانے پر انہیں یہ بھی یاد نہیں رہا تھا کہ وہ تاریخام کے لئے گھر سے روانہ ہوئے تھے۔“

”اچھا وہ اس نیجر تک کس طرح پہنچے تھے۔“

”نیجر اس کے متعلق اتنا ہی بتا سکا تھا کہ وہ تاریخام والے آفس میں یہی چیختے ہوئے گئے تھے۔ ”ارے بوند آئی۔“ اور باہر ان کی کار موجود تھی۔“

”تو گویا یہ بھی نہیں کہا جا سکتا کہ وہ خود ہی کار ڈرائیور کرتے ہوئے وہاں تک پہنچے تھے یا کوئی دوسرا پہنچا گیا تھا۔“

”جی ہاں... وثوق سے کچھ نہیں کہا جا سکتا۔“

فریدی کچھ سوچنے لگا۔ لڑکی بار بار پوری کی طرف دیکھنے لگتی تھی۔ جہاں حمید بکرنے کے پاس کھڑا غالباً اس سے کچھ کہہ رہا تھا۔

”اچھا....!“ کچھ دیر بعد فریدی طویل سانس لے کر بولا۔ ”دماغی خلل کی حالت میں وہ اور کیا کہتے ہیں۔“

”ارے بوند کے علاوہ اور کچھ نہیں۔ ان سے لاکھ پوچھا جاتا ہے کہ کیسی بوند۔ لیکن وہ کچھ نہیں بتاتے؟“

”خیر میں دیکھوں گا کہ کیا معاملہ ہے۔“

”کیا آپ ساتھ نہیں چل سکتے۔“ لڑکی بنے ملجنیان انداز میں کہا۔ ”چل سکتا ہوں۔“

”اوہ.... بہت شکر یہ جناب۔“

تحوڑی، ہی دیر بعد فریدی اور حمید اپنی کار میں سرفیاض کی قیام گاہ اردوں لاج کی طرف جا رہے تھے۔ یہ شہر کی معدودے چند شاندار عمارتوں میں سے تھی اس کا مالک سرفیاض بڑے سرمایہ داروں میں سے تھا۔

حمید نے پوچھا۔ ”یہ لڑکی ہمیں کہاں لے جا رہی ہے۔“

”اپنے گھر....!“

لڑکی کی کار آگے تھی۔ حمید نے پاپ کا ایک لمبا کش لے کر دھواں چھوڑتے ہوئے کہا۔
”ہم وہاں کتنے دن قیام کریں گے۔“

”جتنے دن تم چاہو۔“

”اس کی بڑی بہنیں بھی ہوں گی۔“

”زبان بند رکھو۔ اگر تم نے اس بکرے کو جلد ہی گھر سے نہ ہٹالا تو میں بہت بُری طرح پیش آؤں گا۔“
”آپ پہلے اپنے کتوں کا انتظام کیجئے۔ میں بکرے کے معاشرے میں بہت زیادہ حساس واقع ہوا
ہوں، لہذا مجھے توقع ہے کہ آپ اس مسئلے پر آئندہ بہت احتیاط سے گفتگو کریں گے۔“
”میں بہت احتیاط سے تمہیں چانش ادا دوں گا۔“

”آپ کچھ بھی کیجئے بکراو ہیں رہے گا جہاں اب ہے ویسے میرا خیال ہے کہ آپ اس لڑکی
کے تذکرے پر بکرے کے تذکرے کو ترجیح دیتے ہیں۔“

”حمد تمہیں کب عقل آئے گی۔ اس قسم کی گھنیا حرکتیں سارا وقار خاک میں ملا دیتی ہیں۔“

”مجھے وقار سے قطعی دلچسپی نہیں ہے۔ میں معمولی آدمیوں کی طرح زندہ رہنا چاہتا ہوں۔“

وقار کے جرا شیمی۔ بی کے جرا شیم سے بھی زیادہ مہلک ہوتے ہیں۔“

”اچھا بکواس بند کرو۔“ فریدی نے ناخوش گوار لبجے میں کہا اور حمید خاموش ہو گیا۔

وہ اگلی کار والی لڑکی کے متعلق سوچ رہا تھا۔ لڑکی کافی دلکش تھی اور اس کی آواز میں بڑی
جنی کشش تھی۔

لیکن فریدی نے ابھی تک اس کے متعلق کچھ بھی نہیں بتایا تھا۔ ویسے حمید کا اندازہ تھا کہ وہ
کسی اچھے گھرانے سے تعلق رکھتی ہے۔

اگلی کار اروں لاج کے چھانک میں مڑ گئی۔

”ہائیں..... یہ تواروں لاج ہے۔“ حمید یک بیک اچھل پڑا۔

”ہاں..... اور وہ سرفیاض کی پوتی ہے۔“

”سرفیاض کی پوتی۔“ حمید ہاکا بکارہ گیا۔ پھر بے تحاش ہنسنے لگا۔ اتنے میں ان کی کار بھی اروں
لاج کی کپڑاؤنڈ میں داخل ہو گئی۔

”کیوں..... تم ہنے کیوں؟“

”کچھ نہیں.....“ حمید کی شرارت آمیز مسکراہٹ ابھی برقرار تھی۔

فریدی کچھ نہیں بولا۔ چپ چاپ کار سے اتر گیا۔

”آئیے... ادھر آئیے۔“ لڑکی نے کہا، جو اپنی گاڑی سے اتر کر پورچ کی طرف بڑھ رہی تھی۔

فریدی اور حمید آگے بڑھے۔

”بس چلے آئیے۔ یہ تکلفات کا موقع نہیں ہے۔ میں آپ کو سیدھے دادا جان کی خواب گاہ

مکملے چلوں گی۔“

فریدی نے پھر حمید کے ہونٹوں پر ایک بے ساختہ قسم کی مسکراہٹ دیکھی۔

وہ عمارت میں داخل ہو رہے تھے، لڑکی آگے گئی۔ حمید اب بھی مسکرا رہا تھا، اور فریدی

اسے بار بار کچھ اس انداز میں دیکھنے لگتا تھا جیسے کپاہی چبا جائے گا۔

لڑکی ایک جگہ رک گئی۔ وہ ایک کمرے کے سامنے تھے جس کے دروازے پر ایک کشادہ

قامت اور صحت مند آدمی اس انداز میں کھڑا نظر آ رہا تھا جیسے وہ انہیں آگے نہیں جانے دے گا۔

”یہ کرمل فریدی ہیں۔“ لڑکی نے اس آدمی سے کہا۔

”میں نہیں سمجھا آپ کیا کہنا چاہتی ہیں۔“

”یہ دادا جان سے ملیں گے۔“

اس کی پیشانی پر تین چار شکنیں ابھریں اور پھر غائب ہو گئیں۔ اس نے بڑے ادب سے

فریدی سے پوچھا۔ ”کیا سر فیاض آپ سے بخوبی واقف ہیں۔“

”نہیں ہم ایک دوسرے کے شناس نہیں ہیں۔“ فریدی نے جواب دیا۔

”تب تو میں معافی چاہتا ہوں جناب۔“ اس نے بڑی لجاجت سے کہا۔ ”ڈاکٹروں کا کہنا ہے کہ

انہیں اجنبیوں سے دور رکھا جائے۔“

و فقط اندر سے ایک روٹی ہوئی سی آواز آئی۔ ”بوند... ارے بوند آئی۔“

فریدی لڑکی کی طرف مڑا اور لڑکی اس آدمی کو کھانے دوڑی۔ ”ہست جاؤ سامنے نے ہم لوگ

اندر جائیں گے۔ کرمل صاحب میری درخواست پر یہاں آئے ہیں۔“

”میں مجبور ہوں محترمہ۔“ وہ دروازے پر جم گیا۔

”ارے بوند آئی... مجھے ہٹاؤ... ہٹاؤ یہاں سے۔“ اندر سے پھر آواز آئی۔

”ہم اندر جائیں گے۔“ لڑکی مٹھی باندھ کر ہاتھ جھکتی ہوئی بولی۔

”صرف آپ جا سکتی ہیں محترمہ۔“

فریدی بڑی توجہ سے دونوں کی گفتگو سن رہا تھا۔

”اچھا...!“ لڑکی نے غصیل آواز میں کہا اور کمرے میں گھستی چلی گئی۔ فریدی اور حمید

وہیں کھڑے رہے۔

دفتارِ حمید نے اس آدمی کو مخاطب کر کے کہا۔ ”ہمارے وقت کی بربادی اس عمارت پر تباہی بھی لا سکتی ہے۔“

فریدی نے اُسے جرأت سے دیکھا لیکن کچھ بولا نہیں۔ اس آدمی کی پیشانی پر پھر سلوٹیں ابھریں اور اس نے آہستہ سے کہا۔ ”میں نہیں سمجھا۔“

”کوئی بات نہیں۔“ فریدی مسکرا�ا ” غالباً صاحب زادی غلط فہمی میں بتلا ہیں۔ ان کا خیال ہے کہ شاید میں ان کے دادا جان کی علاالت کے سلسلے میں کچھ کر سکوں۔“

”اوہ... کیا آپ ڈاکٹر ہیں۔“ اس نے پوچھا۔

”نہیں....“ فریدی نے جیب میں ہاتھ ڈالتے ہوئے کہا اور پھر اس کی طرف اپنا وزینگ کارڈ بڑھاتا ہوا بولا۔ ”آپ کا سر فیاض سے کیا تعلق ہے۔“

”میں ان کا پرائیویٹ سیکریٹری ہوں جتاب۔“ اس نے کارڈ پر نظر جاتے ہوئے کہا۔ ”مگر جناب مجھے جرأت ہے کہ محترمہ شکیلہ نے آپ کو کیوں تکلیف دی۔“

فریدی نے پھر حمید کے ہونٹوں پر وہی غصہ دلانے والی مسکراہٹ دیکھی۔

اس نے ملے جلے آثار تھے۔ اتنے میں لڑکی بھی واپس آگئی، اس کے چہرے پر جھلائیت اور ماپیوی کے ملے جلے آثار تھے۔ ”انہیں نیند آگئی ہے۔“ اس نے فریدی سے کہا۔

”ہم ہمیشہ جاگتے رہتے ہیں۔ پھر کبھی آئے گا۔“ فریدی بولا۔

”میں کیا بتاؤں۔ مجھے یقین ہے۔“ لڑکی نے کچھ اور بھی کہنا چاہا لیکن فریدی واپس جانے کے لئے مزچکا تھا۔

وہ اس کے ساتھ ساتھ چلتی رہی۔ حمید دونوں کے پیچھے تھا۔

لڑکی کہہ رہی تھی۔ ”مجھے یقین ہے کہ دادا جان کی علاالت قدرتی نہیں ہے۔ وہ کسی چکر میں پھنس گئے ہیں۔“

”کس چکر میں۔“ فریدی نے اس کی طرف دیکھے بغیر سوال کیا۔

”اگر مجھے یہی معلوم ہوتا تو آپ کو اس طرح کیوں تکلیف دیتی۔“

دفتارِ حمید بولا۔ ”کیا آپ کو وہ بھکارن یاد ہے محترمہ شکیلہ جو ایک رات اپنے ساتھ ایک نوجوان خوانچہ فروش کو ہاروں الرشید کے محل میں لے گئی تھی اور دوسرا صبح وہ خوانچہ والا شہر میں اپنے لئے ایک دوکان تلاش کرتا پھر رہا تھا۔“

لڑکی چلتے چلتے رک گئی۔ اس نے حمید کو نیچے سے اوپر تک دیکھا اور پھر مسکرا کر بولی۔ ”آپ کو اس کا علم کیسے ہوا۔“

فریدی بھی رک گیا۔ وہ حمید کو گھورتا رہا تھا۔

”مگر غلکلیہ صاحبہ!“ حمید نے خٹک لجھ میں کہا۔ ”نہ ہم خوانجہ فروش ہیں اور نہ ہمیں کسی ہارون الرشید کا دربار متحیر کر سکتا ہے۔ آپ نے ہمارا بہت قیمتی وقت بر باد کرایا ہے۔ اُسے ہمیشہ یاد رکھئے گا۔“

بندر کا تعاقب

لڑکی کے چہرے پر ہوائیاں اڑنے لگیں، اس نے مسکرانے کی کوشش کی مگر ناکام رہی۔ فریدی اُسے جیرت سے دیکھ رہا تھا۔

”دوب... دیکھئے... آپ غلط سمجھے۔“ لڑکی ہانپتی ہوئی بولی۔ ”میں سنجیدہ ہوں۔“

”سنجیدگی ہی کسی مذاق میں جان ڈالتی ہے۔“ حمید کے لجھ کی خشکی بدستور برقرار تھی۔

”یہ مذاق نہیں تھا۔ آپ یقین کیجئے۔“

حمدی فریدی کی طرف فاتحانہ انداز میں دیکھ کر مسکرا یا۔ ”لیکن فریدی نے اس سے یہ بھی نہیں پوچھا کہ وہ دونوں چلتے چلتے رک کیوں گئے ہیں۔“

”یہ مذاق نہیں تھا۔ میں بھی سمجھتا ہوں۔“ حمید نے کہا۔ ”پھر... اب آپ کیا چاہتی ہیں۔“

”میں معذرت کرنا چاہتی ہوں۔“ لڑکی نے بوکھلائے ہوئے انداز میں کہا۔ ”ہو سکتا ہے میں غلطی ہی پر ہوں۔“

”ضروری نہیں کہ آپ غلطی ہی پر ہوں۔“ فریدی نے کہا۔ ”میں ہر وقت اس کیس پر ہمدردی سے غور کر سکتا ہوں۔“

”تو آپ اسے کیس تعلیم کرتے ہیں۔“ لڑکی جلدی سے بولی۔

”ممکن ہے۔“ فریدی کچھ سوچتا ہوا بولا۔ ”ہاں وہ سفید کشتی فن آئی لینڈ کے کس ساحل پر دیکھی تھی آپ نے۔“

حمدی سفید کشتی کے تذکرے پر فریدی کو گھورنے لگا۔

”جی ہاں۔“

”آپ کا کیا خیال ہے.... کیا وہ کسی بحری فوج سے متعلق تھی۔“

”میں نے اس پر اس قسم کا کوئی نشان نہیں دیکھا جسکی بنا پر اسے بحری فوج کی کشتی سمجھ سکتی۔“

”کیا وہ آپ کی لائچ سے بڑی تھی۔“

”جی ہاں.... وہ ہماری لائچ سے چار گناہ زیادہ بڑی رہی ہو گی۔“

”باد بانی کشتی؟“

”جی نہیں.... اس میں موڑ ہی تھی.... اوہ.... ہم یہاں کھڑے کیوں ہیں۔ اسٹڈی میں چلے۔“

”نہیں.... شکر یہ۔“ فریدی نے کہا۔ ”آپ کی لائچ اس وقت کہاں ہو گی۔“

”وہ ساحل ہی پر رہتی ہے۔ اس وقت بھی ہو گی۔ کرانے پر چلنے والی لائچ نہیں ہے۔“

”کیا آپ فن آئی لینڈ تک چل سکیں گی۔ میں وہ جگہ دیکھتا چاہتا ہوں جہاں آپ کو سفید کشتی

نظر آئی تھی۔“

”میں ضرور چلوں گی۔“

”تو آئیے۔“

حمدیہ تھیر تھا۔ اُسے علم تھا کہ فریدی عرصہ سے کسی سفید کشتی کی فکر میں ہے، لیکن یہاں اس کا تذکرہ کیا معنی رکھتا تھا۔ اُسے یہ بھی نہیں معلوم تھا کہ گھر پر اُن دونوں میں کس مسئلے پر گفتگو ہوئی تھی، کیونکہ وہ تو اپنے بکرے سیت وہاں سے ٹھی ہی گیا تھا۔

وہ عمارت سے باہر آئے۔ فریدی نے لڑکی سے کہا۔ ”میری ہی گاڑی میں چلے۔ میں آپ کو یہاں چھوڑ جاؤں گا۔“

حمدیہ کی حیرت لحظہ بہ لحظہ بڑھتی جا رہی تھی۔ لڑکی پچھلی سیٹ پر بیٹھ گئی۔ حمید فریدی کے ساتھ ہی بیٹھا اور کار بندر گاہ کی طرف روانہ ہو گئی۔

”کیا سر فیاض کا سکریٹری ان کے معاملات میں بہت زیادہ دخیل ہے۔“ فریدی نے پوچھا۔

”بہت زیادہ....!“ لڑکی نے جواب دیا۔

”یہ کتنے دونوں سے ان کی ملازمت میں ہے۔“

”تین سال سے۔ مگر آپکو یہ کیسے معلوم ہوا کہ وہ انکے معاملات میں بہت زیادہ دخیل ہے۔“

”یہ میرا اندازہ ہے۔“

”کمال ہے۔“ لڑکی نے حیرت ظاہر کی۔

”ارون لاج میں سرفیاض کے کتنے اعزہ رہتے ہیں۔“

”میں ہوں۔ میری مگری اور ڈیٹی۔ میری دوچھوٹی بینیں۔“

”مگر مجھے حیرت ہے کہ سرفیاض کی تیمار وادی صرف سیکریٹری کو کرنی پڑتی ہے۔“

”دوا جان بیچا رے بہت سیدھے آدمی ہیں۔ مجھے ڈر ہے کہ وہ مردود انہیں بلک میل کر رہا ہے۔“

”کیا مطلب۔“

”انداز کچھ ایسا ہی ہے۔“ لوکی طویل سانس لے کر بولی۔ ”وہ ان پر چھایا ہوا ہے۔ آخر اس کی

کوئی وجہ بھی تو ہونی چاہئے۔ وہ حقیقتاً اس سے خائف رہتے ہیں۔ خود انہوں نے گھر بھر کو تاکید

کر رکھی ہے کہ مندوں کے معاملات میں کوئی دخل نہ دے۔ مندوں اس کا نام ہے۔“

”اوہو.... تب تو واقعی آپ کا خیال درست بھی ہو سکتا ہے۔“ فریدی نے کہا۔

”آپ مجھے بہت ذین معلوم ہوتی ہیں۔“

لوکی کچھ نہ بولی اور حمید ہولے ہولے کراہنے لگا۔ فریدی نے اُسے گھور کر دیکھا لیکن اس پر

کوئی اثر نہیں ہوا۔

”انہیں سب وجوہات کی بناء پر میں نے آپ کو تکلیف دی تھی۔“

”کیا اس دن لاج پر آپ لوگوں کے ساتھ سیکریٹری بھی تھا۔“

”جی ہاں.... وہ بھی تھا۔“

”یہ تو آپ جانتے ہی ہوں گی کہ وہ کہاں رہتا ہے۔“

”ہمیشہ ارون لاج ہی میں رہتا ہے۔ اس تین سال کے عرصے میں میں نے اُسے کبھی چھٹی

لیتے بھی نہیں دیکھا۔ اس کے متعلق کوئی کچھ نہیں جانتا۔“

”آپ کے متعلق بھی تو کوئی کچھ نہیں جانتا۔“ حمید بول پڑا۔

”ویکھئے آپ نے جانے کیا سمجھ رہے ہیں۔ ان معاملات کا اس سے کوئی تعلق نہیں۔“

”کُن معاملات کا۔“ فریدی نے پوچھا اور لوکی ہنسنے لگی۔

”یہ معاملات آپ کی سمجھ میں نہیں آئیں گے۔“ حمید نے منہ بنا کر خٹک لجھ میں کہا۔

فریدی نے پھر کچھ نہیں پوچھا۔ شائد وہ اس لوکی کی موجودگی میں حمید سے نہیں الجھنا چاہتا تھا۔

کار بندر گاہ کے علاقے میں داخل ہو رہی تھی۔

”مغربی گوشے کی طرف چلے۔“ لوکی نے کہا۔ ”ہماری لاج اور ہی رہتی ہے۔ مگر یہ

ضروری نہیں ہے کہ کشتی بان موجود ہی مل جائے۔“

”کوئی دوسرا لائچ لے لیں گے۔“ فریدی نے کہا۔

”مگر کیا یہ ضروری ہے کہ وہ بفید کشی اس وقت بھی نہیں وہاں موجود مل جائے۔“ لڑکی نے کہا۔

”نہیں.... ضروری نہیں ہے۔ میں تو صرف وہ جگہ دیکھنا چاہتا ہوں جہاں وہ اس دن نظر آئی تھی۔“

”ہاں.... یہ بھی اپنی یادداشت کی مدد سے بتاسکوں گی۔“

فن آئی لینڈ ناصل نے تقریباً چار میل کے فاصلے پر واقع تھا۔ یہ چھوٹا سا جزیرہ دراصل ایک عمدہ تفریق گاہ کی جیشیت رکھتا تھا۔ شہری لوگ یہاں آؤٹنگ کے لئے آتے تھے۔ اس کی رونق کیلئے کوئی دن مخصوص نہیں تھا۔ تقریباً روزہ ہی یہاں شہری مصروفیتوں سے آتائے ہوئے لوگوں کے جم غیر نظر آتے تھے۔

وہ تینوں ایک لائچ میں بیٹھ کر فن آئی لینڈ کے لئے روانہ ہو گئے۔

”آپ کس ایئر میں پڑھتی ہیں۔“ فریدی لڑکی سے پوچھ رہا تھا۔

”سیکنڈ ایئر میں۔ دراصل مجھے پڑھنے سے زیادہ لچکی نہیں ہے۔“

”پھر کیوں وقت برداشت کرو ہیں۔“ حمید نے کہا۔

”وقت گزارنے کے لئے کوئی دوسرا اذریعہ ابھی تک ہاتھ نہیں آیا۔“

”آپ مجھ سے ملی ہوتی۔“ حمید نے تشویش کرنے لگے میں کہا۔ ”میں اب تک درجنوں کا بیڑا پار کر کچکا ہوں۔“

”کیا مطلب۔“

”اوہ.... کچھ نہیں.... بس سماجی خدمت.... ماحول سے اکتا ہوئی لڑکیوں کو رواہ راست پر لگادیتا ہوں۔“

”میں ماحول سے اکتا نہیں ہوں۔“

”تب تو پھر ٹھیک ہے۔“

”آپ اکثر یہاں آتی رہتی ہوں گی۔“ فریدی نے پوچھا۔

”جی ہاں۔“

”اس سے پہلے کبھی آپ کو وہاں وہ کشی نظر آئی تھی۔“

”اس کے متعلق وثائق سے نہیں کہہ سکتی۔ وہ تو اس دن واقعہ ہی ایسا پیش آیا تھا کہ وہ کشی

میرے ذہن میں محفوظ ہو گئی۔ ورنہ کتنی ہی کشیاں نظروں سے گذرتی رہتی ہیں۔“
حید کشتی کے تذکرے سے آتا گیا تھا۔

”یہ مذاق کتنی دیر میں ختم ہو گا شکلی صاحبہ۔“ اس نے کھر درے لجھ میں پوچھا۔
”میں آپ کو کس طرح یقین دلوں کہ یہ مذاق نہیں ہے۔“

”تم بہت دیر سے کسی مذاق کا تذکرہ کر رہے ہو۔“ فریدی بولا۔

”الف لیلی کی داستان ہے۔“ حید نے کہا اور لڑکی ہٹنے لگی۔ چند لمحے خاموش رہی پھر حید
بولا۔ ”سردیوں کی ایک رات تھی۔ کوئی نہ رہا ایک خوانچے والا موگ پہلی بیج رہا تھا کہ نوجوان
بھکارن اس کے قریب آئی۔ بھکارن بڑی خوبصورت تھی۔ اس کے ہوت گلاب کی پھریوں کی
طرح تازک تھے اور آنکھوں سے ستارے جھانکتے تھے۔“

”فضول باتیں۔“ لڑکی نے ہاتھ اٹھا کر شر میلے انداز میں کہا۔

حید فریدی کو آنکھ مار کر مسکراتا ہوا بولا۔ ”بھکارن خوف زدہ تھی۔ اس نے خوانچے والے
سے کہا کہ وہ اس کے ٹھکانے تک پہنچا دے کیونکہ اسے ایک آدمی کی طرف سے خطرہ ہے۔
خوانچے والے کی رال نپک پڑی۔“

”آپ پھر بے کار باتیں کرنے لگے۔“ لڑکی نے غصیلے انداز میں کہا۔

”بہر حال وہ خوانچے والا اس کے گھر تک پہنچانے پر آمادہ ہو گیا۔ مگر جب وہ عظیم الشان
عمارت کے سامنے پہنچا تو اس کے قدم رکنے لگے۔ لڑکی نے اس سے کہا کہ اس کی اندر ہی ماس اسی
کپاؤڈ میں ایک جھونپڑی میں رہتی ہے۔ مالک مکان ایک شریف آدمی ہے، جس نے رحم کھا کر
رہنے کو جگہ دے دی ہے۔ خوانچے والے کو اطمینان نہ ہوا۔ اس کی جیب میں دن بھر کے کمائے
ہوئے تین چار روپے تھے وہ سوچنے لگا کہ کہیں یہ کسی بد معاش کی کارندہ نہ ہو۔ لیکن قبل اس کے
کہ وہ کچھ کہتا۔ دو تین آدمی اس پر ٹوٹ پڑے۔“

فریدی بہت زیادہ توجہ اور دلچسپی سے سن رہا تھا۔ اس نے ایک بار لڑکی پر اچھی سی نظر ڈالی
اور پھر حید کی طرف دیکھنے لگا۔

حید پاپ کے دو تین کش لے کر بولا۔ ”تھوڑی ہی دیر بعد اس نے خود کو ایک بہت بڑے
کمرے میں پایا جہاں قرون وسطیٰ کے کسی شہنشاہ کی سی محفل گرم تھی۔ ناج ہو رہا تھا اور دور ویہ چند
لوگ بیٹھے سر دھن رہے تھے، جیسے ہی وہ دہاں پہنچا تخت پر بیٹھے ہوئے شہنشاہ نے ناج رکوا دیا اور
بولا۔ ارے یہ باختر کا شہزادہ کہاں سے آگیا۔ غرضیکہ اس بیچارے نے ایک الف لیاوی رات

گزاردی۔ بہترین قسم کے کھانے کھائے۔ عہد قدیم کا قیمتی لباس پہننا اور جب صحح ہونے کو آئی تو اس کی اچھی طرح مرمت کرنے کے بعد اسے پانچ ہزار روپے دیئے گئے اور موگ ہمیلوں کا خوانچہ ضبط کر لیا گیا۔ دو دن تک تو وہ تقریباً نیم دیوانہ سارہا پھر جب اُسے یقین آگیا کہ وہ پانچ ہزار اسی کے ہیں تو اس نے اپنے منجہ بزنس کی نیادوں اور اب وہ شہر کے بڑے بزرگ مرتضیش میں سے ہے۔ ”لڑکی ہنستی رہی پھر بولی۔“ کسی زمانے میں ہماری تفریحات کچھ اسی قسم کی ہوا کرتی تھیں۔ یہاں ایک نیبیں کی تاجر ہماری تفریحات ہی کی بناء پر اپنی موجودہ حیثیت بنائے ہیں۔ اوہو.... لتنی دلچسپ چیز ہوتی تھی ان لوگوں کی بوکھا لہٹ ان میں سے کئی لوگوں کو تو میں نے اپنے جسموں میں بار بار چکلیاں لیتے بھی دیکھا تھا۔ جیسے نیبیں اپنی بیداری پر یقین ہی نہ ہو۔“

وہ ہنستی رہی اور حمید بُرا سامنہ بنائے بیٹھا رہا پھر بولا۔ ”مجھے تو اس وقت علم ہوا جب آپ لوگ اپنے یہ طریقہ تفریح ترک کر چکے ہیں۔ ورنہ ایک ہی رات زندگی بھر کے لئے کافی ہوتی۔“

”کیا ہماری یہ حرکتیں غیر قانونی تھیں۔“ لڑکی نے فریدی سے پوچھا۔

فریدی نے نفی میں سر ہلاتے ہوئے کہا۔ ”مگر آپ لوگوں کے خلاف کیس ضرور بن سکتا تھا۔ پسر طیکہ تفریح کا شکار ہونے والا کوئی آدمی اس پر تیار ہو جاتا۔“

لڑکی نے اس جملے کی وضاحت نہیں چاہی۔ غالباً وہ اس مسئلے پر فریدی سے متفق تھی۔ کچھ دیر تک خاموشی رہی پھر حمید بولا۔ ”آج تک ایسی کوئی مثالی میری نظروں سے نہیں گزری جب کسی دادا نے اپنی تفریح کے لئے پوتی کو استعمال کیا ہو۔“

”آج تک میں نے کوئی ایسا پڑھا لکھا آدمی نہیں دیکھا، جو بکروں سے دل بہلاتا ہو۔“ لڑکی نے طنزیہ لمحہ میں کہا۔ ”گوئی مجھے کیپٹن حمید صاحب سے ملنے کا شرف پہلے کبھی نہیں حاصل ہوا لیکن ان کے متعلق میری معلومات وسیع ہیں۔“

”یہ نا....!“ حمید چک کر بولا۔ ”پھر آپ خود ہی سمجھتی ہوں گی کہ کیپٹن حمید کو یہ قوف بنانے کا انجام کیا ہو سکتا ہے۔“

”کیا آپ لوگوں کو اب تک بھی شبہ ہے کہ میں آپ کا وقت بر باذ کر رہتی ہوں۔“

”ایسے حالات میں شبہ ہو بھی سکتا ہے۔“ فریدی نے مسکرا کر کہا۔ ”ہو سکتا ہے یہ بھی کوئی رومانٹک ڈرامہ ہو۔“

”میں کس طرح یقین دلاؤں۔“ لڑکی نے بے بھی سے کہا۔ پھر کچھ دیر بعد بولی۔

”آپ ان ڈاکٹروں سے معلوم کر سکتے ہیں جو دادا جان کا علاج کر رہے ہیں۔ کیا کرتیں رحمان

غیر سنجیدہ آدمی ہیں۔ کیا ذاکر مکرمی ہمارے کسی نہ اقی میں شریک ہو سکتے ہیں.... کیا ذاکر۔“
”اوہ....!“ فریدی ہاتھ اٹھا کر بولا۔ ”میں نے صرف خیال ظاہر کیا تھا۔ اس کا یہ مطلب
نہیں کہ میرا خیال درست ہی ہو۔“

”آپ مجھے بتائیے کہ فی الحال کون سی مہم در پیش ہے۔“ حمید نے فریدی سے کہا۔ ”پھر میں
فیصلہ کر سکوں گا کہ اصلیت کیا ہے۔“

فریدی نے کم از کم الفاظ میں لڑکی کی داستان دھرائی اور پھر بولا۔ ”فی الحال تم کوئی فیصلہ نہ
کر سکو گے۔“

”کیوں نہ کر سکوں گا۔ یہ داستان بھی کسی جاسوسی ناول کا پلاٹ معلوم ہوتی ہے۔“

”جاسوسی ناولوں کے پلاٹ بھی انسانی ذہن کی پیداوار ہوتے ہیں۔“ فریدی نے کہا۔

”میں توقعیں نہیں کر سکتا۔ آپ سمجھئے۔“ حمید بولا۔

”میرا خیال ہے کہ آپ کے یقین یا بے یقینی کی کوئی اہمیت ہی نہیں ہے۔“ لڑکی چڑھ کر بولی۔

”کیا؟ یہ آپ مجھ سے کہہ رہی ہیں۔ یعنی کیپن حمید سے۔“

”جی ہاں آپ سے کہہ رہی ہوں۔“

”اوہ.... ہم پہنچ گئے۔“ فریدی بولا۔

وہ فن آئی لینڈ سے بہت قریب تھے۔ فریدی نے لڑکی سے کہا۔ ”اب آپ بتائیے لامی کدھر
کھڑی کی جائے۔ میں صرف وہ جگہ دیکھنا چاہتا ہوں جہاں آپ کو سفید کشتی نظر آئی تھی۔“
لامی کی رفتار بہت ست ہو گئی۔ لڑکی کے اشارے پر لامی کا رخ موزا گیا اور پھر لڑکی کے
بیان کے مطابق لامی ٹھیک اسی جگہ پر رک گئی جہاں اس نے سفید کشتی دیکھی تھی۔

وہ لامی سے اتر گئے۔ جزیرہ بناوٹ کے اعتبار سے کسی پہاڑی علاقے کا ایک مکڑا معلوم ہوتا
تھا۔ کہیں غار تھے اور کہیں اوپنے اوپنے نیلے۔ جہاں کہیں بھی مسٹھ زمین میں تھی، عمارتیں بنادی گئی
تھیں۔ پارک اور باغات ترتیب دیئے گئے تھے، اکٹھار بردار جہازی کپنیوں کے دفاتر بھی بیٹھی تھے۔
اپنک حمید نے فریدی کو ایک جانب نشیب میں تیزی سے اترتے دیکھا اور قبل اس کے حمید
آگے بڑھتا ہو نظروں سے او جھل ہو چکا تھا۔ بالکل ایسا ہی معلوم ہوا جیسے وہ نشیب کے کسی غار میں
جاگر ہو۔ حمید کے پیچے لڑکی بھی دوڑی اور بدستور دوڑتی رہی پھر وہ مسٹھ زمین پر پہنچ گئے لیکن
فریدی کا کہیں پتہ نہ تھا۔

حمدید نے ان غاروں کی طرف دیکھا جنہیں وہ اوپر چھوڑ آیا تھا لیکن آخر فریدی ان غاروں

میں کیوں اترنے لگا۔ حمید آج پہلی بار یہاں نہیں آیا تھا۔ پورا جزیرہ اس کا دیکھا ہوا تھا۔ اُسے علم تھا کہ یہ غار سانپوں اور دوسروں زہر لیلے کیڑوں مکڑوں سے پُردیں۔

”کیا فریدی صاحب کو بندروں سے اتنی ہی دلچسپی ہے۔“ لڑکی نے پوچھا۔

”میں آپ کا مطلب نہیں سمجھا۔“ حمید اسے گھورتا ہوا بولا۔

”وہ ایک بندر کے پیچھے دوڑتے تھے۔“

”ویکھئے... میں ایسے موقع پر مذاق نہیں پسند کرتا۔“ حمید جھنگلا کر بولا۔

”ارے.... آپ کو ہو کیا گیا ہے آخر۔ یہاں جو بات بھی زبان سے نکلی۔ مذاق مذاق۔ کیا سمجھتے ہیں آپ۔ میں دن رات مذاق ہی کیا کرتی ہوں۔“

حمدید کچھ نہ بولا۔ حالانکہ اس جزیرے میں بندروں کی کثرت تھی۔ لیکن ابھی اس وقت اُسے قریب و جوار میں ایک بھی بندر نہیں نظر آیا تھا۔ بندر عموماً کناروں سے دور ہی دور رہتے تھے۔ وہ سوچ میں پڑ گیا لڑکی مجسمانہ نظروں سے چاروں طرف دیکھ رہی تھی۔

”آپ کس کے مشورہ پر ہم لوگوں کے پاس آئی تھیں۔“ حمید نے پوچھا۔

”میں نے کسی سے مشورہ نہیں لیا تھا۔“ لڑکی نے اکتائے ہوئے انداز میں کہا۔ ”آخر آپ کو میری بات پر یقین کیوں نہیں آتا۔ کیا آپ کی تفریحات عام آدمیوں کی تفریحات سے مختلف نہیں ہوتیں۔ پھر آپ ایک ذمہ دار آفسر کیوں ہیں۔ آپ کا مکملہ آپ پر کیسے اعتماد کرتا ہے۔ آدی اپنی زندگی کے ہر لمحہ میں تو غیر سنجیدہ نہیں رہتا۔“

”میری بات الگ ہے۔“ حمید نے سر ہلا کر کہا۔ ”مجھے بچپن ہی میں پاگل کتے نے کا تھا۔“

”اب کیا یہ بات آپ سنجیدگی سے کہہ رہے ہیں۔“

حمدید کچھ نہ بولا۔ وہ سوچ رہا تھا کہ اس لڑکی کے ساتھ وقت اچھا گزر سکتا ہے۔ اُسے نہ اس کے دادا کی پر اسرار عالمت سے دلچسپی تھی اور نہ اس سفید کشتی سے جس کے لئے فریدی یہاں تک آیا تھا البتہ اگر لڑکی کا بیان درست تھا تو وہ اس بندروں میں ضرور دلچسپی لے سکتا تھا جس کے پیچے فریدی نے دوڑ لگائی تھی۔

”آپ نے کچھ دیر پہلے میرے بکرے کا تذکرہ بہت بد تیزی سے کیا تھا۔“ حمید نے غصیل آواز میں کہا۔

”آپ شائد مجھ سے جھگڑا کرنا چاہتے ہیں۔“ لڑکی مسکرائی۔ ”لڑنا جھگڑنا میرا محبوب مشغله ہے۔“

”آپ اس وقت دنیا کی ساری عورتوں کی نمائندگی کر رہی ہیں۔“

”اوہ.... وہ....!“ دفتار لڑکی نے چونک کر ایک طرف اشارہ کیا۔ حمید ادھر دیکھنے لگا۔ اور کے ایک غار سے فریدی باہر آ رہا تھا۔ وہ جلد ہی ان تک پہنچ گیا۔
 ”مجھے افسوس ہے۔“ اس نے لڑکی سے کہا۔ ”میں اپنا وعدہ پورانہ کر سکوں گا۔ اگر آپ واپس چلی جائیں تو بہتر ہے۔ ویسے اگر آپ چاہیں تو میری کار استعمال کر سکتی ہیں۔ میں واپسی پر اسے ارون لاج سے لے لوں گا۔“

نہما آدمی

لڑکی خاموش رہی۔ اس نے کچھ کہنے کیلئے ہونٹ ضرور ہلائے تھے لیکن پھر چپ ہی رہی تھی۔ ”پھر آپ نے وعدہ کیوں کیا تھا۔“ حمید نے کچھ اس انداز میں کہا جیسے اس وعدہ خلافی کی بناء پر لاکھوں کا نقصان ہو گیا ہو۔
 ”کوئی بات نہیں ہے جتاب۔“ لڑکی جلدی سے بولی۔ ”میں تباہ چلی جاؤں گی۔ آپ کی گاڑی لے جانے کی بھی ضرورت نہیں۔ میں ساحل سے نیکسی کر لوں گی۔ مگر آپ شائد کسی بندر کے پہنچے دوڑے تھے۔“

”ہاں....!“ فریدی ہنسنے لگا۔ ”مجھے بندر بہت اچھے لگتے ہیں۔“
 ”لیا؟“ حمید آنکھیں پھاڑ کر بولا۔

”بندر.... بس....!“ فریدی نے ہاتھ اٹھا کر کہا۔
 ”میرے خیال میں یہ وہی بڑا بندر تھا جسے لوگوں نے اکثر سگریٹ پیتے بھی دیکھا ہے۔“ لڑکی بولی۔
 ”میں نے تو سنائے کہ وہ یونیورسٹی سے فلسفے کی کلاس بھی لیتا ہے۔“ حمید نے بُرا سامنہ بنا کر کہا۔
 فریدی چند لمحے حمید کو گھورتا رہا پھر بولا۔ ”تم انہیں ارون لاج چھوڑ کر گھر چلے جانا۔“
 ”اور اگر میں ان کے ساتھ ارون لاج ہی میں رہ جاؤں تو آپ کو کیا اعتراض ہو سکتا ہے۔“
 ”اعتراض مجھے ہونا چاہئے۔“ لڑکی ہنسنے لگی۔ ”کرمل صاحب کو کیا اعتراض ہو سکتا ہے۔“
 ”بس جاؤ۔“ فریدی نے حمید سے کہا۔

وہ دونوں چل پڑے۔ فریدی وہیں رہا اور پہنچ کر حمید نے کہا۔ ”یہاں کے ریاستوں میں جھینگے بہت اچھے فرائی کئے جاتے ہیں۔“

”جھینگے مجھے بالکل اچھے نہیں لگتے۔“

”تو پھر ایک ایسا ہوئی بھی ہے یہاں جہاں بھیں مسلم بھی مل جائے گی۔“

”میں صرف کافی پینا چاہتی ہوں۔“

”تو پھر آئیے۔ مجھے یہ جزیرہ بہت پسند ہے۔ اگر یہاں زمین مل سکتی تو ایک چھوٹا بُکھہ تعمیر کرائتا۔“

”کاش مجھے یہاں ایک قبر ہی کی زمین مل سکتی۔ مجھے بھی یہ جزیرہ بہت پسند ہے۔“

”آپ کس عمر میں مرنا پسند کریں گی۔“

”جس عمر میں بھی کوئی ایسا ساتھی مل گیا جو میرے ساتھ ہی مرنا پسند کرے ورنہ دوسرا دنیا کی تہائی مجھے کھا جائے گی۔ اب آج کل میں بہت شدت سے بور ہوں۔“

”کیوں بور ہیں؟“

”دادا جان کی علاالت۔ ہم دونوں بہترین ساتھی تھے۔“

”ایسے سعادت مند داداؤں سے مل کر بڑی خوشی ہوتی ہے۔“ حمید نے سعید گی سے کہا۔

”میرا دادا تو براخونوار آدمی تھا۔ پتہ نہیں جنت میں فرشتوں سے اس کی کیسے بنتی ہوگی۔“

”اوہ....! آپ بڑے بے درد آدمی معلوم ہوتے ہیں۔ مرے ہوئے لوگوں کا تذکرہ اس طرح نہیں کرتے۔“

”میں مجبور ہوں۔ اس دادا کی وجہ سے میری زندگی بر باد ہو گئی۔“

”کیوں....؟“

”پچھے نہیں۔ وہ خود فوج میں جمدار تھا۔ جب میں بی۔ اے کرچکا تو مجھے کمیش دلوادیا۔ دوسرا جنگ عظیم کا زمانہ تھا لیکن جنگ چھ ماہ سے زیادہ نہ چل سکی۔ پھر میں نہیں جانتا کہ مجھے فوج سے ملکہ سراغ رسانی میں کیوں دھکیل دیا گیا۔“

”اوہ.... تو آپ کو یہ زندگی پسند نہیں۔“

”قطیعی نہیں....!“

”حالانکہ کسی دوسرے شعبے میں آپ اتنی شہرت نہیں حاصل کر سکتے تھے۔“

”خیال ہے.... آپ کا.... اگر مجھے لڑکیوں کا سالار بنا دیا جائے تو میں ساری دنیا کا بیڑا غرق کر سکتا ہوں۔ پھر اس شہرت کا کیا پوچھنا۔“

”وہ ایک ریسٹوران میں داخل ہوئے۔ حمید نے جھینکوں اور کافی گا آرڈر دیا۔“

بیٹھتے ہی پچھلا تذکرہ پھر چھڑ گیا۔

”یہ کریں فریدی کس طرح آئے تھے اس ملکے میں۔ کیا وہ بھی فوج میں تھے۔“

”یہ دماغی فتور کا نتیجہ ہے۔ اسکے سے ایک اے کیا۔ کر منابو جی یہ عرصہ تک تحقیق کرتے رہے۔ کچھ دن لیبورٹری ورک بھی کیا اور اس کے بعد تھانیدار ہو گئے.... خدا کی پناہ۔“

”خانے دار ہو گئے کیا مطلب....!“

”پولیس ٹریننگ میں چلے گئے جس کے لئے ہمارے میٹر ک پاس نوجوان بے تاب رہا کرتے ہیں، بہر حال کچھ دن خانے دار ہے پھر ملکہ سراغِ رسانی میں چلے آئے۔ اس وقت سے اب تک یہیں ہیں اور مرنس کے بعد شاید فرنی کے کسی حصے میں دفن کر دیئے جائیں۔“

”بیوی بچے کیوں نہیں ہیں۔“

”ہاں....!“ حمید ایک طویل انگڑائی لے کر بولا۔ ”اس سوال کا جواب ذرا مشکل ہے۔“ وہ جسم سکوڑ کر مکرایا۔ پھر آگے جمک کر آہستہ سے بولا۔ ”بچے اس لئے نہیں ہیں کہ بیوی نہیں ہے۔ بیوی کیوں نہیں ہے اس کا جواب وہ خود ہی دے سکتیں گے۔“

”آپ اپنی کہتے۔“ لڑکی مکرائی۔

”میں....!“ حمید نے ایک طویل سانس لی اور دردناک آواز میں بولا۔ ”ایک ایسے آدمی کے استثنی سے کون شادی کرے گا جو بندر پکڑنے دوڑتا ہو۔“

اس کے لمحے پر لڑکی بے ساختہ ہنس پڑی پھر بولی۔ ”مجھے خود بھی حیرت ہے کہ فریدی صاحب اس بندر کے پیچھے کیوں دوڑتے تھے انداز بالکل ایسا ہی تھا جیسے وہاں سے پکڑنا چاہتے ہوں۔“ ”بس نہیں باتیں ہیں جن کی بناء پر کوئی لڑکی مجھ سے شادی کرنے پر آمادہ نہیں ہوئی۔ مگر ہاں.... آپ نے اس بندر کے متعلق کچھ کہا تھا شاید یہی کہ وہ سگریٹ بھی پیتا ہے۔“

”جی ہاں.... میں اُسے یہاں کئی بار دیکھ بھی ہوں۔ لوگوں کا خیال ہے کہ وہ بہت پرانا بندر ہے۔ ہو سکتا ہے کہ اس کا قد چار فٹ سے بھی زیادہ ہو۔ معمولی بندروں سے بہت بڑا۔ لوگ اُسے کھانے کو دیتے ہیں اور وہ سگریٹ بھی پیتا ہے۔ اکثر اشارے سے سگریٹ مانگتا ہے۔“

”میں بھی اکثر یہاں آیا ہوں۔ لیکن ایسا کوئی بندر مجھے نہیں دکھائی دیا۔“

”اُبھی کچھ ہی دونوں سے دکھائی دینے لگا ہے۔ مشہور ہے کہ وہ کسی جہاز سے اس جزیرے میں کوڈ آیا تھا۔“

حمید کچھ سوچنے لگا۔ لڑکی اسے غور سے دیکھ رہی تھی، اتنے میں ویٹر طلب کی ہوئی چیزیں

میز پر لگانے لگا۔ اس کے چلے جانے پر لڑکی بولی۔

”میں نے آج تک جھینگے نہیں کھائے۔“

”آج کھا کر دیکھو۔ بعض لوگ جھینکوں سے نفرت کرتے ہیں مگر وہی لوگ بکروں کی او جھڑیاں تک کھا جاتے ہیں۔“

”میں نہیں کھاؤں گی۔ میں گوشت بہت کم کھاتی ہوں۔“

”یہ بڑی اچھی عادت ہے..... خیر ہاں..... کچھ نہیں.... دراصل میں ابھی تک یہی نہیں سوچ سکا کہ ہمیں کس قسم کی گفتگو کرنی چاہئے۔“

”اسی قسم کی گفتگو کر اگر آپ کو لڑکوں کا سپر سالار بنادیا جائے تو آپ ساری دنیا کا بیڑہ غرق کر دیں۔ آپ بیٹھے کیوں ہیں..... کافی بنائے۔“

”میں نے آج تک کسی لڑکی کے لئے یہ نہیں کیا۔“

”میں لڑکا ہوں۔“

”وہ تو میں شروع ہی سے محسوس کر رہا ہوں۔ لیکن کافی آپ ہی کو بنانی پڑے گی۔“

”میرا نام شکیلہ ہے حمید صاحب۔“

”صورت بھی ایسی ہی ہے۔ اتنی حسین آنکھیں میں نے آج تک نہیں دیکھیں۔“

”مجھے اس قسم کی شاعرانہ باتوں سے دلچسپی نہیں ہے۔“

حمید خاموشی سے جھینگے کھاتا رہا اور کافی تھنڈی ہو گئی۔ شکیلہ کو شاید اس کی اس حرکت پر غصہ آرہتا ہا لیکن وہ کچھ بولی نہیں۔ ویسے اس کے چہرے پر اچھے آثار نہیں تھے۔

”شام بھی میہیں گزارنے کو دل چاہتا ہے۔“ حمید نے کچھ دیر بعد کہا۔

”میں تواب جاؤں گی۔“

”آپ جا سکتی ہیں۔“ حمید نے لاپرواںی سے کہا۔

اور شکیلہ بچ جا اٹھ گئی۔ حمید اسے باہر جاتے دیکھتا رہا۔ اس نے کافی نہیں پی تھی۔ جب وہ نظروں سے او جھل ہو گئی تو حمید نے ویژہ کو بلا کر دوسرا کافی لانے کو کہا۔

پہلے اس کا ارادہ تھا کہ شکیلہ کے ساتھ ہی شہر واپس جائے گا مگر اب اس بندر کے تذکرے نے اسے رکنے پر مجبور کر دیا تھا۔ ظاہر ہے کہ فریدی اسی بندر کے لئے یہاں رک گیا تھا ورنہ سفید کشی کا تو کہیں پتہ بھی نہیں تھا ان اطراف میں اسے سفید رنگ کی کوئی کشتمانی نہیں نظر آئی تھی۔

سفید کشتمانی کا واقعہ بھی کافی پر اسرار تھا۔ اور تقریباً ایک ماہ سے وہ کشتمانی ساحل کے قرب و جوار میں

دیکھی جا رہی تھی اور وہ جب بھی کالا گھاث کے قریب سے گزرتی اس کے آدھے ہی گھٹنے بعد ایک برہنہ لاش ساحل سے آگئی۔ اب تک کی روپرٹ بھی تھی تقریباً آٹھ لاٹیں اب تک مل چکی تھیں اور آٹھوں باروہ کشی کالا گھاث کے قریب دیکھی گئی تھی۔

فریدی کو ان دونوں سفید کشی کامیابی ہو گیا تھا۔ وہ جب بھی کسی سفید کشی کا تذکرہ ستاپوری طرح متوجہ ہو جاتا اور کبھی بھی اس سلسلے میں کافی بھاگ دوڑ بھی رہتی۔ چنانچہ آج بھی ایک سفید کشی کا تذکرہ ہی ان دونوں کو یہاں تک لا یا تھا۔ مگر اس کا یہ مطلب تو نہیں تھا کہ کسی بندر کا وجود بھی اس کشی سے متعلق ہو۔ حمید سوچتا رہا۔ اس کے خیال کے مطابق یہ بھی ممکن تھا کہ فریدی کی توجہ بندر کی غیر معمولی جسامت نے اپنی طرف منعطف کرائی ہو۔

اس نے کافی ختم کی اور پاپ میں تمباکو بھرنے لگا۔ ریستوران کے باہر کافی چہل پہل نظر آ رہی تھی۔ آج اتوار ہونے کی بناء پر صبح یہی سے یہاں خاصی بھیڑ ہو گئی تھی۔

تمباکو نوشی کے بعد وہ اٹھ گیا۔ وہ سوچ رہا تھا ممکن ہے فریدی واپس ہی چلا گیا ہو۔ مگر پھر

خیال آیا کہ اگر جلد ہی واپسی کا امکان ہوتا تو فریدی اسے لڑکی کے ساتھ نہ جانے دیتا۔

بہر حال وہ ریستوران سے باہر نکلا اور اب وہ پھر اسی طرف جا رہا تھا جہاں فریدی کو چھوڑ کر آیا تھا۔ مگر اس نے جلد ہی محسوس کر لیا کہ اس کا تعاقب کیا جا رہا ہے۔ وہ ایک دبلاؤ پلا اور دراز قد آدمی تھا۔ حمید نے اسے ریستوران میں بھی دیکھا تھا اس نے سوچا ممکن ہے یہ اتفاق ہو۔ مگر نہ جانے کیوں وہ اسے سرسری طور پر نہ نال سکا۔ وہ اس سلسلے میں اپنا اطمینان کرنا چاہتا تھا۔ اس کا اندازہ کر لینا مشکل نہیں تھا۔ حمید یونہی بے مقصد ایک طرف مڑا اور پیچے دیکھے بغیر چلتا رہا۔

کچھ دیر بعد وہ رکا اور پتھر پر بیٹھ کر پاپ میں تمباکو بھرنے لگا۔ تعاقب کرنے والا تھوڑے ہی فاصلے پر ایک اخبار فروش سے گفتگو کرتا ہوا نظر آیا۔ حمید نے اپنا نچلا ہونٹ دانتوں میں دبایا۔

اب وہ سوچ رہا تھا کہ فریدی تک پہنچنے کا خیال ترک کر دینا چاہئے۔ پتہ نہیں یہ کیا معاملہ ہے۔ اگر فریدی نے اسے حالات سے باخبر رکھا ہو تو ممکن تھا کہ وہ اس وقت کسی نہ کسی طرح اس کا ہاتھ بٹاتا۔

حمدید بیٹھا پاپ پیتا رہا۔ وہ آدمی بھی ایک اخبار خرید کر اس سے تھوڑے ہی فاصلے پر بیٹھ گیا تھا اور اخبار کو اس طرح اٹھائے ہوئے پڑھ رہا تھا کہ حمید اس کا چہرہ نہیں دیکھ سکتا تھا۔

یہاں اس جگہ صرف وہی دونوں نہیں تھے بلکہ بہترے لوگ چلتے چلتے تھک کر ادھر اور ادھر بیٹھے تکان دور کر رہے تھے۔ حمید نے سوچا کہ کچھ دیر یہاں ضرور بیٹھنے گا۔

پھر وہ آدھے گھنٹے سے پہلے نہیں اٹھا۔ تعاقب کرنے والا بھی بدستور اسی انداز میں اخبار پڑھتا رہا تھا۔ اٹھتے وقت حید نے یہ نہیں دیکھا کہ وہ بھی اٹھا تھا یا نہیں، لیکن جب گھٹ پر پہنچ کر وہ ایک لاٹج میں بیٹھنے لگا تو کنارے پر اسے وہی آدمی دکھائی دیا لیکن اس کے انداز سے یہ نہیں ظاہر ہو رہا تھا کہ وہ بھی کسی لاٹج میں بیٹھے گا۔

دس منٹ بعد لاٹج نے کنارا چھوڑ دیا لیکن تعاقب کرنے والا بدستور کنارے ہی پر کھڑا رہا۔ گیواہ اطمینان کر لینا چاہتا تھا کہ حید جزیرے سے جا چکا ہے۔

حید سمجھا تھا کہ شاید یہ تعاقب جاری ہی رہے گا لیکن اسے اس پر حیرت بھی نہیں تھی۔ ممکن ہے صرف جزیرے ہی کی حد تک اس کی موجودگی کسی کے لئے باعث تشویش رہی ہو۔

حید آج بڑے اتھے موڑ میں تھا۔ بات دراصل یہ تھی کہ آج بہت دونوں بعد شکیلہ جیسی کسی اسلامی لڑکی سے ملاقات ہوئی تھی۔ ایسی لڑکیوں کی ہم نہیں گواں کے ذہن کے باریک ترین ریشوں پر اثر انداز ہوتی تھی مگر تفریح ضرور ہو جاتی تھی اور ایسی تفریح کو وہ ہمیشہ صحت مند تفریح کا نام دیا کرتا تھا۔

لاٹج سمندر کا سینہ چیرتی ہوئی آگے بڑھتی رہی۔ اس پر کئی مسافر بھی تھے۔ دو تین لڑکیاں تھیں۔ حید نے انہیں اپنی طرف متوجہ کرنے کی بہت کوشش کی لیکن شاید وہاں تاہمی کوڑھ مغز چڑھانا شروع کر دیا۔ پنج بھی جواباً سے منہ چڑھاتی اور کھل کھلا کر بنس پڑتی۔

دفعتا ایک لڑکی نے دوسرا کو مخاطب کر کے بلند آواز میں کہا۔ ”شکیلہ جیسی لفکیوں کے ساتھ دیکھا جانے والا کوئی شریف آدمی نہیں ہو سکتا۔“

حید نے اسے گھور کر دیکھا اور پھر دوسرا طرف دیکھنے لگا۔

”اوہ..... شکیلہ!“ دوسرا نے کہا۔ ”تم اسے لکھ لو۔ وہ بھی نہ کبھی جیل ضرور جائے گی۔“

”کیوں جیل کیوں جائے گی۔“ تیسرا نے پوچھا۔

”وہ ارجمند پورے کے ایک گھٹیا سے مکان میں رہتی ہے لیکن کان لکھ کار میں آتی ہے اور جب دیکھنے نہیں کار۔“

”آوارہ ہے؟“ تیسرا نے سوال کیا۔

”پتہ نہیں۔ لیکن میرا خیال ہے کہ وہاں کوؤں کے کسی گروہ سے تعلق رکھتی ہے۔“

پہلی لڑکی بے ساختہ بنس پڑی اور پھر یوں۔ ”تم دونوں جھک مار رہی ہو۔“

”کیوں؟“ دونوں لڑکیاں بیک وقت بولیں۔

”وہ یہاں کے بہت بڑے سرمایہ دار فیاض کی پوتی ہے۔“

”بکواس....!“ دوسری لڑکی بولی۔

”تم مجھ سے زیادہ نہیں جانتیں۔“ پہلی نے کہا۔

”مزید بکواس....“ دوسری لڑکی مصکنے اڑانے والے انداز میں بخی اور پھر بولی۔ ”تم شامند

افیون کھائی ہو۔ اسے میں نے اُسے درجنوں بار ارجمن پورے کے ایک مکان سے نکلتے دیکھا ہے۔“

”ہو سکتا ہے وہاں اُس کا کوئی دوست رہتا ہو۔“

”سر فیاض کی پوتی کا دوست ارجمن پورے میں رہے گا؟ شاید بھنگ پی رکھی ہے تم نے۔“

”بھنگ پینے والی کو کیا کہا جاسکتا ہے۔“ تیسرا لڑکی نے پوچھا۔

”بھنگ...!“ دوسری لڑکی بے ساختہ بخی پڑی۔

پہلی لڑکی نے بُرا سامنہ بنایا اور وہ دوسری طرف دیکھنے لگی۔ اس وقت میں ایک بار اس کی نظر حمید پر بھی پڑی۔ وہاب بھی بخی کو مدد چڑھا رہا تھا۔

”آج شام کو چلو میرے ساتھ۔“ دوسری لڑکی نے کہا۔ ”میں تمہیں اُسے ارجمن پورے میں دکھاؤں گی۔“

”جہنم میں جھوٹکو۔“ پہلی لڑکی جملائے ہوئے انداز میں بولی۔ ”مجھے کیا پڑی ہے کہ اس کے لئے جھک مارتی پھرول۔“

پھر لانچ ساحل سے جالا۔ سارے مسافرات گئے اور لڑکیاں مختلف راستوں پر ہو لیں۔

حمدی اس لڑکی کا تعاقب کر رہا تھا جس نے شکلیہ کے متعلق خیال ظاہر کیا تھا کہ وہ داکوؤں کے کسی گروہ سے تعلق رکھتی ہے۔ مقصد یہ نہیں تھا کہ حمید اس کے بیان کو صداقت کی کسوٹی پر پرکھنا چاہتا تھا۔ بات صرف اتنی سی تھی کہ وہ شکلیہ کے ساتھ زیادہ وقت نہیں گزار سکتا تھا۔ اس لئے چاہتا تھا کہ اتوار کا دن بے کاری میں نہ گذرے۔

ایک جگہ اس نے لڑکی کے قریب پہنچ کر کہا۔ ”کیا آپ میری ایک بات سنیں گی۔“

لڑکی چوک کر مرڑی اور وہیں رک گئی۔ وہ شاید اب تک اس تعاقب سے بے خبر رہی تھی۔

اس کے چہرے پر خوف اور حیرت کے ملے جلے آثار نظر آرہے تھے۔

”کیا بات ہے۔“ اس نے کپکپاتی ہوئی آواز میں کہا۔

”شکلیہ کے متعلق کچھ گفتگو کریں گے۔ غالباً آپ نے اُسے میرے ساتھ فن آئی لینڈ میں

دیکھا ہو گا۔“

”جی ہاں.... دیکھا تھا۔“

”یہ بہت ضروری اور اہم بات ہے یعنی کہ میرے مستقبل کا انحصار اس پر ہے۔“

”مگر میں کسی شکلیہ کو نہیں جانتی۔“

”اوہ....!“ حمید کی آواز دردناک ہو گئی۔ ”ابھی آپ اعتراف کر چکی ہیں کہ آپ مجھے وہاں شکلیہ کے ساتھ دیکھے چکی ہیں۔“

”اوہ.... میں کہنا چاہتی تھی کہ میں شکلیہ کے متعلق کچھ نہیں جانتی۔“

”لیکن لائچ میں آپ نے اس کے متعلق بعض بہت ہی عجیب قسم کے اکشافات کے تھے، جو کم از کم میرے لئے دل ہلا دینے والے تھے۔“

”لڑکی چند لمحے سوچتی رہی پھر بولی۔

”آپ کا شکلیہ سے کیا تعلق ہے۔“

”اڑے وہ میری مفتیت ہے اور آپ کی زبانی یہ معلوم کر کے وہ ارجمن پورے کے کسی مکان میں رہتی ہے میرے پیروں تلے سے زمین نکل گئی۔“

”اوہ.... واقعی آپ کو صدمہ پہنچا ہو گا۔“ لڑکی نے ہمدردانہ لمحہ میں کہا۔

”بہت زیادہ.... میں آپ کا مشکور ہوں گا اگر آپ مجھے تفصیل سے آگاہ کر دیں۔“

”ضرور.... ضرور.... میں جو کچھ بھی جانتی ہوں آپ کو بتاؤں گی۔“

”آئیے تو پھر کہیں چل کر بیٹھیں۔“

”کہاں۔“

”کسی ریستوران میں۔“

”نہیں.... یہ مناسب نہیں۔ اگر میرے کسی عزیز نے دیکھ لیا تو.... آپ تو جانتے ہی ہیں کہ متوسط طبقے کے لوگ کتنے بُنگ نظر ہوتے ہیں۔“

”بے شک.... بے شک۔“ حمید سر ہلا کر بولا۔ ”بے حد بُنگ نظر ہوتے ہیں۔ مگر میں نے صرف سنا ہے تجربہ نہیں ہے کیونکہ میرا تعلق متوسط طبقے سے نہیں ہے۔ اچھا خیر! اسے جانے دیجئے۔ کیوں نہ ہم کسی نیکی میں بیٹھ کر شہر کے چکر لگاتے رہیں۔“

”اوہ.... مگر وہ اور زیادہ خطرناک ہو گا۔“

”کچھ بھی ہو۔ کوئی نہیں دیکھے ہی نہ سکے گا۔ میں کھڑکی کے پردے کھنپ دوں گا۔“

”ہاں یہ نہیک ہے۔“ لڑکی کچھ سوچتی ہوئی بولی۔

تقریباً دس منٹ انتظار کرنے کے بعد انہیں ایک نیکی مل گئی۔ حمید نے کھڑکیوں کے پر دے کھنچ دیئے۔ ڈرائیور اسٹینرگ پر جھکا ہوا معنی خیز انداز میں مسکرا ہاتھا۔ نیکی چل پڑی اور حمید نے پھر وہی تذکرہ چھپ دیا۔

”شکیلہ نے مجھے بتایا تھا کہ وہ سرفیاض کی پوتی ہے۔ ظاہر ہے کہ میں بھی سرافضال کا لڑکا ہوں۔ شاید آپ نے نصیر آباد کے سرافضال کا نام سننا ہو۔ نہیں سن اخیر بہر حال ہم لوگوں کی پوزیشن بھی سرفیاض سے کسی طرح کم نہیں ہے۔“

”آپ خود بتائیے کہ آخر سرفیاض کی پوتی ارجمن پورے میں کیوں رہے گی۔ میں آپ کو اس کامکان بھی دکھان سکتی ہوں۔“

”ضرور.... ضرور.... میں آپ کا شکر گزار ہوں گا۔“

”بس اب معاملہ میری سمجھ میں آگیا۔“ لڑکی سر ہلا کر بولی۔ ”وہ آپ ہی جیسے بڑے آدمیوں کو پھانس کر کاٹ لج میں یہ جنتی پھرتی ہے کہ اس کا تعلق بھی ایک بڑے گھرانے سے ہے۔ وہ آپ لوگوں کی کاریں بھی استعمال کرتی ہے یہی وجہ ہے کہ آئے دن نئی نئی کاروں میں کاٹ آتی رہتی ہے۔“

”اوہ.... میرے خدا.... میرا سر چکر اہا ہے۔“ حمید نے دونوں ہاتھوں سے سر پکڑ کر کہا۔

”اگر آپ اس کے باپ کو دیکھ لیں تو ہبنتے ہبنتے آپ کا بُر اخال ہو جائے۔“

”باپ....!“ حمید نے حیرت سے کہا۔ ”کیا وہ بھی وہیں ارجمن پورے میں رہتا ہے۔“

”جی ہاں.... اور وہ اس کا باپ نہیں بلکہ بچہ معلوم ہوتا ہے۔“

”کیوں....؟“ حمید نے حیرت سے کہا۔

”اس کا قد بہت چھوٹا ہے اور اتنا دبلا بٹلا۔ مٹے جیسا آدمی میں نے آج تک نہیں دیکھا۔ اس

کے پھرے پر اتنی جھریاں ہیں کہ خدا کی پناہ لیکن اس کی آنکھیں بہت چمکدار ہیں۔“

کیک بیک حمید سنچل کر بیٹھ گیا۔ یہ تو ایک ایسے آدمی کا حلیہ بیان کر رہی تھی جس کی تلاش فریدی کو عرصہ سے ہے۔ مگر شکیلہ سے اس کا کیا تعلق؟ حمید نے ذہن میں بیک وقت ہزاروں بجل کے عکھے چلے گے۔

”ویکھئے....!“ وہ بھرا تی ہوئی آواز میں بولا۔ ”ہمیں حقیقتاً ارجمن پورے ہی کی طرف چلنا چاہئے۔ آپ مجھے وہ مکان دکھادیجئے۔“

”چلنے۔“

حید نے ڈرائیور سے ارجمن پورے کی طرف چلنے کو کہا۔

حید کو یاد آیا کہ اس سے ایک غلطی بھی ہو چکی ہے۔ اس نے ساحل پر اتر کر ان لڑکوں کے تعاقب شروع کر دیا تھا اور یہ بات اس کے ذہن سے اتر گئی تھی کہ فریدی کی کار ساحل ہی پر موجود ہے۔ فریدی نے اس سے کہا تھا کہ واپسی پر وہ کار لیتا جائے گا۔ ہو سکتا ہے فریدی نے پھر اس حصے کی طرف رخ ہی نہ کیا ہو جہاں کار چھوڑی تھی۔ حید کی الجھن بڑھ گئی۔ آج کل شہر میں کاروں کی چوری کی وارداتیں بہت زیادہ ہو رہی تھیں۔

ارجمن پورے میں پہنچ کر اس نے وہ مکان دیکھا۔ مگر اس وقت وہ باہر سے مقفل تھا۔

”میں آپ کا بہت شکر گزار ہوں۔“ حید نے آہستہ سے کہا۔ ”اب آپ جہاں فرمائیں آپ کو پہنچا دیا جائے۔“

”میں سولہ جیسے اسٹریٹ میں رہتی ہوں۔ مگر آپ مجھے ریکٹشن اسٹریٹ میں اتار دیجئے گا۔“

”بہت بہتر۔“ حید نے مسکرا کر کہا۔ ”اور نام پوچھنا تو یقیناً بد تیزی میں شمار ہو گا۔“

”اوہ نہیں۔“ لڑکی بھی مسکرائی۔ ”میرا نام سعیدہ ہے۔“

”شکر یہ۔“

حید نے اسے ریکٹشن اسٹریٹ میں اتار دیا اور اب وہ پھر جلد سے جلد بندرگاہ کے علاقے میں پہنچنا چاہتا تھا۔

کچھ دیر بعد نیکی بندرگاہ کی طرف جا رہی تھی۔

فریدی کی کار اسے دور ہی سے نظر آگئی۔ مگر اس کے اندر کوئی موجود تھا۔ حید نیکی رکوا کر اتر پڑا۔ ڈرائیور کو کرایہ ادا کرنے کے بعد وہ بیدل ہی فریدی کی کار کی جانب چل پڑا۔ قریب پہنچ کر وہ متھر رہ گیا کیونکہ کار کی پچھلی نشت پر شکلیہ نیم دراز تھی۔ وہ سو نہیں رہی تھی لیکن اس نے حید کی طرف دیکھنے کی بھی زحمت نہیں گوارا کی۔

”اے محترمہ....!“ حید نے اس کا شانہ پکڑ کر ہلایا۔

”کیا بات ہے۔“ اس نے تنگ لمحے میں کہا۔

”آپ یہاں اس طرح کب سے بیٹھی ہیں۔“

”شروع ہی سے۔ میں فریدی صاحب کی منتظر ہوں۔“

”کیوں.....؟“

”میں انہیں بتانا چاہتی ہوں کہ کیپشن حمید صاحب سو فیصدی ناکارہ تم کے آدمی ہیں۔ ان کے ساتھ آپ کی بھی مٹی پلیڈ ہو رہی ہے۔“

”کیا تمہیں میری ناکارگی کا تجربہ ہوا ہے۔“

”ہاں کیپشن حمید صاحب۔ میں فریدی صاحب کو یہ بتاؤں گی کہ جزیرے میں ایک آدمی حمید صاحب کا تعاقب کرتا رہا تھا اور حمید صاحب اس سے بالکل لا علم تھے۔“
”یہ تعاقب کب تک جاری رہا تھا۔“

”جب تک حمید صاحب کا لائچ جزیرے سے رخصت نہیں ہو گیا تھا۔“
”حمید اسے پھٹی پھٹی آنکھوں سے گھورتا رہا۔“

جال

شکیلہ فاتحانہ انداز میں مسکرا رہی تھی۔ انداز فاتحانہ ہوتا۔ تب بھی اُس وقت کی مسکراہٹ حمید کو دل کش نہ معلوم ہوتی۔ نہ جانے کیوں اس لڑکی کو وہاں موجود پا کر اسے تاؤ آگیا تھا۔
”ہاں.... کیپشن اور کچھ.... میں آپ کی کیا خدمت کر سکتی ہوں۔“ اس نے چڑھانے والے انداز میں کہا۔

حمدی کو بے تحاش غصہ آرہا تھا مگر وہ مسکرا کر بولا۔ ”تم ان فضولیات میں نہ پڑو۔ بڑی خشک اور آکتا دینے والی باتیں ہیں۔ مجھے اس تعاقب کا علم ہے۔ میں نے اسے جزیرے میں ہی چھوڑا تھا۔
کیا اس کی چال میں پلکی سی لنگراہٹ نہیں تھی۔“

”اوہ....!“ لڑکی نے حریت سے کہا۔ ”پھر آپ نے اسکے خلاف کوئی قدم کیوں نہیں انھلایا۔“
”اگر لڑکی ہوتا تو چیل مار دیتا.... اور اس سے کہتا کیوں او خدا ائی خوار پائی بھو بنیتوں کا تعاقب کرتے ہوئے شرم نہیں آتی۔ خدا تجھے اتنی بھو بنیاں عطا کرے کہ تجھے گھبرا کر خود کشی کر لینی پڑے وغیرہ وغیرہ۔“

”میرا خیال ہے کہ آپ اپنے مجھے سے صرف باتیں بنانے کی تشویاہ وصول کرتے ہیں۔“

”ابے ہٹاؤ بھی یہ قصہ۔ شہر واپس چل رہی ہو۔“

”نہیں.... میں کرنل صاحب کا انتظار کروں گی۔“

”تو پھر گاڑی سے اتر جاؤ۔ میں واپس جا رہا ہوں۔“

”ابھی تک کہاں تھے؟“

”کہیں بھی نہیں۔“ حمید نے لاپرواں سے کہا اور اگلی نشست کا دروازہ کھول کر اسٹرینگ کے سامنے بیٹھ گیا اور مشین اسٹارٹ کی۔

”یہ کیا کر رہے ہیں آپ؟!“

”بس دیکھتی رہئے۔“ حمید نے کہا اور کار حرکت میں آگئی۔

”آپ زیادتی کر رہے ہیں میں کرٹل صاحب سے ملے بغیر واپس نہیں جاؤں گی۔“

حمدیکچھ نہ بولا۔ کار کی رفتار تیز ہو گئی تھی اور اب اتنے کا سوال ہی نہیں پیدا ہو سکتا تھا۔

”کیا مقصد ہے۔“ شکیلہ نے حیرت سے پوچھا۔

”آپ کو رومنیک قشم کی تفریحات پسند ہیں تا۔“

”ہاں.... ہیں تو پھر....!“

”بس یہ سمجھ لیجئے کہ اس وقت کی تفریح آپ کو زندگی بھر یاد رہے گی۔“

”آ..... چھا..... چلنے یہی سہی۔“ لڑکی نے کچھ ایسے انداز میں کہا جیسے کسی بچے سے گفتگو

کر رہی ہو۔

حمدی اور زیادہ چڑھ گیا لیکن خاموش ہی رہا۔ کار ارجمند پورے کی طرف جا رہی تھی۔ تھوڑی ہی دیر بعد وہ اس مکان کے سامنے رک گئی جس کے متعلق حمید کو بتایا گیا تھا کہ شکیلہ وہاں اکثر دیکھی گئی ہے۔ مکان اب بھی مغلل ہی تھا۔

”ہم کچھ دیر کے لئے اس مکان کے اندر چلیں گے۔“

”کیا مطلب....!“ شکیلہ نے ناخوش گوار لبجے میں پوچھا۔

”مکان کے اندر چلتا ہے ہمیں۔ کیا آپ اس کا ترجمہ کسی دوسری زبان میں چاہتی ہیں۔“

”آپ بد تیز ہیں۔“

”میں تمہیں ابھی اور اسی وقت پولیس کی حراست میں دے سکتا ہوں۔“ حمید نے غصیلے لبجے

میں کہا۔

”یہ کس خوشی میں جناب کپتان صاحب۔“ شکیلہ نے زبرخند کے ساتھ پوچھا۔

”یہ تو میں اس مکان میں چلنے کے بعد ہی بتا سکتا ہوں۔“ حمید نے سخت لبجے میں کہا۔ ”مجھے

یقین ہے کہ اس میں پڑے قفل کی کنجی تمہارے ویٹی بیک ہی میں موجود ہو گی۔“

”اوہ....!“ لڑکی سیٹ کی پشت گاہ سے نک گئی۔ اس کے ہونٹوں پر غصہ دلانے والی مسکراہٹ تھی۔

”کنجی نکالو.... ورنہ میں قفل توڑ دوں گا۔“

”تکلیف نہ اٹھائیے کپتان صاحب۔“ شکلیہ اپناو نمیں بیک کھولتی ہوئی بولی۔ ”کنجی حاضر ہے۔ پچھلے زمانے میں ایک بزرگ لال بھکڑو بھی گزرے ہیں۔ مگر ان دونوں کپتانی کا عبده نہیں ہوا کرتا تھا۔“

”حمد نے کنجی لیتے ہوئے کہا۔“ نیچے اتر آؤ۔ میں تنہا نہیں جاؤں گا۔“

”چلے کپتان صاحب۔“ شکلیہ کار سے اتر آئی۔ ”آپ چھپ اس وقت شر لاک ہومز ہو رہے ہیں۔“

”میں بعض اوقات جلاہٹ میں تھہر بھی مار دیا کرتا ہوں۔“ حمید آپ سے باہر ہو گیا۔

”میں یونہی تفریح امامنہ بھی نوچ لیا کرتی ہوں۔“

حمد اپنا نچلا ہونٹ چباتا ہوا دروازے کی جانب بڑھا۔ اسے اتنی شدت سے غصہ آیا تھا کہ سوچنے سمجھنے کی صلاحیت ہی رخصت ہو گئی۔ اس نے قفل میں کنجی گھمائی اور دروازہ کھول کر اندر گھس پڑا۔

اسی کے ساتھ ہی شکلیہ بھی داخل ہوئی اور وہ آگے بڑھتے چلے گئے۔ سامنے والاں تھا اور اس کے دونوں جانب دو کوٹھریاں تھیں۔

حمد کو دراصل اس چھوٹے قد کے آدمی کی تلاش تھی جس کا تنڈر وہ اس لڑکی سعیدہ سے سن چکا تھا۔ اس نے دائیں جانب والی کوٹھری کے کیواڑوں کو دھکا دیا وہ کھل گئے، حمید بالکل اسی انداز میں اندر داخل ہوا جیسے اپنے شکار کی موجودگی کا یقین ہو مگر کوٹھری خالی پڑی تھی۔ حمید اٹھ پاؤں باہر آیا۔ اب دوسری کوٹھری پر اس کی نظر تھی۔ شکلیہ مسکرا رہی تھی۔ حمید کچھ اسی طرح بوکھلایا ہوا سانظر آرہا تھا کہ دیکھنے والوں کو اُسی پر ہنسی ہی آسکتی تھی۔ اس بار شکلیہ بھی اس کے ساتھ کوٹھری میں گھس پڑی۔ اس کوٹھری میں ایک طرف ایک الماری پر حمید کو کچھ کاغذات نظر آئے اور وہ جھپٹ کر انہیں اللئے پلتے لگا۔

”آخر کس چیز کی تلاش ہے کپتان صاحب کو۔“ شکلیہ نے اپنے منصوص غصہ دلانے والے لہجے میں کہا۔ مگر حمید شائد کسی واضح ثبوت کے ہاتھ آجانے سے پہلے غصہ کا اظہار نہیں کرنا چاہتا تھا اور نہ اب تک اُسے کچا ہی چاگیا ہوتا۔

دفعتہ اس نے دروازہ بند ہونے کی آواز سنی اور اچھل کر مرزا۔ دروازہ حقیقت کی نے باہر سے

بند کیا مگر کس نے؟ شکلیہ تو وہیں اس کے پاس کھڑی تھی۔ اور اس کے چہرے پر بھی جیت کے آثار تھے۔ دفتار اس نے کہا۔ ”اوہ! میں سمجھی لیکن....!“

دوسرے ہی لمحے میں اُس نے اپنے منٹی بیگ سے پستول نکالتے ہوئے جملہ پورا کر دیا۔ ”اگر تم نے مجھے ہاتھ لگانے کی کوشش کی تو بے دریغ فائز کر دوں گی۔“

سیاہ رنگ کے تنھے سے پستول کا رخ حمید کی طرف تھا۔ حمید نے دو تین بار پلکیں جھپکائیں اور بندوروازے کی طرف دیکھنے لگا۔

باہر کی آہوں سے صاف ظاہر تھا کہ وہ کئی آدمی ہیں۔

”تم کیا سمجھتی ہو۔ اب جو کچھ بھی ہو گا اسکی تمام ترمذہ داری تم پر ہو گی۔“ حمید نے جھلا کر کہا۔

”میری طرف ایک قدم بڑھا کر دیکھو۔“

”میں یہیں کھڑے کھڑے تمہیں جہنم میں دھکیل سکتا ہوں۔“ حمید دانت پیس کر بولا اور پھر اس نے بھی اپناریو اور نکال لیا۔

”ایک چوبیا پستول دکھا کر مجھے بے بن نہیں کر سکتی۔“

شکلیہ نے جیت سے اُسے دیکھا پڑنے لئے خاموش رہی پھر بولی۔ ”کیا تم سنجیدہ ہو۔“

”تمہارا دماغ خراب ہوا ہے لڑکی۔ تم کیپن حمید سے گفتگو کر رہی ہو۔“

”تب پھر شاید ہم دونوں کے دماغ خراب ہو گئے ہیں۔“ لڑکی نے بے بسی سے کہا۔

”باہر کنے آدمی ہیں۔“ حمید نے تحکمانہ لمحے میں پوچھا۔

”میں نہیں جانتی۔ میں کیا بتا سکتی ہوں۔“

”اُن سے کہو دروازہ کھول دیں، ورنہ یہ مذاق انہیں بہت مہنگا پڑے گا۔“

”خدا کی قسم میں کچھ نہیں جانتی اور یہ کیا ہو رہا ہے میں تو سمجھی تھی کہ تم مجھے پریشان کرنا چاہتے ہو۔“

حمید کچھ نہ بولا۔ وہ اب بھی دروازے ہی کی طرف دیکھ رہا تھا۔ دفتار اس نے روپ اور جیب میں ڈال کر اپنی ناک مضبوطی سے بند کر لی۔ اس نے مستھلک گیس کی بو محسوس کی تھی لیکن کب تک.... وہ زیادہ دیر تک ناک بند نہ رکھ سکا۔ کیونکہ ویسے ہی دم گھٹنے لگا تھا۔ اُس نے شکلیہ کو چکرا کر گرتے دیکھا پھر تھوڑی دیر میں اس پر بھی بے بسی اور بے ہوشی طاری ہو گئی۔

غشی کے بعد ہوش میں آتا آسان ہی ہوتا ہے لیکن ہوش آنے کے بعد کی ذہنی حالت کو یقینی طور پر ہوش نہیں کہا جا سکتا۔ کیونکہ ہوش تو حواس خمسہ کی بیداری کا نام ہے مگر جس ظاہری

تبدیلی کو ہوش کہا جاتا اسے حواس خمسہ کی بیداری نہیں کہہ سکتے۔ مثلاً حمید کی آنکھیں کھل گئی تھیں وہ چاروں طرف دیکھ سکتا تھا۔ نزدیک و دور کی آوازیں سن سکتا تھا لیکن اسے اس پوچھت کا احساس نہیں تھا جو اس کے سر کے پچھلے حصے میں آئی تھی وہ بول بھی نہیں سکتا تھا۔ کافی دیر تک یہی کیفیت رہی پھر آہستہ آہستہ اسے سر کی چوٹ کا احساس ہوتا گیا اور زبان جو کچھ دیر پہلے منہ کے اندر پھر کا مکارا معلوم ہو رہی تھی تسلیک ہونوں تک آنے لگی۔

اس سے تھوڑے ہی فاصلے پر شکلیہ پڑی ہوئی تھی اور اسے اب تک ہوش نہیں آیا تھا۔ حمید اٹھ کر بینہ گیا سر کے دکھتے ہوئے حصے پر انگلیاں رکھیں تھوڑی سی جگہ خون سے پچپا رہی تھی یہ کرہ زیادہ برا نہیں تھا مگر یہاں ارجمند پورے والے مکان کی کوٹھری کی سی گھنٹن محسوس نہیں ہو رہی تھی۔ اوپر چاروں طرف روشن دان تھے اور ان سے ہوا آرہی تھی۔

حمدید کے لئے اب یہ سمجھنا دشوار تھا کہ وہ کن حالات کا عذکار ہوا ہے۔ اس بڑی کی حیثیت اس کی سمجھ میں نہیں آرہی تھی۔ کیا اس نے اسے پھنسایا تھا۔ یادہ خود بھی کسی بہت بڑے فریب میں بنتا تھا۔ اگر وہ خود ہی ان حالات کی ذمہ دار تھی تو اس کا مقصد کیا تھا، وہ خود ہی تو نہیں انہیں اپنے ساتھ لائی تھی۔

حمدید فریدی کے متعلق سوچنے لگا۔ وہ پتہ نہیں کہاں اور کس حال میں ہو گا۔ ہو سکتا ہے اس کا بھی یہی انجام ہوا ہو۔ پھر اسے وہ بندریاڈ آیا جس کے پیچھے فریدی دوڑا تھا۔

اس نے شکلیہ کی طرف دیکھا جس نے کراہ کر کروٹ لی تھی۔ اس کی بڑی بڑی آنکھیں متبرانہ انداز میں پھیلی ہوئی تھیں اور وہ حمید ہی کی طرف دیکھ رہی تھی، پھر وہ اٹھ بیٹھی کچھ دیر تک آنکھیں ملتی رہی پھر چاروں طرف دیکھنے لگی۔ تقریباً دس منٹ تک دونوں خاموش رہے۔

”یہ تم نے کس مصیبت میں پھنسا دیا۔ میں کہاں ہوں۔“ شکلیہ نے بھرائی ہوئی آواز میں کہا۔

”میرے لئے یہ کوئی نئی بات نہیں ہے۔ سینٹرلوں بارائیے حالات سے دوچار ہو چکا ہوں۔“

حمدید نے پیزاری سے کہا۔

شکلیہ چند لمحے پھٹن آنکھوں سے دیکھتی رہی پھر بولی۔ ”شاید ہم دونوں ہی کسی غلط فہمی میں مبتلا ہیں۔“

کچھ دیر پہلے حمید نے اس کے امکانات پر غور کیا تھا۔ اس لمحے اس نے کہا۔ ”کیسی غلط فہمی۔“

”میں سمجھ رہی ہوں کہ آپ نے مجھے کسی چکر میں پھنسایا ہے اور آپ یہ سمجھتے ہیں کہ میں

”اس کی ذمہ دار ہوں۔“

”میں یہی سمجھتا ہوں کہ ابھی تک تم لوگوں کا مذاق جاری ہے۔“

”اس خیال کو دل سے نکال دیجئے۔ میں نہیں جانتی کہ یہ کن لوگوں کی حرکت ہے۔“ شکیلہ نے کچھ سوچتے ہوئے کہا۔ ”ٹھہریے۔ آپ کو اس مکان کے متعلق کیسے معلوم ہوا تھا۔“

”کیا یہ اسی مکان کا کوئی حصہ ہے۔“ حمید نے اس کے سوال کا جواب دیئے بغیر سوال کیا۔

”نہیں....!“

کچھ دیر کیلئے سکوت طاری ہو گیا۔ پھر حمید نے اُسے بتایا کہ کس طرح اُس نے لائچ پر بیٹھی ہوئی لاڑکیوں کی گفتگو سنی اور کس طرح ایک لاکی نے ارجمند پورے کے اس مکان کا پتہ بتایا تھا۔ ”تب تو یہ یقیناً کوئی سازش ہے۔ اس مکان میں کوئی ایسا آدمی نہیں رہتا تھا جس کا حال یہ آپ بیان کر رہے ہیں اور نہ میں کسی ایسے آدمی سے واقف ہوں۔ آپ وہاں آس پاس کے آدمیوں سے بھی دریافت کر سکتے ہیں اس مکان میں دراصل ایک نابینا غریب عورت رہتی تھی جس کا پچھلے ہفتے انتقال ہو گیا۔ وہ شہر کے ایک فٹ پاٹھ پر بھیک مانگا کرتی تھی میں نے اُسے ماں بنایا اور اس مکان میں لے گئی... چلنے... اگر آپ اُسے بھی میری تفریح ہی سمجھتے ہیں تو مجھے کوئی اعتراض نہیں۔ لیکن وہاں ایسا کوئی آدمی نہیں تھا جس کا قد ساز ہے چار فٹ یا اس سے کچھ زیادہ رہا ہو۔“

حمید خاموش رہا۔ وہ کسی الجھن میں بستلا ہو گیا تھا۔

”اگر یہ سازش ہے تو اس کا مقصد کیا ہو سکتا ہے۔“ اس نے کچھ دیر بعد کہا۔

”مقصد۔ خدا جانے... لیکن.... اگر یہ دادا جان کی علالت ہی کے سلسلے کی کوئی کڑی ہے تو یہ محکمہ سراغ رسانی کے لئے ایک عجیب و غریب کیس ہو گا۔“

”سرفیاض کی علالت کے بارے میں آپ کا کیا نظر یہ ہے۔“ حمید اُسے ٹوٹ لئے والی نظروں سے دیکھتا ہوا بولا۔

”بس یہی کہ وہ قدرتی نہیں ہے۔ لیکن میں اس کے لئے کوئی ٹھوس ثبوت نہیں رکھتی۔“

”غیر قدرتی سمجھنے کی کوئی وجہ بھی تو ہو سکتی ہے۔“

”وجہ... دیکھئے جب پہلی بار ان پر اس قسم کی کیفیت طاری ہوئی تھی تو وہ اس سے تین دن قبل غائب رہے تھے، یعنی جس دن انہیں تار جام پہنچ جانا چاہئے تھا اس کے تین دن بعد پہنچ تھے اور وہ ہوش میں نہیں تھے۔ ذہنی حالت ٹھیک نہیں تھی۔ پھر دوسری بار۔“

”مجھے معلوم ہے تم بتا جگی ہو۔“ حمید ہاتھ اٹھا کر بولا۔

”مگر اب اس قید کا کیا مطلب۔“

حمد کچھ نہ بولا۔ اسے لڑکی کے بیان پر اب بھی شبہ تھا۔ دوسری طرف شکلیہ پچھے خوفزدہ سی نظر آنے لگی تھی۔ وہ بار بار کچھ کہنے کا رادہ کرتی مگر پھر خاموش رہ جاتی، حید اسے محسوس کر رہا تھا لیکن اس نے اس سے کچھ پوچھا نہیں۔ وہ کافی دیر تک خاموش رہ کر سوچتا رہا اور پھر یہ فیصلہ کیا کہ بیکار نہ بیٹھنا چاہئے کچھ شروع کر دینے کے بعد ہی ان معاملات میں شکلیہ کی پوزیشن واضح ہو سکتی ہے۔ وہ اُس کے متعلق یقین اور شبہ کی تکمیل میں بتانا نہیں رہتا چاہتا تھا۔

وہ انھا اور کمرے کا جائزہ لینے لگا۔ یہاں بہت ہی معمولی قسم کا فرنچیز نظر آ رہا تھا۔ چچ کر سیاں تھیں اور ایک بڑی میز جس میں متعدد دروازیں تھیں۔ غالباً وہ لکھنے کی میز تھی کیونکہ اُس پر قلم داں کچھ کاغذات اور شیشے کے دو تین پیپر ویٹ رکھے ہوئے تھے۔ میز کے باہم جانب ایک المازی تھی جس میں برا ساقفل لٹکا ہوا تھا۔

حمد آگے بڑھ کر میز پر رکھے ہوئے کاغذات اٹھنے لگا۔ ان پر تحریریں تھیں لیکن حید انہیں سمجھ نہیں سکا کیونکہ وہ کسی الیکر زبان میں تھیں جس سے وہ قطعی ناملہ تھا ویے حروف رومن ہی کے تھے۔ انگریزی کے علاوہ حید فرنچ اور جرمی بھی جانتا تھا۔ لیکن وہ تحریریں نہ تو فرنچ میں تھیں اور نہ جرمی میں۔

وہ میز پر جھکا دوسری چیزیں بھی دیکھتا رہا لیکن لڑکی کی طرف سے غافل نہیں ہوا۔ دفعتاں اس نے دروازہ کھلنے کی آواز سنی اور چوک کر مڑا۔ لیکن اس کمرے کے سارے دروازے بند تھے مگر شاید اس سے ملا ہوا کوئی دوسرا کمرہ بھی تھا کیونکہ ایک دروازے کے اندر سے قدموں کی آوازیں آرہی تھیں۔

”کیا وہ ہوش میں آگئے۔“ کسی نے انگریزی میں پوچھا۔

”پتے نہیں۔“ دوسری آواز آئی۔ ”اب دیکھیں گے۔“

حمد بڑی پھرتی سے فرش پر لیٹ گیا اور شکلیہ کو بھی اپنی تقلید کا اشارہ کرتے ہوئے آنکھیں بند کر لیں۔

دروازہ کھلنے کی آواز آئی اور کسی نے کہا۔ ”مگر یہ فریدی تو نہیں ہے۔“

”اس کا استثنہ ہے۔“ جواب دیا گیا۔ یہ محض اتفاق ہے کہ وہ نہیں پھنس سکا اور لڑکی پھر فرنچ میں آکو دی۔ ہمیں یقین تھا کہ یہ فریدی کو حالات سے مطلع کر دے گی اور پھر یہ دونوں اس مکان میں داخل ہوں گے۔ ”مگر یہ لڑکی۔“

”کیا تمہیں ایسا کرنے کا حکم دیا گیا تھا۔“

”نہیں... ضروری نہیں ہے کہ ہم ہر وقت حکم ہی کے منتظر رہا کریں۔“

”تم نے ایک زبردست غلطی کی ہے، اگر ان لوگوں کو چھیڑا تھا تو دونوں کو لاے ہوتے.... ورنہ....!“ وہ آدمی کچھ کہتے کہتے رک گیا۔

تلائش

کرٹل فریدی نے فون کاریسیور رکھ کر سگار سلاکیا۔ دو تین کش لئے اور پاؤ سے ایش ٹرے میں مسلتا ہوا کھڑا ہو گیا۔ فون پر کسی کے نمبر ڈائل کئے

”ہیلو!“ اس نے ماڈھج ٹیک میں میں کہا۔ ”شکلیہ واپس آئی.... اوہ.... ابھی نہیں.... کیپشن حمید بھی ابھی تک نہیں آئے.... جی ہاں.... میں شکلیہ کی عادتوں سے بخوبی واقف ہوں.... اسی لئے تشویش ہے.... اور میرا استنسٹ بھی کم شریر نہیں ہے، ویسے آپ مطمئن رہئے۔ وہ برا آدمی بھی نہیں ہے.... جی نہیں.... اوہ کوئی بات نہیں.... اگر آپ لوگ مطمئن ہیں کہ وہ کسی غیر معمولی حالات کا شکار نہیں ہوئے تو میں بھی مطمئن ہو جاؤں گا۔ ویسے میں نے یہ اقدام محض آپ کے خاندان کے ایک فرد کی شکایت ہی پر کیا تھا۔ ہاں اگر یہ شکلیہ صاحبہ کی شرارت تھی تو.... خیر چلئے.... درگذر کرتا ہوں.... ویسے انہیں سمجھائیے کہ پولیس سے اس قسم کی شرارت کا نتیجہ تفریق کی شکل میں کبھی نہیں ظاہر ہوتا۔“

فریدی نے ریسیور رکھ دیا۔ ایک ملازم طشتہ میں کسی کاوز ٹینگ کارڈ لئے کھڑا تھا۔

”اوہ.... یہیں بیچج دو۔“ فریدی نے کارڈ دیکھ کر نوکر سے کہا۔ وہ خیالات میں ڈوبا ہوا تھا۔ اس نے سگار کیس سے سگار نکالا اور اس کا کوئہ توڑی رہا تھا کہ لیڈی انپکٹر ریکھا کمرے میں داخل ہوئی۔

فریدی نے سر کی جنبش سے اسے بیٹھنے کا اشارہ کیا۔

”کیا میں اپنی رپورٹ پیش کروں۔“ ریکھانے مکرا کر کہا۔

”ضرور.... مگر بعض اوقات تمہارے انداز گفتگو سے تم خر جھلکن لگتا ہے۔“

”ارے.... نہیں۔“ ریکھا سنجیدہ نظر آنے لگی اور ساتھ ہی کچھ خفیف سی مکراہٹ بھی۔

”رپورٹ....!“ فریدی نے دروازے کے باہر دیکھتے ہوئے کہا۔

”آپ کی کار دو بجے تک وہیں دیکھی گئی ہے جہاں آپ نے کھڑی کی تھی لیکن اُس میں ایک

لڑکی تھی۔ یونہی بیکار بیٹھی نظر آرہی تھی۔ دو بجے ایک نوجوان وہاں آیا اور کار کو لے گیا۔ لڑکی اس وقت بھی بیچھلی نشست پر موجود تھی۔ نوجوان کا حلیہ وہی تھا جو کیپٹن حمید کا ہو سکتا ہے۔ لڑکی کی عمر پندرہ اور میں کے درمیان ہو گی وہ کشمکشی رنگ کی پتلون اور سبز جیکٹ میں تھی۔

”شکلیہ.....!“ فریدی آہستہ سے بڑا لیا۔

”لیکن..... آخر اس میں پریشانی کی کیا بات ہے۔“

”پریشانی کی بات۔“ فریدی مسکرا کر بولا۔ ”تمہیں واقعات کا علم نہیں ہے۔“

اس نے آج صبح کا واقعہ دہرایا کچھ دیر خاموش رہا پھر بولا۔ ”پریشانی کی بات یہ ہے کہ جزیرے میں مجھے ایک بندرا کا تعاقب کرنا پڑا۔“

”بندرا کا تعاقب..... پریشانی کی بات۔“ ریکھانے جرت سے دہرایا۔

”ہاں..... وہ معمولی بندر سے بہت بڑا تھا۔ یعنی اس کا قد ساڑھے چار فٹ ضرور رہا ہو گا۔“

”اوہ..... تو اس میں پریشانی کی کیا بات ہے۔ جزیرے کے اس بندر کے متعلق میں نے بھی سنائے۔ رنگت معمولی بندروں کی سی ہے لیکن قدم سے وہ کوئی چھوٹا سا گوریلا معلوم ہوتا ہے۔“

فریدی کچھ نہ بولا۔ وہ مسکرا ہاتھا۔ کچھ دیر بعد اس نے کہا۔ ”اور کیا سناتا ہے۔ اُسکے متعلق۔“

غالباً وہ کسی غیر ملکی جہاز سے جزیرے میں کوڈ گیا تھا۔ اکثر ویژتلوگوں نے اُسے پکڑنے کی بھی کوشش کی ہے لیکن وہ کسی کے ہاتھ نہیں آیا۔ بیض روگوں کے قریب بھی آ جاتا ہے اور ان سے سگریٹ بھی مانگتا ہے۔ میں نے تو نہیں دیکھا لیکن سنائے کہ وہ بالکل آدمیوں ہی کی طرح سگریٹ پیتا ہے۔ دفعتاً فون کی گھنٹی بجی اور فریدی اُسے خاموش رہنے کا اشارہ کر کے اٹھ گیا۔

ٹیلی فون پر کسی سے ایک طویل گفتگو ہوئی مگر ریکھا اُسے سمجھ نہیں سکی۔ کیونکہ فریدی نے بہت کم سوالات کے تھے زیادہ تر ستائی رہا تھا۔ پھر اس نے رسیور رکھ دیا۔

”کار کا پتہ تو چل گیا۔“

”کہاں ہے۔“

”ار جن پورے کے ایک حصے میں۔ یہ لڑکی تو در درسر ہو گئی۔ کیا تم میرے ساتھ چلو گی۔“

”ضرور.....!“ ریکھا اٹھتی ہوئی بولی۔ ”وہ تو چاہتی تھی کہ کسی طرح فریدی کے ساتھ کچھ

وقت گزارنے کا بہانہ ہاتھ آجائے۔“

وہ باہر آئے۔ حالانکہ گیراج میں دو کاریں اور بھی موجود تھیں۔ لیکن فریدی پیدل ہی چل

توڑی دور چلنے کے بعد اس نے ایک لیکسی رکوائی اور وہ ار جن پورے کی طرف روانہ ہو گئے۔

”آپ نے شاید شکلیہ کے متعلق کچھ کہا تھا۔“ ریکھانے کہا۔

”ہاں.... وہ دونوں کار کھڑی کر کے ایک مکان میں گئے تھے۔ تھوڑی دیر بعد ایک دوسرا کار وہاں آئی۔ اس میں چار آدمی تھے وہ بھی اندر گئے اور تقریباً تیس منٹ بعد دو بڑے اور وزنی تھلیے اٹھائے ہوئے باہر آئے اور وہاں سے چلے بھی گئے۔ میری کارا بھی وہی موجود ہے۔“

”تو اس کا مطلب یہی ہو سکتا ہے کہ وہ دونوں اب بھی وہیں ہیں۔“

”میرا خیال ہے کہ اب وہاں ان کی گرد بھی نہ ہو گی۔“

”کیوں....!“

”وہ چار آدمی؟“

ریکھا کچھ نہ بولی۔ فریدی کہتا رہا۔ ”اس مکان میں ایک اندھی عورت رہتی تھی۔ جسے شکلیہ وہاں لے گئی تھی اُس کے لئے ایک ملازم رکھا بھی تھا۔ شکلیہ روزانہ وہاں جاتی تھی۔ کچھ دن ہوئے اُس عورت کا انتقال ہو گیا۔ وہاں کے لوگوں کا بیان ہے کہ شکلیہ اس دن کے بعد سے آج ہی وہاں نظر آئی تھی۔“

”یہ شکلیہ بڑی عجیب لڑکی معلوم ہوتی ہے۔“ ریکھانے کہا۔

فریدی خاموش ہو گیا۔ نیکی ارجمند پورے کے علاقے میں داخل ہوئی اور فریدی راستوں اور گلیوں کے متعلق ڈرائیور کو بتاتا رہا۔ پھر وہ اُسی جگہ پہنچ گئے جہاں فریدی کی لئکن کھڑی تھی۔ سار جنت ریش وہاں موجود تھا۔ فریدی نے نیکی سے اتر کر کرایہ ادا کیا اور سار جنت ریش کی طرف متوجہ ہو گیا۔

”کیا وہ چاروں کبھی پہلے بھی یہاں نظر آئے تھے۔“ فریدی نے اس سے پوچھا۔

”بھی نہیں۔ آس پاس کے لوگوں کا بیان ہے کہ وہ چاروں یہاں پہلی بار نظر آئے تھے اور وہ آدمی جو لڑکی کے ساتھ تھا وہ بھی پہلی ہی بار دیکھا گیا تھا۔“

”تم اندر گئے تھے۔“

”میں آپ کا منتظر تھا۔“

”ٹھیک! اچھا تم دونوں یہیں ٹھہرو۔“ فریدی کہتا ہوا اندر چلا گیا۔

”یہ حضرت بھی آئے دن کوئی نہ کوئی نئی حرکت کر بیٹھتے ہیں۔“ ریکھانے سار جنت ریش سے کہا۔

”جی ہاں۔“ ریش نے سعادت مندانہ انداز میں جو اب دیا۔ ریکھا کا عہدہ اس سے بڑا تھا۔

مگر ویسے بھی وہ عورتوں کے معاملے میں بہت ہی برخوردار قسم کا آدمی سمجھا جاتا تھا۔ فریدی نے پکھ دیر بعد دروازے پر آ کر ریکھا کو آواز دی اور رمیش کو بھی اندر آنے کا اشارہ کیا جیسے ہی وہ قریب آیا اس نے آہتہ سے کہا۔

”ٹونی سے واقف ہو۔“

”ٹونی....!“ رمیش پکھ سوچتا ہوا بولا۔ ”وہ عیسائی جس کے باسیں ہاتھ کی چھوٹی انگلی کئی ہوئی ہے۔“

”ہاں....وہی.... معلوم کرو کہ وہ اس وقت کہاں ہے۔“

رمیش کے انداز میں ہنگامہ سے محسوس کر کے اس نے پھر کہا۔ ”وہ اس وقت یا تو چانسیز کارنر میں ملے گایا سنگ سنگ بار میں۔ ان دونوں جگہوں پر نہ ملے تو مجھے اطلاع دینا۔ میں پندرہ منٹ بعد ہائی سرکل نائنٹ کلب میں ملوں گا۔“

رمیش چلا گیا۔ فریدی چند لمحے خاموش کھڑا چاروں طرف دیکھتا رہا پھر بولا۔ ”یہاں پکھ بھی نہیں ہے سوائے ان نشانات کے۔“

اس نے صحن کے کچے فرش کی طرف اشارہ کیا۔ مگر ریکھا کو کچھ بھی نہ دکھائی دیا۔ آخر فریدی بولا۔ ”کیا تمہیں یہ نشانات نہیں دکھائی دیتے۔“

”اوہ.... یہ.... کسی چیز سے کہیں کہیں زمین کھودی گئی ہے۔“

”تم نہیں کوئی اہمیت نہیں دیتیں۔“

ریکھا کچھ نہ بولی۔ فریدی چند لمحے جواب طلب انداز میں مسکراتا رہا پھر بولا۔

”ان چاروں آدمیوں میں ایک ایسا ضرور تھا جسے جوتے کی ایڑی سے زمین کھو دتے رہنے کی عادت ہے۔ اور آؤ میں تمہیں دکھاؤ۔ دالان کا فرش بھی کچا ہے، وہاں بھی تمہیں متعدد جگہ ایسے ہی نشانات ملیں گے۔“

”تو کیا آپ نے اسی سے کوئی نتیجہ اخذ کیا ہے۔“

”ہاں.... شہر کے جرائم پیش لوگوں میں سے ایک کو میں جانتا ہوں، جو غیر شعوری طور پر اپنے دہنے پر کی ایڑی زمین پر مارتا رہتا ہے۔ بس آؤ چلیں۔ میں نے رمیش کو اس کی تلاش میں روانہ کیا ہے۔“

فریدی نے باہر نکل کر مکان کو مغلل کر دیا۔ قتل اور کنجی اندر ہی ملے تھے۔

تحوڑی دیر بعد لٹکن ہائی سرکل نائنٹ کلب کی طرف جاری تھی اور فریدی کہہ رہا تھا۔ ”جب

بھی کسی مجرم کو اسنڈنی کرنے کا موقع ملے اس کی ایسی عادت معلوم رنے کی کوشش کرو جن کا احسان اُسے خود بھی نہ ہو۔ یہ عادت میں دراصل اضطراری ہوتی ہیں مثلاً بیٹھے بیٹھے یوں ہی بے مقصد بیڑ بلاتا۔ خلا میں انگلی اٹھا کر اپنے خیالی دستخط بنانا، جوتے کی نوک یا ایڑی سے زمین کھو دتے رہنا۔ کاغذ پسل یا قلم سامنے ہونے پر کچھ نہ کچھ لکھتے رہنا یا مخصوص قسم کے نشانات بنانا وغیرہ وغیرہ تم کسی بھی آدمی کو غور سے دیکھو تو تمہیں اُس میں ایسی بہتری عادات مل جائیں گی، جن کا احسان خود اُسے بھی نہ ہو گا۔ جرام پیشہ لوگوں کے اضطراری فعل سے ہمیں انکا کھون تکالٹے میں بڑی مدد ملتی ہے۔ اب اسی وقت کے معاملے کو لے لو۔ میں جانتا ہوں کہ ثوپی اضطراری طور پر داہنے بیڑ کی ایڑی سے زمین کھو دنے کا عادی ہے۔ لہذا ہو سکتا ہے کہ ان لوگوں میں وہ بھی رہا ہو۔ ”اور آگزنس رہا ہو تو۔“

”کوئی بات نہیں۔ سراغِ رساں سے مجرمے نہیں سرزد ہوا کرتے۔ وہ محض امکانات ہی کے سہارے آگے بڑھتا ہے کہیں دھوکا کھاتا ہے کہیں اُسے کامیابی ہوتی ہے۔“
”لیکن میں نے کبھی آپ کو دھوکا کھاتے نہیں دیکھا۔“ ریکھا مسکرا کر بولی۔
”میں دھوکا کھانے کے بعد صبر کرنے کا عادی ہوں۔“ فریدی بھی جواب مسکرایا۔ ”کسی سے اس کا تذکرہ نہیں کرتا۔“
”میں یقین ہی نہیں کر سکتی۔“

فریدی مسکراتا رہا پھر بولا۔ ”اگر وہ ثوپی ہی ہے تو مجھے ایک اور آدمی کو چیک کرنا ہے جوان دونوں اُس کے ساتھ بہت زیادہ دیکھا جاتا رہا ہے۔ اسی لئے میں ہائی سرکل ناٹ کلب جا رہا ہوں۔“
شام کے پانچ نجح پکے تھے اور اب کچھ کچھ خنکی ہو چلی تھی۔
”تم نے اس بندر کو کبھی دیکھا ہے۔“ فریدی نے پوچھا۔
”نہیں... میں نے صرف سنائے۔ پچھلے چہ ماہ سے فن آئی لینڈ جانے کا اتفاق نہیں ہوا۔“
”تم اسے دیکھ چکی ہو۔“ فریدی نے بڑے اعتدال سے کہا اور ریکھا اسے حیرت سے دیکھنے لگی۔
”میں غلط نہیں کہہ رہا ہوں۔“ فریدی مسکرایا۔ ”تم اسے دیکھ چکی ہو۔ کیا تمہیں وہ ساری چار فٹ اونچا بندر یاد نہیں ہے تم نے چائیز کار نر میں دیکھا تھا۔“

”نہیں...!“ ریکھا بے ساخت اچھل پڑی۔ آپ فتح کے بارے میں تو نہیں کہہ رہے ہیں۔
”ہاں، وہ بندر فتح ہی تھا۔“

”مگر وہ بندر کس طرح ہو سکتا ہے۔ میں نے یہ نہیں سنائے جزیرے والا بندر سوٹ بھی پہنتا ہے۔“

فریدی بہنے لگا۔ پھر بولا۔ میری آنکھیں بہت کم دھوکھاتی ہیں اور اب تو میرے پاس فتح کے متعلق بہتیری معلومات ہیں۔ وہ نیو میکسیکو کا باشندہ ہے اور نسلہ پر تگلی ہے۔ جانوروں کا بہروپ بھرنے میں اپنا جواب نہیں رکھتا۔ نیو میکسیکو میں اس کا ذریعہ معاش یہی تھا وہ سنتا نے کے ایک سر کس ملازم تھا۔

ریکھا خاموشی سے سنتی رہی۔ فریدی کچھ دیر خاموش رہا پھر بولا ”اور ڈاکٹر ڈریڈ کا ہیڈ کوارٹر بھی سنتا نے ہی تھا۔“

”آہا.... پھر وہی ڈاکٹر ڈریڈ۔“

”ہاں.... اب وہ ساری دنیا میں اپنی قوت آزماتا پھر رہا ہے۔ یہاں فتح کی موجودگی ثابت کرتی ہے کہ ڈاکٹر ڈریڈ اب بھی یہیں مقیم ہے۔“

”اوہ.... ہاں.... سفارت خانے والے کیس میں یہ بات سامنے آئی تھی کہ فتح اور ڈاکٹر ڈریڈ بھی یہیں ہیں۔“

”یہ فتح جیسا بے حقیقت آدمی ڈاکٹر ڈریڈ سے کیسے نکرا گیا۔“

”اوہ.... کیا تم اس کے حقیر سے قد کی بناء پر بے حقیقت کہہ رہی ہو۔“ فریدی بولا۔ ”یقیناً اس کا قد اور جیش ہی تمہارے ذہن میں ہے مگر اسے ہمیشہ یاد رکھو کہ آدمی کی حقیقت اس کا جسم نہیں بلکہ دماغ ہے۔ گوشت اور ہڈیوں کا ڈھیر کوئی حیثیت نہیں رکھتا۔ آدمی کا دماغ ہی اسے سر بلند کرتا ہے۔ دنیا اس کے قد مول پر جھکتی ہے اور جب یہی دماغ تاکاڑہ ہو جاتا ہے تو قد مول پر جھکنے والے اسی گوشت اور ہڈیوں کے ڈھیر کو پکڑ کر کسی پاگل خانے میں بند کر دیتے ہیں اور وہاں دو پیسے کے آدمی اس پر ڈنڈے بر سایا کرتے ہیں۔ اوہ.... میں بہک گیا۔ ہاں تو میں یہ کہہ رہا تھا کہ فتح جسمانی اعتبار سے ایک حقیر کیڑا سکی لیکن ذہنی صلاحیتوں کا یہ عالم ہے کہ ڈاکٹر ڈریڈ جیسا خط ناک آدمی بھی آج تک اُس کا کچھ نہیں بگاڑ سکا۔“

”آپ ٹھیک کہتے ہیں۔“ ریکھا نے آہستہ سے کہا۔

فریدی کی لٹکن ہائی سر کل نائٹ کلب میں داخل ہو رہی تھی۔ فریدی نے پورچ کے قریب اُسے روک کر انجمن بند کیا اور وہ دونوں نیچے اتر گئے۔

نیجرا پنے کرے سے نکل رہا تھا۔ فریدی کو دیکھ کر جہاں تھا وہیں رک گیا پہلے تو اس کے چہرے پر سر اسیمگی کے آثار نظر آئے مگر پھر اس نے مسکرا کر ایک شعر پڑھا۔

وہ آئیں گھر میں ہمارے خدا کی قدرت

”ہر ادوں بار سن چکا ہوں۔“ فریدی ہاتھ انٹا کر بولا۔ ”اندر چلو۔“

میجر کے چہرے پر بیگڑ ہی انتشار کی پر چھائیاں نظر آنے لگیں۔

”تشریف رکھئے جتاب والا۔“ اس نے اٹھے پاؤں اپنے دفتر میں داخل ہو کر کہا۔

”قیام کرنے والے گاکوں کا رجسٹر لاو۔“ فریدی بیٹھتا ہوا بولا۔ اس نے ریکھا کو بیٹھنے کا اشارہ کیا۔

”لیکن اپنے قیام کے وہ خود ذمہ دار ہوتے ہیں جتاب۔“ میجر نے اپنے خشک ہونٹوں پر زبان

پھرستے ہوئے کہا۔ ”کسی کی پیشانی پر کچھ لکھا نہیں ہوتا۔“

”تم اس کی پرواہ مت کرو۔“ فریدی نے رجسٹر لینے کے لئے ہاتھ بڑھاتے ہوئے کہا۔

میجر بڑے بڑے اتار ہا۔ ”میرا تو دل چاہتا ہے کہ یہ کار و بار بند ہی کر دوں۔ خواہ خواہ اپنی حیثیت بھی

مشکوک معلوم ہوتی ہے، مگر پھر میرے اہل و عیال کا کیا ہو گا۔“ بقول شاعر

ہونئے مر کے ہم جو رسوا ہوئے کیوں نہ غرق دریا

فریدی اس کی طرف دھیان دیئے بغیر رجسٹر کے اور اق اللہ رہا۔ ریکھا بھی رجسٹر پر جھلی ہوئی تھی۔ ایک صفحے کو وہ دیر تک دیکھتا رہا پھر رجسٹر بند کر کے اُسے میز پر ڈالتا ہوا بولا۔ ”تم مرد گے اور نہ رسوا ہو گے، ویسے غرق دریا ہونا چاہتے ہو تو پھر وہی اپنا پرانا کار و بار شروع کر دو۔ میں وعدہ کرتا ہوں کہ تمہیں سانس لینے کی بھی مہلت نہ ملے گی۔“

”میں نے عہد کیا ہے جتاب کہ بقیہ زندگی یادِ الٰہی میں گذاوں گا۔“ میجر ہاتھ ملتا ہوا بولا۔ اتنے میں فون کی گھنٹی بجی۔ میجر نے رسیور انٹھا کر کان سے لگایا اور فریدی کی طرف بڑھاتا ہوا بولا۔ ”آپ کافون ہے جتاب....!“

فریدی نے رسیور لے کر ماڈ تھہ پیس میں کہا۔ ”زمیش۔“

”جی ہاں وہ چائیز کار زر میں نہیں ملا۔ میں اب سنگ سانگ بار کی طرف جا رہا ہوں۔“

”اچھی بات ہے۔ اب مجھے ریالٹو میں فون کرنا۔“ فریدی نے کہا اور رسیور کریڈل پر ڈال دیا۔

پھر ریکھا کی طرف دیکھ کر بولا۔ ”آؤ۔“ اور میجر سے کہا۔ ”تم ہر معاملے میں اپنی زبان بند رکھو گے۔ یعنی کسی سے اس کا تذکرہ نہیں کرو گے کہ میں نے تمہارا رجسٹر چیک کیا تھا۔ سمجھے!“

”بہت بہتر جتاب۔ آپ مجھ پر اختیار کیجئے۔“

وہ باہر آتے۔ فریدی نے کہا۔ ”دوسری منزل پر کرہ نمبر تیرہ میں چار اس براؤن نام کا ایک

امریکی مقیم ہے۔ اس پر نظر رکھو۔ آدمی کی ضرورت ہو تو ہیڈ کوارٹر سے طلب کرلو۔ کیونکہ اس

سے ملنے جلنے والوں کے متعلق بھی معلومات حاصل کرنی ہیں۔“

”چار لس براون۔“ ریکھانے آہستہ سے کہا۔ ”آپ نے اسی آدمی کیسا تھوڑی کو دیکھا تھا۔“
”ہاں.... بس اب ہاں میں جاؤ۔“

فریدی ریکھا کو وہیں چھوڑ کر کیفے ریاثوں کی طرف روانہ ہو گیا۔
ریاثوں کی بڑا اور شاندار کینے تھا۔ فریدی وہاں پہنچ کر سیدھا بار کے کاؤنٹر کی طرف چلا گیا۔
بار میں شائد اسے پہنچتا تھا۔ اس نے بڑے ادب سے اُسے سلام کیا۔

”تم کمپن حید کو بھی پہنچاتے ہو۔“

”جی ہاں.... میں انہیں پہنچتا ہوں۔“

”پچھلی رات اُس نے یہیں شراب پی تھی۔“

”نہیں! حضور.... وہ تو بہت عرصہ سے یہاں تشریف نہیں لائے۔“

”گیسپر کہاں ملے گا۔“

انتہے میں فون کی گھنٹی بجی۔ بار بندہ نے ریسیور اٹھایا اور پھر اسے فریدی کی طرف بڑھادیا۔
”تیلوو....!“ فریدی نے ماڈ تھوڑی پیس میں کہا۔

”میں ریمش ہوں۔ اس کا سینگ سنگ بار میں بھی پتہ نہیں چل سکا۔“

”خیراب تم وہاں جاؤ جہاں تھوڑی دیر پہلے مجھے فون آیا تھا۔ وہاں تمہاری ضرورت ہے۔ اگر
ضرورت ہوئی تو وہیں تمہیں فون کروں گا۔“

اُس نے ریسیور رکھ کر بار میں سے کہا۔ ”تم نے میری بات کا جواب نہیں دیا۔ اس سے
غرض نہیں ہے کہ وہ ریاثوں میں کب سے نہیں آیا۔“

”اوہ.... آپ اس کی قیام گاہ معلوم کرنا چاہتے ہیں۔ دیکھتے آج سے دو ماہ قبل وہ کیفی شہستان
کے اوپر والے قلیٹ میں رہتا تھا۔ اس کے بعد کی اطلاع مجھے نہیں ہے۔ ایک بار وہ اتنی زیادہ پی گیا
تھا کہ اپنے پیروں پر کھڑا بھی نہیں ہو سکتا تھا۔ میری ذیوٹی ختم ہو چکی تھی۔ اس نے مجھے سے کہا کہ
اسے اس کی قیام گاہ تک پہنچا دوں۔ اس طرح مجھے وہاں تک پہنچنے کا اتفاق پیش آیا تھا۔“

فریدی مسکرا لیا اور آہستہ سے بولا۔ ”وہ کسی جرم میں ماخوذ نہیں ہے۔ مجھے بس اس سے ایک
دوسرے آدمی کے متعلق تھوڑی سی معلومات حاصل کرنی ہیں ویسے بھی تم جھوٹ بول کر
خسارے ہی میں رہو گے۔ میں اس یقین کے ساتھ یہاں آیا ہوں کہ تم مجھے صحیح پتہ دو گے۔“

”میں ایسے آدمیوں سے بہت ڈرتا ہوں جناب۔ اگر اُسے معلوم ہو گیا کہ اس کا پتہ میں نے
 بتایا تھا تو....!“

”تم اس کی فکر نہ کرو۔ اُسے نہیں معلوم ہو سکے گا۔ ہاں! اگر تم خود ہی میرے جانے کے بعد اُسے فون کر بیٹھنے کی حماقت کر ڈالو تو...“

”اوہ...! میں پاگل نہیں ہوں جتاب۔“

”میں تمہاری حفاظت کی ذمہ داری بھی لیتا ہوں۔“

”دیکھئے۔“ بار شذر آہستہ سے بولا۔ ”لیکن آج کل ٹوپی کے ساتھ رہ رہا ہے۔ ٹوپی کو آپ جانتے ہی ہوں گے اور ٹوپی وہاں رہتا ہے... کیا نام ہے... اس کا... گرڑوڈا اسکواڑ میں... پندرہ گرڑوڈا اسکواڑ...“

فریدی چند لمحے اس کی آنکھوں میں دیکھتا رہا پھر بولا۔ ”اپنی زبان بندا ہی رکھنا۔“

”بہت بہتر جناب۔ مجھے اپنی زندگی اس عمر میں گراں نہیں گزرتی۔“

فریدی ریالٹو سے نکل کر اپنی کار میں بیٹھا اور اب وہ گرڑوڈا اسکواڑ کی طرف جا رہا تھا۔ وہاں پہنچ کر بھی اس نے بار میں کے بیان کی تصدیق کی اور پندرہ منٹ کے اندر ہی اندر وہ عمارت کے اس حصے کے سامنے موجود تھا جہاں ٹوپی رہتا تھا۔

اس نے دروازے پر دستک دی۔

”کون ہے؟“ اندر سے کوئی دھاڑا۔

فریدی نے انگریزی میں کچھ کہا۔ لہجہ آرے لینڈ والوں کا ساتھا۔ اکھڑا، اکھڑا اور اکھڑا۔

دروازہ کھلا اور دروازہ کھولنے والا چھل کر پیچھے ہٹ گیا۔ اس کے پیچے ہی ایک آدمی اور بھی تھا اور دونوں کی نظریں فریدی کے روپ پر تھیں وہ اندر گھستا چلا گیا۔ انہوں نے اپنے باٹھ اوپر اٹھائے تھے۔

”شرافت کی زندگی میں بھی آپ چین نہیں لینے دیتے۔“ میز ہی ناک والے دراز قد آدمی نے کہا۔ یہی ٹوپی تھا۔

”شرافت کی زندگی۔“ فریدی نے دونوں کو گھوڑتے ہوئے کہا۔ ”تم یہ سمجھتے ہو کہ کوئی غیر قانونی حرکت کر کے محفوظ رہو گے۔“

”کیسی غیر قانونی حرکت۔“ لیکن نے جیرت سے آنکھیں پھاڑ کر کہا۔

فریدی نے اس جملے کی طرف دھیان دیئے بغیر ٹوپی سے پوچھا۔ ”کیا تم کیپن حمید کو پہچانتے ہو۔“

اس نے دونوں کے چہروں پر سراسیگی کے آثار دیکھے۔

و حشت

حید چپ چاپ پڑا رہا۔ وہ محسوس کر رہا تھا کہ شکلیہ بھی اسی کی طرح بے حس و حرکت پڑی ہوئی ہے۔ دفتار و سرے آدمی نے کہا۔ ”یہ سرفیاض کی پوتی ہے۔ آج صبح یہ ان دونوں کو اپنے گھر لے گئی تھی۔ پھر وہاں سے جزیرے تک لائی تھی۔“

”اوہ....!“ دوسرے آدمی نے تھوڑے توقف کے ساتھ کہا۔ ”تو کیا وہ کچھ جانتی ہے۔“
”یقیناً ورنہ حالات ایسے کیوں ہوتے۔“

”ٹھیک ہے۔ اچھائی الحال انہیں تیہیں چھوڑو۔“

انہوں نے دور ہوتے ہوئے قدموں کی آوازیں سنیں۔ دروازہ بند ہو چکا تھا۔ کچھ دیر تک حالات میں کوئی تبدیلی نہیں ہوئی۔ پھر شکلیہ اچھل کر بیٹھ گئی۔

حید اسی حالت میں چت پڑا رہا لیکن اس نے آنکھیں کھول دی تھیں۔
”آپ نے سنا۔“ شکلیہ آنکھیں پھاڑ کر آہستہ سے بولی۔

”سن لیا۔“ حید نے پیزاری سے کہا۔ ”سرفیاض کے متعلق سنایا ہے کہ وہ کسی ڈرامے کو حقیقت کا رنگ دینے کے سلسلے میں ہزاروں خرچ کر دیا کرتے ہیں۔“

”اب میں اپنا سر پیٹھ لوں گی۔“ شکلیہ جھلا کر بولی۔ ”آپ کو کسی طرح یقین ہی نہیں آتا۔“
”تمہیں سر پیٹھ دیکھ کر مجھے عبرت ہو گی۔ ضرور پیٹھ۔“

”اچھی بات ہے۔ دیکھ لوں گی۔“ شکلیہ دانت پیس کر رہ گئی۔

کمرے میں اندر ہمرا بھیل گیا تھا۔ حید نے سونچ بورڈ کی طرف بڑھ کر روشنی کر دی۔ پھر فرش پر اکڑوں بیٹھتا ہوا بولا۔ ”کیا بہم میں تمہیں کھاؤں۔“

”کیوں! کیا مطلب!“

”بھوک لگ رہی ہے۔“

شکلیہ کچھ نہ بولی۔ بولتی بھی کیا۔ اسے تو دوپھر کا کھانا بھی نہیں نصیب ہوا تھا۔ حید نے جزیرے والے ریسٹوران میں جھینگے کھائے تھے اور کافی پی تھی۔

”یہاں کب تک اس طرح پڑے رہیں گے۔“ شکلیہ نے کچھ دیر بعد کہا۔

”خط استوا پر کافی گرمی پڑتی ہے اور روزانہ بارش ہوتی ہے۔ پتہ نہیں کیوں مجھے اس وقت

جغرافیہ یاد آ رہا ہے۔“

شکلیہ اسے اس طرح دیکھنے لگی جیسے وہ پاگل ہو گیا ہو۔

حمدید بڑا تارہ۔ ”میں نے چھٹویں کلاس میں پڑا تھا کہ کنگرو اور اود بلاو میں صرف سمجھ کا فرق ہے اگر تم اود بلاو کو کنگرو کہو تو حکومت کو اس پر اعتراض نہ ہوتا چاہئے کیونکہ میں الاقوامی سیاست میں زیادہ تر اود بلاو ہی دلچسپی لیتے ہیں، میرے والد صاحب آج کل بہت اوس ہیں کیونکہ ان کی پانچویں شادی سوئیز کینال پر جملے کی بناء پر رک گئی۔ اسلئے میرا خیال ہے کہ میں الاقوامی سیاست محسن بندل ہے۔ بھیڑیے بھیڑوں کے گھمباں بننے کا دعویٰ کرتے ہیں۔ تیندوے اور چھتیے کہتے ہیں کہ نہیں یہ فرض منجانب اللہ ان پر عائد کیا گیا ہے۔ بھیڑیے تو بھیڑوں کے کھلے ہوئے دشمن ہیں۔ ہم ثقافتی اعتبار سے بھیڑوں سے بہت قریب ہیں اور اب ہم گھاس کھانے کی بھی پریکش کر رہے ہیں۔ تم میرا منہ کیا دلکھ رہی ہو۔ آنکھیں بند کرو۔ ورنہ میں تمہیں چرچاڑ کر کھا جاؤ نگا۔“

شکلیہ نہ پڑی مگر انداز میں بے بسی تھی۔

”ہنسی ہے۔“ حمدید دھڑا۔ ”مجھے الو کا پٹھا سمجھتی ہے۔“

شکلیہ یک بیک سہم گئی۔ اسے حمید کی آنکھیں ڈرائی معلوم ہونے لگیں کیونکہ ان میں وحشت تھی۔

”کیا سمجھتی ہے۔“ حمید پھر دھڑا۔

”آپ تمیز سے گفتگو کیجئے نا۔“ اس نے سہمے ہوئے لمحے میں کہا۔

”تمیز سے.... شٹ اپ۔“ اس نے اس کے گال پر تھپڑ رسید کر دیا اور بال پکڑنے کے لئے ہاتھ بڑھا لیا تھا کہ وہ اچھل کر کھڑی ہو گئی اور یچھے ہئی۔ حمید نے اس پر چھلانگ لگائی لیکن درمیان میں ایک کرسی تھی وہ اسی پر ڈھیر ہو گیا۔ شکلیہ چینی ہوئی دروازے کی طرف بھاگی۔

”ارے بچاؤ.... بچاؤ۔“ وہ دروازہ پیٹ پیٹ کر چینتے گی۔ ادھر حمید نے ایک کرسی اٹھائی اور اس پر پھیلک ماری۔ جو اس کے قریب ہی دیوار سے نکرا کر فرش پر گئی، شکلیہ پھر اچھلی اور حلق چھاڑ کر چینتے گی۔ حمید نے دوسری کرسی اٹھائی۔

”ارے.... بچاؤ.... ارے مری.... یہی۔“

کرسی اس کے قریب ہی گری اور وہ پھر اچھل کر دروازے کی طرف بھاگی۔ تیسری کرسی بچھی اس پر پڑی ہوتی اگر وہ ذرا سی بھی غفلت کرتی۔ وہ پھر دروازہ پٹینتے گی، حمید و حشیانہ انداز میں کہہ رہا تھا۔ ”پتلون پٹینتی ہو۔ مجھے غصہ دلاتی ہو۔ یہیں مار مار کر دفن کر دوں گا۔“

کسی نے دروازہ کھولا اور تکلیف اچھل کر اس پر جا پڑی۔

"وہ پاگل ہو گئی ہے۔ بچاؤ۔" اس نے چیخ کر کہا۔

"یہ خود پاگل ہو گئی ہے۔ اس کے قریب نہ جانا۔ یہ مخل کھاتی ہے۔" حمید نے بندروں کی طرح اچھل کر کہا پھر اس نے اس آدمی پر بھی کر سی کھینچ ماری۔ لیکن وہ دروازے سے گزر جانے کی بجائے اس کے اوپری حصے سے نکلا کر نیچے گر پڑی۔

دروازہ بند کر دیا گیا۔ حمید تھارہ گیا تھا۔ لیکن اس نے اپنا شغل جاری رکھا۔ میز سے دوات اٹھائی اور اس میں انگلی ڈبوڈ بُو کر دیواریں خراب کرنے لگا۔ وہ لکھ رہا تھا۔ "اور جب وہ زمین پر آیا تو یہ زمین جنت بن گئی لیکن فرشتوں نے اسے سولی پر چڑھا دیا۔ فرشتوں نے اس کا سارا اٹاثہ لوٹ لیا۔ وہ پھر واپس آئے گا۔"

دوسری جگہ لکھا۔ "بہت جلد آ رہا ہے۔ پیار کا ہندو لا۔ او اکارا شریا، گوپ، شیخ مختار، برٹانڈر سل، اسٹیفن اسپنڈر، پبلونز بُو، گکو، ناصر خاں۔"

تیسرا جگہ لکھنے لگا۔ "جب دنیا کا خاتمه ہونے لگے گا جب تم بے یار و مدد گار ہو گے۔۔۔ سینما کی کھڑکی کے نیچے بہت بُلی لائیں ہو گی۔ تمہیں بلیک سے نکٹ خریدنے پڑیں گے۔ اس دن تمہیں کائن بالا یاد آئے گی۔ مادھوری یاد آئے گی۔ امیر کرنا نکی یاد آئے گی۔ ماشر نثار ہار مونیم بجائے گا۔ ماشر و نھل کی ٹھائیں مٹھائیں ہو گی۔ انقلاب زندہ باد۔"

پھر اس نے اس قسم کی گالیاں لکھنی شروع کر دیں جیسے اکثر پلیک پیشاب خانے میں نظر آتی ہیں۔ اس نے میز الٹ دی۔ اس پر رکھی ہوئی چیزیں چاروں طرف بکھر گئیں اور وہ ان پر کریاں چیخ چکر انہیں چور کرنے لگا۔

یک بیک دروازہ کھلا اور پائچ آدمی کرے میں داخل ہوئے۔ یہ دیسی ہی تھے۔ حمید نے اپنا شغل جاری رکھا۔ ایسا معلوم ہو رہا تھا جیسے اسے ان کی موجودگی کا علم ہی نہ ہو۔

"کیا کر رہے ہو تم....؟" ایک نے گرج کر کہا۔

حمدید کے ہاتھ رک گئے، وہ ان کی طرف مڑا۔ چند لمحے انہیں قہر آلوں نظروں سے دیکھتا رہا پھر بیک کھل کھلا کر ہنس پڑا۔

"میں برلن کو جاہ کر رہا ہوں۔" اس نے کہا۔ "یہ دیکھو یہ ہتلر کی لاش ہے۔ مگر وہ حرام زادبی فرار ہو گئی۔ تم لوگ کہاں سے آئے ہو۔ کیا میرا بیان مسٹر چرچل تک پہنچا دو گے۔" "وہ لوگ دیوار کی تحریریں دیکھ دیکھ کر ہنس رہے تھے۔

”یہ تو خواہ مخواہ پاگل ہو گیا۔“ ایک نے کہا۔
 ”تم خود پاگل ہو گئے ہو سا لے۔“ حمید حق چھاڑ کر دیڑا۔ ”میں بر طانیہ کا وزیر اعظم ایڈن ہوں۔“
 ”وزیر اعظم صاحب ہم آپ کا جلوس نکالیں گے گھبرا یے نہیں۔“

حمد نے ہاتھ اٹھا کر تقریر کرنے کے سے انداز میں کہنا شروع کیا۔ ”مجھے آپ سے پوری پوری ہمدردی ہے، میری حکومت کو شوش کر رہی ہے کہ آپ کی ساری شکایات رفع کر دی جائیں، مگر اسے ہمیشہ یاد رکھنے کے بھوکے رہنے سے معدہ بھی خراب نہیں ہوتا اور ننگے رہنے سے جسم میں قوت آتی ہے۔ ہر وقت کھلی اور تازہ ہو انصیب ہوتی ہے اس لئے خود بھی ننگے رہنے اور اپنے بال بچوں کو بھی ننگا رکھنے.... دانتوں میں درد ہو پانی لگتا ہو، مسوز ہوں سے پیپ آتی ہو کالے خان کا مخجن استعمال کیجئے، مجھے ہوئے دانت بل جائیں گے، ہاتھ اٹھا کر مانگنے.... چار آنے.... چار آنے.... چار آنے.... اب میرے پاس ایک دوسرا انساپ ہے۔ یہ سانپ ہزار برس کے بعد اڑتا ہے۔ اُڑ کر صندل دیپ چلا جاتا ہے۔ صندل کے جھاڑ میں لپٹ کر ایک ہزار سال تک پروردگار کی عبادت کرتا ہے۔ پھر وہ پاک بے نیاز اسے ایک حسین و جیل عورت بنا دیتا ہے۔ جیل احمد میرے ماموں زاد خالو کا نام ہے۔ کچھری میں واصل باقی نویں ہیں۔ نانا فرنولیں سے ان کا کوئی رشتہ نہیں۔ دشمنوں نے اڑائی ہو گی۔ اب میں آپ لوگوں کو ایک نہمری سناتا ہوں۔“
 حمید نے نہمری شروع کر دی اور دو یا تین منٹ تک گاتا رہا۔ ان آدمیوں میں کچھ دیر سرگوشیاں ہوتی رہیں۔ پھر ایک باہر چلا گیا۔

حمد اب خاموش ہو کر سینے پر ہاتھ باندھے کھڑا تھا اس کا سر جھکا ہوا تھا اور آنکھیں بند تھیں۔ باہر جانے والا آدمی کچھ دیر بعد واپس آگیا۔ اس کے ہاتھ میں ریشم کی ڈور کا ایک لچھا تھا دہ آگے بڑھے اور انہوں نے حمید کو چاروں طرف سے گھیر لیا۔ لیکن حمید کی حالت میں کوئی فرق نہ آیا وہ اب بھی اسی طرح آنکھیں بند کئے کھڑا تھا۔

انہوں نے اس کے ہاتھ سینے سے ہٹا کر پشت پر کر دیئے اور انہیں ریشم کی ڈور سے باندھنے لگے، لیکن حمید نے جنبش بھی نہ کی، اسی طرح آنکھیں بند کئے کھڑا رہا۔
 ”چلنے وزیر اعظم صاحب۔“ ایک نے اسے دھکا دیا اور حمید چلنے لگا۔ لیکن اس کا رخ دروازے کی بجائے دیوار کی طرف تھا۔

”ارے اس کی تو آنکھیں بند ہیں۔“ ان میں سے ایک نے کہا۔
 ”آنکھیں کھول دیجئے وزیر اعظم صاحب۔“ دوسرا بولا۔

”۱۹۵۱ء دزیر اعظم کے لئے آنکھیں بند رکھنے کا سال ہے۔“ حمید نے جواب دیا۔
 ”چلو....!“ اُسے شانے سے پڑ کر دھکلیلا جانے لگا۔ اس طرح وہ اسے ایک دوسرے کمرے
 میں لائے یہاں شکلیہ موجود تھی۔ اس کے علاوہ تین آدمی اور بھی تھے جنہوں نے اپنے چہرے
 سیاہ نقابوں میں چھپا کر کھے تھے۔ اس کے بر عکس جو لوگ حمید کو اس کرے میں لائے تھے کہیں بھی
 پچانے جاسکتے تھے کیونکہ ان کے چہروں پر نقابیں نہیں تھیں۔

”کیا قصہ ہے۔“ نقاب پوشوں میں سے ایک نے انگریزی میں پوچھا۔
 ”یہ پاگل ہو گیا ہے۔“ جواب دیا گیا۔
 ”کیوں....!“

”کوئی وجہ سمجھ میں نہیں آتی جناب۔ کوئی سختی بھی نہیں کی گئی۔“
 حمید آنکھیں بند کئے کھڑا رہا۔

”تم بتاؤ۔ کیا بات ہے۔“ نقاب پوش نے شکلیہ سے پوچھا۔
 ”اس نے یک بیک مجھ پر کر سیاں پھیکنی شروع کر دی تھیں۔“
 ”تم ان لوگوں کو اپنے گھر کیوں لے گئی تھیں۔“

”اوہو! تو میں اب سمجھی۔“ شکلیہ نے بڑی دلیری سے کہا۔ ”تو وہ تمہیں لوگ ہو جو ہمیں
 دھمکیاں دیتے رہے ہو۔“
 ”کیسی دھمکیاں۔“

”یہی کہ اگر ایک لاکھ روپیہ ادا نہ کیا گیا تو تم ہم میں سے کسی کو اغوا کر کے جان سے مار دو گے۔“
 ”یہ بکواس ہے۔“ نقاب پوش نے کہا۔
 ”پھر ہمیں اغوا کیوں کیا گیا ہے۔“

نقاب پوش کچھ نہ بولا۔ وہ دوسروں کی طرف دیکھنے لگا۔
 ”تو تم اسی لئے انہیں اپنے ساتھ گھر لے گئی تھیں۔“ دوسرے نقاب پوش نے پوچھا۔
 ”ہاں میں نے انہیں وہ خط دکھائے تھے۔“

”لیکن تم انہیں یہاں کیوں لائی تھیں۔“

”کہاں!“ شکلیہ نے پوچھا۔
 ”فن آئی لینڈ میں۔“

حمد نے جھر جھری سلی گوایا وہ فن آئی لینڈ ہی کی کسی عمارت میں تھے۔ ”میرا خیال ہے کہ

ہمیں دھکیاں دینے والے فن آئی لینڈ ہی میں رہتے ہیں کیونکہ ایک خط مجھے یہاں بھی ملا تھا میں ایک دن سیر کے لئے آئی تھی کہ ایک چھوٹے سے بچے نے مجھے لفاف دیا اور دوڑتا ہوا ایک طرف چلا گیا۔ یہ خط انہیں لوگوں کی طرف سے تھا۔

پچھے دیر تک خاموشی رہی پھر نقاب پوش نے حید کی طرف اشارہ کر کے کہا۔ ”اسے کسی خالی کمرے میں بند کر دو۔ غالباً یہ سنتھلک گیس کا اثر ہے۔ جو خود ہی زائل ہو جائے گا۔“
حید کو پھر دھکیلا جانے لگا۔ لیکن اس نے آنکھیں نہیں کھولیں۔

دوستوں کی دشمنی

فریدی انہیں گھور تار ہا وہ دم بخود کھڑے تھے آخر ٹوٹی اپنے ہونٹوں پر زبان پھیر کر مسکرا یا۔
”میں انہیں پہچانتا ہوں کر غل صاحب۔“ اس نے کہا۔

”وہ اس وقت کہاں ہے۔ میں جھوٹ نہیں سنوں گا۔“

ٹوٹی نے اپنے چہرے پر حرمت کے آثار پیدا کرنے کی کوشش کی۔ لیکن فریدی کی عقابی نظروں کو دھو کا دینا آسان نہیں تھا۔

”تم اسی پر حرمت ظاہر کرنے کی کوشش نہ کرو۔“ فریدی نے خنک لبھے میں کہا۔

”آپ خواہ مخواہ...“ گیسپر بول پڑا ”کوئی ازام رکھ کر ستائنا چاہتے ہوں تو بات ہی دوسرا ہے۔“

فریدی کا الٹا ہاتھ اسکے منہ پر پڑا اور وہ لڑکھڑا اتا ہوا دیوار سے جانکرایا۔ اس کے منہ سے ایک گندی سی گالی نکلی۔ لیکن اسی انداز میں جیسے وہ گالی اس دیوار کو دی گئی ہو جس سے وہ ملنکرایا تھا۔

فریدی ٹوٹی کی طرف متوجہ ہو گیا، جو بہت نر اسماں بنائے کھڑا تھا، جو احساس تنفس اور خوف ہی کا نتیجہ ہو سکتا تھا۔

” بتاؤ کپیشن حید... اور وہ لڑکی کہاں ہیں۔“ فریدی اس کی آنکھوں میں دیکھتا ہوا بولا۔

”میں کیا جانوں۔ آپ خواہ مخواہ ظلم پر آمادہ ہو گئے ہیں۔“

”کیا تم آج دوپہر کوار جن پورہ نہیں گئے تھے۔“

”گیا تھا۔ مگر اس سے کیا۔“

”میں مندر کے سامنے والے مکان کی بات کر رہا ہوں۔“

”کون سامندر۔ میں کسی مکان میں نہیں گیا تھا۔ ادھر سے گذر اضور تھا۔ یقیناً آپ کسی غلط نہیں میں بتتا ہیں۔ رویا اور جیب میں رکھ لجھے مجھے بتائے کیا معاملہ ہے کیا آپ مجھے کچھ سوچنے سمجھنے کا بھی موقع نہیں دیں گے۔“

”موقع ضرور دیا جائے گا۔“ فریدی نے رویا اور جیب میں ذاتے ہوئے کہا۔ ”لیکن اس دوران میں حمید یا اس لڑکی کو کوئی گزند پہنچا تو میں شارع عام پر تم دونوں کو ذخیر کر دوں گا۔“

ٹھیک اسی وقت گیسپر نے فریدی پر چھلانگ لگائی۔ لیکن شاید فریدی نے اسے چاقو نکالتے ہوئے دیکھ لیا تھا اور اپنی مخصوص قسم کی تفریح کے موڑ میں بھی تھا۔

گیسپر کو نہیں معلوم ہوا کہ وہ کس طرح فریدی پر سے اچھلتا ہوا ٹوٹی پر جا پڑا تھا۔ دونوں زمین پر ڈھیر ہو گئے اور ٹوٹی کی چیخ سے کمرہ جھینجنا اٹھا۔ کیونکہ گیسپر کا چاقو تو اس کے بازو میں پیوست ہو گیا تھا۔

پھر ٹوٹی نے اس کے سینے پر اس زور کی لات رسید کی کہ وہ کتنی فٹ دور جا گرا۔ فریدی انہیں اس انداز میں دیکھ رہا تھا جیسے دو مرغے لڑ پڑے ہوں۔

ٹوٹی اپنا بازو پکڑے ہوئے لڑکھڑاتا ہوا اٹھا۔ اٹھیوں سے خون ٹپک رہا تھا۔ گیسپر شاید ہوش ہی میں تھا۔ لیکن اس حادثت کے بعد اس نے بھی مناسب سمجھا کہ چب چاپ آنکھیں بند کئے پڑا ہے۔

”پھر نہ کہنا کہ میں نے تمہیں سوچنے سمجھنے کا موقع نہیں دیا تھا۔“ فریدی نے مسکرا کر کہا۔

”کرتل۔۔۔ یہ گیسپر بالکل الوکا پڑھا ہے۔“ ٹوٹی کر لاما۔

”چاقو اب بھی اسی کے ہاتھ میں ہے۔“ فریدی بولا۔ ”اس بار کہیں یہ تمہارے سینے ہی میں نہ اتر جائے۔“

ٹوٹی نے آگے بڑھ کر غصے میں دو لا تین گیسپر کے رسید کیں اور گیسپر بچ جج اس پر چڑھ دوڑا۔ اگر ٹوٹی اپنا خی بزاو چھوڑ کر اس کا ہاتھ نہ پکڑ لیتا تو فریدی کی پیشینا ٹوٹی پوری اترتی۔

اس نے کسی طرح چاقو گیسپر کے ہاتھ سے نکال دیا۔ لیکن وہاب بھی جنگلی بھینسوں کی طرح لڑ رہے تھے۔ چاقوان سے تھوڑے ہی فاصلے پر پڑا ہوا تھا۔ اور ان سے ہر ایک کی بھی کوشش تھی کہ کسی طرح چاقوان کے ہاتھ لگ جائے۔

فریدی کے ہونٹوں پر خفیہ سی مسکراہٹ تھی اور وہ انہیں بڑی دلچسپی سے دیکھ رہا تھا۔ یہ جنگ طویل ہوتی جا رہی تھی۔ آخر فریدی نے آگے بڑھ کر چاقوانا خالی اور اسے بند کر کے جیب میں ڈالتا ہوا بولا۔ ”اب تم دونوں علیحدہ ہو جاؤ۔۔۔ ورنہ مجھے اپنا فرض ادا کرنا پڑے گا۔“

لیکن اس کے باوجود بھی دونوں گتھے رہے۔ فریدی نے گھونے مار مار کر انہیں الگ کیا۔
”یہ.... کرنل.... یہ سور کا بچہ۔“ ٹوٹی گیسر کی طرف انگلی اٹھا کر ہامپتا ہوا بولا۔ ”جانتا ہے
کہ کیپٹن اور لڑکی کہاں ہیں۔“

گیسر نے کچھ کہنے کے لئے منہ کھوا ہی تھا کہ فریدی کا تھپٹ پھر اس کے منہ پر پڑا۔
”ہاں ٹوٹی تم بیان جاری رکھو۔ نہیں.... شہرو.... اندر چلو۔“
ٹوٹی جھومتا ہوا آگے بڑھا۔ فریدی نے گیسر کی گردن دبوچ لی اور اسے دھکیلتا ہوا وسرے
کمرے میں لے جانے لگا۔

”تم اگر چاہو تو سانس درست کرنے کے لئے کچھ بھی سکتے ہو ٹوٹی۔“

”شکریہ جناب۔“ اس نے میر پر رکھی ہوئی بوتل سے گلاں میں بیٹر انڈیلی اور دو تین
سانسوں میں گلاں خالی کر دیا۔ پھر ایک کرسی میں گرتا ہوا بڑھا۔ ”یہ سور کا بچہ مجھے دھوکا دے کر
لے گیا تھا۔ اگر مجھے معلوم ہوتا کہ یہ آپ لوگوں کا معاملہ ہے تو میں گھر سے قدم ہی نہ نکالتا۔“
فریدی نے گیسر کی گردن چھوڑ دی تھی اور اسے خونخوار نظروں سے گھور رہا تھا۔

”اس نے کہا کہ ارجمند پورے کے ایک مکان سے شاید دو آدمیوں کو اٹھانا پڑے کسی بڑے
آدمی کا کام ہے، اس لئے کوئی خطرہ نہیں ہے۔ یقین کیجئے مجھے ابھی آپ سے یہ معلوم ہوا ہے کہ وہ
کیپٹن اور کوئی لڑکی تھے۔ میں صحن میں تھا اور انہوں نے کوٹھری سے دو بڑے بڑے تھیلے نکالے
تھے۔ مجھے یہ بھی نہیں معلوم کہ انہیں کہاں لے جیا گیا ہے۔“

”کیوں....!“ فریدی نے گیسر کو مخاطب کیا۔

”یہ جھوٹا ہے۔“

”اٹھوں۔“ ٹوٹی اسے خونخوار نظروں سے گھورتا ہوا بولا۔

”اٹھوں... اس بار تمہاری پسلیاں توڑوں گا۔“

فریدی کا تھپٹ پھر اس کے منہ پر پڑا اور وہ فریدی سے لپٹ پڑا۔
گیسر بھی اچھی خاصی جسمانی قوت رکھتا تھا۔ مگر فریدی نے تین ہی منٹ میں اس کے کس
بل نکال دیے اور پھر جب ٹوٹی ہی نے اسے زمین سے اٹھایا تو وہ اٹھ سکا۔

وہ ایک کرسی پر بیٹھا ہوا بُری طرح ہاتپ رہا تھا اور منہ سے بنتے ہوئے خون کو بار بار آسخنوں
سے خشک کرنے لگتا تھا۔... فریدی کھڑا اسے گھور تارہا۔

”گیسر!“ اس نے آہستہ سے کہا۔ ”اس چھت کے نیچے تمہاری موت بھی واقع ہو سکتی ہے۔“

گیپر نے میز پر کھدیاں نیک کر آگے جھکتے ہوئے زبان نکالی جس سے خون کی بوندیں ٹپک رہی تھیں۔ وہ کسی مرتبے ہوئے کتے کی طرح ہاپ رہا تھا اور اس کی آنکھیں بند ہوتی جا رہی تھیں۔ ”ٹونی۔“ فریدی نے نرم لبجھ میں کہا۔ مجھے احساس ہے کہ تم بھی زخمی ہو لیکن پھر بھی میں تمہیں تکلیف دے رہا ہوں اس کامنہ صاف کر کے اسے پینے کے لئے کچھ دو۔

”برانڈی؟“ ٹونی نے پوچھا۔

”ہاں.... شکریہ۔“

ٹونی نے جگ میں پانی لا کر اس کامنہ صاف کیا۔ گیپر خاموشی سے بیمار ہا۔ پھر ٹونی نے ایک گلاس میں اسے برانڈی دی جسے وہ ایک ہی سانس میں حلق سے نیچے اتار گیا۔ ”میں اپنی راہ میں آنے والوں سے پہنچا چھی طرح جانتا ہوں۔“ فریدی نے گیپر کو مخاطب کرتے ہوئے کلامی کی گھڑی پر نظر ڈالی اور کہا۔ ”تمہیں صرف پانچ منٹ دیے جاتے ہیں چھوٹیں منٹ پر تم اس دنیا میں تو نہیں ہو گے اور میں جس طرح بیہاں پہنچا ہوں اسی طرح ہاں بھی پانچ سکتا ہوں جہاں وہ دونوں لے جائے گے ہیں۔ کیا تم سن نہیں رہے ہو۔“

”سن رہا ہوں۔“ گیپر نے بھرائی ہوئی آواز میں کہا۔ ”سب کچھ سن رہا ہوں۔ لیکن اب تم مجھے مار بھی ڈالو۔“

”یہ کام میں انجام دوں گا۔“ ٹونی غرما کر کھڑا ہو گیا۔ ”میں نے تجھ پر احسان کیا، رہنے کو جگہ دی، قرض خواہوں سے بچایا اور تو نے یہ بدلتے دیا۔ اگر تو مجھ سے بتادیتا کہ کے اٹھانا ہے تو میں اس کام میں ہاتھ ہی نہ ڈالتا۔ ابے ہم بُرے آدمیوں میں بھی آپس داری کے کچھ اصول ہوتے ہیں۔“ گیپر کچھ نہ بولا۔ اس نے سر جھکایا تھا۔

”اب بہتری اسی میں ہے کہ جو کچھ کہا جا رہا ہے اس پر عمل کرو۔“ ٹونی پھر بولا۔

”اس مکان میں پہنچنے سے پہلے مجھے بھی علم نہیں تھا۔“ گیپر نے بھرائی ہوئی آواز میں کہا۔ ”میں نے وہاں پہنچ کر انہیں دیکھا تھا۔“

”تمہیں کس نے اس حرکت پر آمادہ کیا۔“

”چارلی نے... اور اسے اس بات کا بھی علم ہے کہ انہیں کہاں لے جایا گیا ہے۔“

”تم نہیں جانتے۔“

”نہیں.... میں نہیں جانتا۔“

”اوہ.... یہی تو میں کہوں گا۔“ ٹونی بول پڑا۔ ”گیپر سے مجھے ایسی امید نہیں تھی۔“

پھر اس نے گیسپر کے لئے بیٹر کا گلاس لبریز کیا اور اس کا شانہ تھکلتا ہوا بولا۔ ”پی جاؤ۔ دوست ہم لوگ خواہ مخواہ ایک دوسرے کے غصے کا شکار ہوئے۔“ ”ہماری دوستی آج ختم ہو گئی۔“ گیسپر نے گلاس کو دوسری طرف کھکاتے ہوئے برا سامنہ بنا کر کہا۔

”تمہاری مرضی۔“ ٹونی نے کھیانے انداز میں اپنے شانوں کو جنبش دی اور میز کے پاس سے ہٹ گیا۔ فریدی گیسپر کو غور سے دیکھ رہا تھا۔ اس نے پوچھا۔ ”چارلی کہاں ملے گا۔ میں ایک نیا نام سن رہا ہوں۔“

”وہ فن آئی لینڈ کے فریز بار کا بارٹر ہے۔“ ”اچھا۔“ فریدی نے ایک طویل سانس لی اور جیب سے ہتھکڑیوں کا جوزا ہکال کر گیسپر کے ہاتھوں میں ڈال دیا۔ پھر ٹونی سے بولا۔ ”یہ تمہاری نگرانی میں رہے گا اور یہ تو تم جانتے ہو کہ یہ تم سے دوستی ترک کر چکا ہے۔“

”جانستا ہوں۔“ ٹونی سمجھ گئی سے بولا۔ ”ہم میں دوستی ختم ہونے کا یہی مطلب ہوتا ہے کہ ایک دوسرے کے چاقو خون کی پیاس سے ترپے تر ہیں۔ آپ مطمئن رہئے۔ یہ میری نگرانی میں رہے گا۔“ فریدی انبیں ویں چھوڑ کر باہر نکل آیا۔

ایک پیک فون بو تھے ہائی سر کل نائنٹ کلب کے نمبر ڈائیل کے۔ دوسری طرف ریشم موجود تھا۔ فریدی نے اُسے ٹونی کے گھر کا پتہ بتا کر کہا کہ وہاں سے گیسپر کو لے جائے۔ ”اور ریکھا کہاں ہے۔“ اس نے پوچھا۔ ”ہال میں ہے۔“

”کچھ دیر کے لئے تم اس کی جگہ لے کر اُسے فون پر بھیج دو اور مجھ کو وہاں سے ہٹا لے جاؤ۔ یعنی ریکھا سے گفتگو کے وقت وہ فون کے قریب نہ ہو۔“

فریدی کو دو منٹ سے زیادہ انتظار نہیں کرنا پڑا۔ دوسری طرف سے ریکھا کی آواز آئی۔ ”تم دس سادہ لباس والوں کو فن آئی لینڈ بھیج دو۔ انبیں پوری طرح مسلسل ہونا چاہئے اور اس امر میکن کے متعلق کیا رپورٹ ہے۔“

”وہ کمرے میں موجود ہے۔ ابھی اس سے ایک آدمی ملنے آیا تھا جس کے متعلق آپ دلچسپی سے سنیں گے۔“

”کون آدمی۔“

”سرفیاض کا پرائیجیٹ سیکریٹری مخدوم۔“

”اوہو۔ رمیش کو ابھی وہیں روکو اور سادہ لباس والوں کو بھی.... دوسری اطلاع تک

جزیرے میں بھینے کی ضرورت نہیں ہے۔“

فریدی نے بڑی تیزی سے رسیور بک سے لیکایا اور باہر نکل آیا۔ وہ قریب قریب دوڑتا ہوا ٹونی کے گھر کی طرف جا رہا تھا کیونکہ ٹونی اور گیسپر نیچ کرنکل جا رہے تھے، ان دونوں ہی نے بڑے شاندار طریقہ پر اُسے دھوکا دینے کی کوشش کی تھی، وہ سوچ رہا تھا کہ اگر یہ دونوں نکل گئے تو اسے ایک بہت ہی گھٹیا قسم کی بیکست کامنہ دیکھنا پڑے گا۔

سائب

آن دونوں کے ڈرامے میں پھنس کر وہ یہ تو بھول ہی گیا تھا کہ ان دونوں ٹونی کو ایک امریکین کے ساتھ دیکھتا رہا تھا اور اب اس امریکین کی شخصیت بھی کسی حد تک روشنی میں آگئی تھی۔ یعنی سرفیاض کے سیکریٹری سے اس کا ملننا جلتا تھا۔

فریدی بڑی تیز رفتاری سے چلتا رہا اور ٹھیک اس وقت وہاں پہنچا جب ٹونی اور گیسپر گھر سے نکل رہے تھے۔ فریدی کو دیکھ کر وہ ٹھنک گئے۔ گیسپر کے جسم پر ایک لمبا کوٹ پڑا ہوا تھا لیکن ہاتھ آستینوں میں ڈالے بغیر نیچ سے اوپر تک بن لگا دیئے گئے اس طرح وہ ہتھڑیاں پڑے ہوئے ہاتھوں کو چھپانے میں کامیاب ہو گیا تھا۔

”بہت اچھے۔“ فریدی اپنے مخصوص خونخوار انداز میں مسکرا یا۔

”دفعتائونی نے گیسپر کی گردن دبوچ لی اور بولا۔“ تو نے پھر مجھے ذیل کرایا۔ گیسپر اب میں کس طرح صفائی پیش کروں گا۔“

”کیوں کیا اسے اپنی کسی مالدار خالہ کی آخری وصیت سننی تھی۔“

”بھی نہیں۔ جیل جانے سے پہلے روزی یہی سے ملنا چاہتا تھا۔ اس نے کہا تھا کہ تم منٹ سے زیادہ نہیں لکھیں گے۔ جیساں تم نگروں کے بعد اس کامکان ہے۔“

”اندر چلو۔“ فریدی نے نرم لبھے میں کہا۔ ”میں روزی یہی کو یہیں بلوائے لیتا ہوں۔“

گیپر دروازے میں مڑ گیا۔ فریدی ان کے بعد داخل ہوا اور اس نے دروازہ بند کر کے بولٹ کر دیا۔

”ٹونی تم اپنے دونوں ہاتھ اٹھا کر دیوار کی طرف مڑ جاؤ۔“ فریدی نے سرد لبجے میں کہا۔ اس کے روپا اور کارخ ٹونی کے میئے کی طرف تھا۔

”میں نہیں سمجھا جتاب۔“

”اپنے ہاتھ اٹھاؤ۔ ورنہ میں فائر کر دوں گا۔“

”بہت بہتر.... مگر منے تو...!“

بظاہر اس کے انداز سے بھی معلوم ہوا کہ وہ ہاتھ اٹھانے جا رہا ہے لیکن حققتاً اس کا داہنا ہاتھ جیب کی طرف گیا تھا۔ فریدی کے روپا اور کی سرخ زبان نکل پڑی اور ٹونی دیوار سے جانکا۔ گولی اس کی انگلیوں کو چھوٹی ہوئی دوسری طرف کی دیوار میں دھنس گئی تھی۔

ٹونی نے خوفزدہ انداز میں اپنے ہاتھ اوپر اٹھا دیئے، گیپر خاموش گھری گھری سانسیں لیتا رہا۔ فریدی نے آگے بڑھ کر ٹونی کی جیبوں سے دھچوٹے چھوٹے پینڈ بم برآمد کئے۔

”غالباً کسی امن کا نفر نہیں میں شرکت کا رادہ تھا۔“ فریدی نے مسکرا کر کہا۔

ٹونی کچھ نہ بولا۔ اس کا سینہ دھوکنی کی طرح چل رہا تھا اور آنکھیں کسی ایسے چوپائے کی آنکھوں سے مشابہ نظر آ رہی تھیں جو کسی درندے کے حملے کا منتظر ہو۔

”تمہاری اڑاں کی حدود ختم ہو گئیں۔“ فریدی نے سرد لبجے میں کہا۔ ”کینٹن جمیڈ کہاں ہے۔“

”وہ فن آئی لینڈ لے جائے گئے تھے۔ میں اتنا ہی جانتا ہوں۔ سونا گھاٹ سے ایک سفید کشی انہیں لے گئی تھی۔ ہم دراصل شہر ہی چھوڑ دیئے کے خیال سے باہر نکلے تھے اور گیپر نے یہ اطلاع بھی غلط نہیں دی تھی کہ آپ کو چارلی سے بہت کچھ معلوم ہو سکے گا۔“

”اگر یہ جھوٹ ہو تو میں تمہیں جیل سے نکال کر قتل کر دوں گا۔“

”دیکھئے جیل کی بات نہ تکھجے۔“ ٹونی نے بھرائی ہوئی آواز میں کہا۔ ”آپ کو علم ہے کہ میں صفائض پر ہوں۔“

اگر یہ دستی بم تمہارے پاس سے برآمدہ ہوئے ہوتے تو میں اس پر غور کرتا ویسے کیا تم بتا سکتے ہو کہ ہائی سر کل نائنٹ کلب والے امریکن سے تمہاری دوستی کتنی پرانی ہے۔“

ایک بار پھر ٹونی کا چہرہ تاریک ہو گیا۔ اس نے کچھ کہنا چاہا لیکن ہونٹ بل کر رہ گئے۔ فریدی بھی شانداب وقت نہیں برباد کرنا چاہتا تھا۔ اسی لئے اس نے گفتگو کا سلسلہ آگے نہیں بڑھنے دیا۔

ایک بار پھر اس نے ریش اور ریکھا کو فون کیا۔ اب گیسپر کی ہتھڑیوں میں ٹوٹی بھی شریک ہو گیا تھا۔ انہیں دو ڈیوٹی کا نشیلوں کے چارج میں دے کر فریدی بندرگاہ کی طرف روانہ ہو گیا۔ امر لکن کام سلسلہ اہم تھا مگر وہ اس کے متعلق گفتگو کو طول دے کر حمید کی زندگی خطرے میں نہیں ڈال سکتا تھا۔ ویسے اسے اطمینان تھا کہ وہ دونوں زندہ ہی ہوں گے کیونکہ اگر مارڈ الماتی مقصود ہو تو اسے اس مکان سے اٹھائے جانے کا خطرہ کیوں مول یتے۔

بندرگاہ سے وہ جزیرے کی طرف روانہ ہو گیا۔ اب شام ہو چکی تھی اور سورج پانی میں ڈوبتا ہوا ایک بہت بڑا آگ کا گولا معلوم ہو رہا تھا۔

اسکے جزیرے میں پہنچنے کے پانچ ہی منٹ بعد دس سادہ لمباں والے بھی پہنچ گئے۔ فریدی نے انہیں کچھ ہدایات دے کر مختلف سمتوں میں پھیلا دیا۔ دو آدمی فریز بار کے سامنے بھی ٹھہرے۔ فریدی بار میں داخل ہوا سب سے پہلے اس کی نظر بار بندہ ہی پر پڑی۔ جو کاؤنٹر کے پیچے کھڑا اُسے دیکھ کر پلکیں جھپکا رہا تھا۔ یہ گٹھیے جنم کا ایک پستہ قدیور یشن تھا۔

فریدی کاؤنٹر کی طرف چلا گیا۔ چارلی سیدھا کھڑا تھا اور اس کے اعضاء بے حس و حرکت تھے۔ فریدی اس کی آنکھوں میں دیکھ رہا تھا اور دونوں کی پلکوں نے جھپکنا چھوڑ دیا تھا۔

”اب تمہیں لا حالہ میری ضرورت ہو گی۔“ فریدی کسی سانپ کی طرح پھٹکا رہا۔ ”میں فریدی ہوں۔“

چارلی سکتے کی سی حالت میں کھڑا رہا پھر سنبھل کر بولا۔ ”فرمایج میں کیا خدمت کر سکتا ہوں۔ وہاںٹ بریڈ بیل ایل کے بیتل آج ہی آئے ہیں۔ مگر بہت سے لوگ اُسے پسند نہیں کرتے۔ اوہ ٹھہریے.... کیا میں آپ کے لئے گولڈن انگل پیش کروں۔ اس بار میں آپ کو صرف بیڑہی مل سکے گی۔“

”کیپٹن حمید اور سرفیاض کی پوتی کہاں ہے۔“ فریدی نے سرد لبجھ میں پوچھا۔ ”میں نہیں سمجھا آپ کیا فرمائے ہیں۔“

”ٹوٹی اور گیسپر کے ذریعہ یہاں تک پہنچا ہوں۔“

دفتہ چارلی نے پلٹ کر کاؤنٹر کے پیچے کھلے ہوئے دروازے میں چھلانگ لگائی۔ فریدی نے کاؤنٹر پر باتھنے لیکے اور دوسرا طرف کو دو گیا۔

چارلی نکل جانے میں کامیاب نہیں ہو سکا۔ البتہ وہ دیوار سے لگے ہوئے ایک بٹن کو بار بار دباتا ہوا اپکڑا گیا تھا۔ اس وقت فریدی نے اس کی اس حرکت پر دھیان نہیں دیا۔

”کیا تم نہیں بتاؤ گے۔“ فریدی اس کی گردن دبوچے ہوئے کہہ رہا تھا۔
”بتاتا ہوں ...“ وہ پھنسی پھنسی سی آواز میں بولا۔ ”وہ... وہ...!“

اس سے زیادہ اور کچھ نہیں کہہ سکا۔ اس کی آنکھیں بند ہو گئیں اور ہاتھ پر ڈھیلے پڑ گئے۔ فریدی سوچ رہا تھا کہ وہ اتنی جلدی کیسے بیہوش ہو سکتا ہے جسم کی بناوٹ تو ایسی نہیں تھی جس پر کسی قسم کی کمزوری کا شہب بھی ہو سکتا تو پھر شاید یہ مکاری تھی۔

مگر یہ مکاری کافی دیر جاری رہی۔ لوگ کاؤنٹر پر کھڑے اندر کی طرف جماک رہے تھے لیکن سادہ لباس والوں نے انہیں اندر نہیں داخل ہونے دیا۔ بار کامالک ایک پارسی تھا جب اسے معلوم ہوا کہ بار میں پولیس موجود ہے تو اس کی دہندی آنکھوں سے بہت زیادہ مقدار میں پانی بنیے لگا۔ وہ دبلے پتلے ڈیل کا آدمی تھا اور شاید اعصابی اختلال کا مریض بھی... اس میں اتنی ہمت بھی نہیں تھی کہ کاؤنٹر ہی تک جا سکتا۔

فریدی نے دروازہ اندر سے بند کر لیا تھا۔ یہ ایک چھوٹی سی راہداری تھی جس کا اختتام ایک دروازے پر ہوا تھا۔ یہ دروازہ بند تھا۔ دونوں دروازے بند ہونے کی بناء پر یہاں اندر ہیرا ہو گیا تھا۔ فریدی کاؤنٹر کی جانب کا دروازہ بند کر کے سوچ بورڈ کی طرف بڑھا لیکن ابھی اس کا ہاتھ سوچ تک بھی نہیں پہنچا تھا کہ اس نے چارلی کی چیز سنی۔

”ارے مارڈ والا۔“

”چٹ۔“ راہداری میں روشنی ہو گئی اور پھر اگر فریدی ایک طرف نہ بہت گیا ہوتا تو اس بڑے سانپ نے اسے ڈس ہی لیا تھا، جو چارلی کے جسم پر سے اس پر بھینٹا تھا۔ فریدی نے راہداری کے دوسرے سرے کی طرف چھلانگ لگائی اور مرتے مرتے سانپ کے پھین پر فائر کر دیا۔ سانپ دروازے سے نکلا کر دھپ سے فرش پر جا گرا۔ دو تین لبریں لیں اور ٹھنڈا ہو گیا۔

چارلی اپنی پنڈلی دبائے کسی خوفزدہ بیچے کی طرح سسکیاں لے رہا تھا۔ ”میں نے خطرے کی گھنٹی بجائی تھی۔“ وہ کہہ رہا تھا۔ ”وہ سب اس عمارت میں ہیں اور پری منزل پر... انہوں نے... مم... مجھے مار... ڈالا... لالا... لالا...!“

اس کے منہ اور ناک سے خون کی بوچھاڑ سی نکل کر دیوار پر پڑی اور پھر فریدی نے اسے دم توڑتے دیکھا۔ دوسری طرف کا دروازہ بند تھا۔ فریدی نے اسے دھکا دیا لیکن کھولنے میں کامیاب نہ ہو سکا۔ اس نے کاؤنٹر کی طرف کا دروازہ کھولा۔ پانچ چھ آدمی سرا سیمگی کے عالم میں کھڑے تھے۔

انہیں سادہ لباس والوں نے باہر نہیں نکلنے دیا تھا۔

”اندر ایک لاش ہے۔“ فریدی نے بلند آواز میں کہا۔ ”کوئی ادھر نہیں جائے گا۔“

لیکن فریدی کو جلد ہی معلوم ہو گیا کہ اب وہ مجرموں کو نہ پاسکے گا۔ اوپری منزل پر جانے سے پہلے ہی اس کے علم میں لایا گیا کچھ دیر پہلے پانچ یا چھ آدمی نیچے کھڑی ہوئی ایک اٹیشن ویگن میں فرار ہو چکے ہیں۔ لیکن ان کے ساتھ کوئی ایسا آدمی نہیں تھا جس کے متعلق یہ کہا جا سکتا کہ وہ زبردست کہیں لے جایا جا رہا ہے ان لوگوں کے پاس کوئی سامان بھی نہیں تھا۔

فریدی تین سادہ لباس والوں کے ساتھ اوپری منزل پر پہنچا، لیکن یہاں چاروں طرف ناٹ کی حکمرانی تھی ایسا معلوم ہوتا تھا جیسے یہاں کے مکین کہیں بے خبر سورہے ہوں کسی جگہ بھی انتشار یا بد نظمی کے آثار نہیں دکھائی دیتے۔ فریدی یہاں اس موقع پر آیا تھا کہ ممکن ہے حمید اور شکیلہ کہیں ہوں۔

اُسے مایوسی نہیں ہوئی۔ سب سے پہلے اُسے شکیلہ ملی، جو ایک کمرے میں بند تھی۔ اُس سے اُسے معلوم ہوا کہ حمید کی ذہنی حالت ٹھیک نہیں ہے اور وہ بھی کہیں بند ہو گا۔ شکیلہ نبڑی طرح سہی ہوئی تھی اور بار بار فریدی کو اس طرح گھورنے لگتی تھی جیسے اُسے اپنی آنکھوں پر یقین نہ آرہا ہو۔

یہاں سات کرے تھے۔ ایک میں حمید نظر آیا۔ وہ کمرے کے وسط میں کھڑا تھا۔ اس کے پڑے جگہ جگہ سے پھٹے ہوئے تھے۔ فریدی کو دیکھتے ہی اس نے آنکھیں بند کر لیں۔

”حمدید...!“ فریدی نے اُس کا شانہ ہلاکر آواز دی۔

”میرا نام نربراہ پر شاد ہے۔“ حمید نے آہتہ سے جواب دیا۔

”تب تو ٹھیک ہے۔“ فریدی آہتہ سے بولا۔ ”اب دماغ ٹھیک ہو جانا چاہئے ورنہ اٹھا کر نیچے پھینک دوں گا۔“

”کیا وہ... لڑکی موجود ہے۔“ حمید نے آنکھیں بند کئے ہوئے پوچھا۔

”کیوں!“

”میں پھر پاگل ہو جاؤں گا۔“

فریدی نے اُسے دروازے کی طرف دھکا دیا اور حمید نے آنکھیں کھول دیں۔ شکیلہ اُسے

حیرت سے دیکھ رہی تھی۔

حمید نے اپنی بائیں آنکھ دبا کر کہا۔ ”یہ میری تفریق تھی۔“

فریدی کروں کی تلاشی لینے لگا لیکن حمید کچھ اس طرح لا پرواہ نظر آرہا تھا جیسے کچھ ہوا ہی نہ ہو۔ کچھ دیر بعد فریدی دوسرا طرف کے زینوں سے نیچے اتر رہا تھا۔ جن کا اختتام ایک بند دروازے کے قریب ہوا تھا۔ بولٹ نیچے گرا کر اس نے دروازہ کھولا۔ اب وہ اسی راہداری میں کھڑا تھا جہاں اس نے چارلی کی لاش چھوڑی تھی۔ وہاب بھی وہیں پڑی تھی۔

بار کے پارسی ہالک کو غش پر غش آرہے تھے۔ فریدی اس کی طرف بڑھا۔ وہ سادہ لباس والوں کو اس اشیشن و لیگن کی تلاش میں روانہ کرچکا تھا جس میں مجرم فرار ہوئے تھے۔ بوڑھے پارسی کو گفتگو کرنے کے لئے کافی دیر گلی۔

” یہ عمارت میری ہی ملکیت ہے۔ ” پارسی کہہ رہا تھا۔ ” ایک ماہ پہلے کی بات ہے کہ تمن غیر ملکی سیاحوں نے اوپری منزل کرانے پر لی تھی۔ وہ آرٹسٹ تھے، جلد ہی ان کا حلقة احباب بڑھ گیا اور بہت زیادہ لوگ یہاں آنے جانے لگے۔ ”

” چارلی تمہارے پاس کب سے تھا۔ ” فریدی نے پوچھا۔

” ایک سال سے۔ ”

” وہ سیاح کس ملک کے باشندے تھے۔ ”

” اٹلی کے، انہوں نے بھی بتایا تھا۔ ”

” کیا ان لوگوں کے پاس ان کی ذاتی کشتمانی بھی تھی۔ ”

” مجھے اس کے متعلق کوئی علم نہیں ہے جناب۔ ”

” مکان کرایہ پر لینے کے سلسلے میں کوئی تحریری معاہدہ ہوا تھا۔ ”

” نہیں جناب، جو نکہ میرے ایک معتمد ملازم نے ان کی ممتازت دی تھی اس لئے میں نے کسی قسم کی تحریری کارروائی کی ضرورت نہیں سمجھی۔ ”

” وہ معتمد ملازم کہاں ہے۔ ”

” چارلی۔ ”

” اوہ.... آپ کو اس پر اعتماد تھا۔ ”

” بہت زیادہ۔ اس نے آج تک مجھے کسی قسم کا نقصان نہیں پہنچایا۔ ”

تفصیل کا سلسلہ زیادہ دیر تک جاری نہیں رہ سکا کیونکہ پارسی کی معلومات محدود تھیں۔ وہ یہ بھی نہ بتا سکا کہ چارلی کون تھا۔ کہاں سے آیا تھا اور اس کے خاندان کے دوسرے افراد کہاں تھے، ویسے وہ اسی عمارت کے ایک کمرے میں تھا رہتا تھا۔ ”

چارلی کی لاش ضروری کار دایبیوں کے بعد اٹھاوادی گئی اور عمارت پر پولیس کا پہرہ قائم کر دیا گیا۔ ان کی واپسی تقریباً دس بجے ہوئی۔ شکلیہ کو پہلے ہی دو سادہ لباس والوں کے ساتھ شہر بھجوا دیا گیا تھا۔ روائی سے قبل فریدی نے اس سے بھی سوالات کئے تھے اور اس نتیجے پر پہنچا تھا کہ سر فیاض کی حیثیت ان معاملات میں کافی اہمیت رکھتی ہے۔

اس نے حمید سے بھی سارے واقعات سنے اور بولا۔ ”میرا خیال ہے انہیں توقع تھی کہ ہم دونوں ارجمن پورے والے مکان میں ضرور جائیں گے۔ دراصل وہ یہ معلوم کرنے کے لئے ہے چین ہیں کہ شکلیہ ہمیں سرفیاض کی قیام گاہ پر کیوں لے گئی تھی۔“

”اس کی شامت نے پکارا تھا، اسی لئے لے گئی تھی۔“ حمید نے جواب دیا۔

”لڑکی کافی ذہین معلوم ہوتی ہے۔ حمید صاحب اسے تسلیم کرنا پڑے گا۔“

”میا تسلیم کر لینے پر میں وہ چار بجوں کا باپ ہو جاؤں گا۔ چلنے تسلیم کر لیا۔“

”بس تمہیں ایک آرٹ آتا ہے صاحزادے۔ جہاں دیکھا بس نہیں چلتا۔ پاگل بن گئے، کبھی دھو کا بھی کھا جاؤ گے۔“

”اگر وہ سنتھیلک گیس نہ استعمال کرتے تو میں اس کا قصد بھی نہ کرتا۔ سنتھیلک گیس کی زیادہ مقدار دماغ ماؤف بھی کر سکتی ہے۔“

”موت سے بھی ہم کنداز کر سکتی ہے، حمید صاحب مگر لڑکی نے خاصی بات بنائی انہیں اس کی ہوا بھی نہ لگنے دی کہ وہ ہمیں اپنے گھر کیوں لے گئی تھی۔ اوہ.... مگر فضول، انہیں حقیقت کا علم ہو ہی جائے گا کیونکہ سرفیاض کا سیکریٹری مندوم بھی اس نامعلوم سازش کا شریک خیال کیا جا سکتا ہے۔“

”کیوں....؟“

فریدی نے اسے اس امریکن کے متعلق بتایا جو ہائی سرکل نائب کلب میں مقیم تھا۔ کچھ دیر تک خاموشی رہی پھر حمید نے کہا۔ ”آخر یہ چارلی کیسے مر گیا۔ ان لوگوں نے اسی وقت اس کے لئے راہداری میں سانپ ڈالا ہوگا۔“

”یہ قرین قیاس نہیں ہے اگر وہ اسی وقت سانپ ڈال سکتے تھے تو مجھ پر فائز کر دینے میں کیا دشواری ہو سکتی تھی۔ ظاہر ہے کہ جس وقت میں کاؤنٹر کی طرف کا ذرا روازہ بند کر رہا تھا اسی وقت سانپ بھی ڈالا گیا ہوگا۔ اسی وقت مجھ پر بھی فائز کیا جا سکتا تھا کیونکہ میری پشت اسی دروازے کی طرف تھی جس سے سانپ راہداری میں ڈالا گیا ہوگا۔ نہیں حمید صاحب کہا ہی اور ہے وہ اس وقت کوئی ڈرامہ تو اسنجھ ہو نہیں رہا تھا کہ اس میں دلچسپی قائم رکھنے کے لئے سراغ رسائی کو آخر

یہک زندہ رکھنے کی ضرورت ہوتی۔ وہ میرا کام تمام کر کے قصہ ہی ختم کر سکتے تھے۔“

”پھر سانپ کہاں سے آیا۔“

”کہیں سے نہیں۔ وہ وہیں رہتا تھا اور حقیقتاً وہ اسی لئے وہاں رکھا گیا تھا کہ خطرے کی گھنٹی بجانے والے کو ڈس لے۔ گھنٹی کے اوپر ایک خفیہ خانہ تھا جو گھنٹی کا بیٹن دبانے سے کھل جاتا تھا۔ یہ بعد کی تفتیش کے دوران میں معلوم ہوا جیمیڈ صاحب یہ طریق کار خود ہی چیخ چیخ کر کہہ رہا ہے کہ ان معاملات میں ڈاکٹر ڈریڈ کے علاوہ اور کسی کی ذہانت کو دخل نہیں ہو سکتا۔ خطرے کی گھنٹی اسی لئے لگائی تھی کہ وہ ہر وقت ہوشیار ہو سکیں، لیکن یہ ضروری نہیں تھا کہ خطرے کی اطلاع دینے والا بھی چیخ لکھتا۔ اس لئے اس کا مر جانا ہی ان کے لئے مفید ہو سکتا تھا۔ بہر حال گھنٹی کا بیٹن دبنتے ہی خفیہ خانہ کھلا اور اس میں سے سانپ نکل کر چارلی پر آرہا۔“

”آخر سرفیاض کا کیا قصہ ہو سکتا ہے۔“ جیمیڈ نے کہا۔

”فی الحال کچھ نہیں کہا جاسکتا۔ اُسے دیکھنا پڑے گا۔ ابھی تو ٹوٹنی سے بہتری معلومات فراہم کرنی ہیں۔ ویسے مجھے یقین ہے کہ ڈاکٹر ڈریڈ اب بھی یہیں موجود ہے۔“

پھر اس نے جیمیڈ کو چیخ کے متعلق بتایا اور جیمیڈ حیرت زدہ رہ گیا۔

مہم

دوسری صبح جیمیڈ کو فریڈی ناشتے کی میز پر نہیں ملا۔ وہ ناشتے کر ہی رہا تھا کہ فون کی گھنٹی بجی۔ طبق سے اترتا ہوانوالہ پھر منہ میں واپس آگیا۔ وہ سمجھا کہ فون لازمی طور پر فریڈی ہی کا ہو گا۔ ظاہر ہے ایسی صورت میں یہی غنیمت تھا کہ نوالہ منہ کے اندر ہی رہے۔ ورنہ اُسے تو باہر آ جانا چاہئے تھا کیونکہ آج جیمیڈ سو فیصدی آرام کے موڑ میں تھا۔ اُس نے رو دینے والی آواز میں ”ہیلو“ کہا۔

”کون صاحب ہیں۔“ دوسری طرف سے آواز آئی۔ ”آواز نسوائی تھی۔“

”کیپشن جیمیڈ۔“ جیمیڈ نے پرو قار آواز میں جواب دیا۔

”تو اس میں رو نے کی کیا بات ہے۔“ بلکی سی ہنسی کے ساتھ کہا گیا۔ اب جیمیڈ نے شکلیہ کی آواز پہچان لی تھی۔

”تو یہ تم ہو شکلیہ۔“ جیمیڈ غصیلی آواز میں بولا۔

”بھی ہاں۔ فریدی صاحب کے لئے ایک اطلاع ہے۔“

”مگر فریدی صاحب موجود نہیں ہیں، لہذا وہ اطلاع محفوظ رکھو۔“

”آپ انہیں مطلع کر دیجئے۔“

”بھی تم اپنی اطلاعات اپنے پاس ہی رکھو تو بہتر ہے۔“ حمید نے کچھ ایسے لمحے میں کہا کہ

شکلیہ نہ پڑی۔

”آپ بہت خائف ہیں کیوں۔ مگر مجھ پر توکل کے واقعات کا ذرہ برابر بھی اثر نہیں پڑا۔“

”کیا اطلاع ہے۔“ حمید حلقت پھاڑ کر دہازا۔

”بندوں کچھلی رات سے غائب ہے۔“

”اچھا میں آج رات تک اُسے قتل کر دوں گا۔“ حمید نے بڑی لاپرواٹی سے کہا۔ ”اور کچھ۔“

”تم سے فون پر گفتگو کرتا تو ممکن ہی نہیں ہے۔ اچھا میں خود ہی آری ہوں۔“

”پھاٹک پر دو تین خونخوار قسم کے کتے تمہارے منتظر رہیں گے۔“

”میں انہیں بھی دیکھ لوں گی۔“ دوسری طرف سے سلسہ منقطع کر دیا گیا۔

حمدید را صل فوج کی فکر میں تھا۔ وہ سوچ رہا تھا کہ فریدی ڈاکٹر ڈریڈ کے چکر میں ہے کیوں نہ فوج کی تلاش جاری رکھے۔ وہ ہمیشہ اسی فکر میں رہتا تھا کہ فریدی کی مدد کے بغیر کوئی بلا کام انجام دے ڈالے۔

وہ کمرے سے نکل کر فریدی کی تجربہ گاہ میں آیا۔

کچھ دیر بعد وہ اوہیز آدمی کے میک اپ میں تجربہ گاہ سے نکل رہا تھا۔ عادی قسم کے شرایوں کی طرح اس کی پلکیں سرخ اور قدرے متورم نظر آرہی تھیں۔

پھر وہ باہر جانے کا ارادہ کر رہا تھا کہ ملازم نے شکلیہ کا وزینگ کارڈ دیا اور حمید ڈرائیگ

روم کی طرف چلا آیا۔

شکلیہ نے اسے دیکھا اور بوکھلانے ہوئے انداز میں کھڑی ہو گئی۔

”کل تم خوفزدہ نہیں تھیں۔“ حمید نے آواز بد لے بغیر پوچھا۔

شکلیہ چونک پڑی پھر تحریر آمیز بھی کے ساتھ بولی۔ ”تو یہ آپ ہیں۔“

”میری بات کا جواب دو۔“

”نہیں میں خوفزدہ نہیں تھی۔“

”پھر ایسے کسی تجربے سے دوچار ہونے کی ہمت ہے۔“

”ہے کیوں نہیں۔“

”چلوگی۔ مگر جگہ کے متعلق کچھ نہیں بتایا جائے گا۔“

”چلوگی۔ کیا تم مجھے ڈرپوک سمجھتے ہو۔“

”میک اپ میں چننا پڑے گا۔“

”اوہ....!“ دفعٹا شکیلہ کا چہرہ سرخ ہو گیا۔ آنکھیں چکنے لگیں اور وہ تقریباً ہانپتی ہوئی بولی۔

”مجھے اس کا براشوق ہے میں ضرور چلوں گی۔“

”شلوار.... اتار کر اسکرت پہننا پڑے گا۔“

”میرے پاس اسکرت بھی ہیں۔“

”اوہ نہہ.... میرے پاس بھی ہیں۔“ حمید نے نہ اسامنہ بنا کر کہا۔

”یہاں.... اسکرت....!“ شکیلہ جھرت سے بولی۔ ”میرا خیال ہے کہ یہاں کوئی عورت

نہیں ہے۔“

”تو گویا دنیا کی ساری نعمتیں صرف عورتوں ہی کے لئے ہیں۔“ حمید نے جھلانے ہوئے انداز میں کہا۔

”ارے نہیں صاحب۔“ شکیلہ سنجیدگی سے بولی۔ ”دوپہر بھی آپ کے لئے ہے، فراک بھی آپ کے لئے۔ غرарہ بھی آپ کے لئے ہے۔“

”اچھا.... بس اب زیادہ فیاضی سے کام نہ لو میرے ساتھ آؤ۔“

حمدید سے تجربہ گاہ میں لایا اور بڑی الماری کا دروازہ کھولنے لگا جو مغلل تھا۔ لیکن جیسے ہی دروازہ کھلا شکیلہ تھیرہ گئی کیونکہ وہ حقیقتاً الماری نہیں تھی بلکہ ایک چھوٹے سے کمرے کا دروازہ تھا۔

حمدید سے دروازے میں دھکیلتا ہوا بولا۔ ”جاو.... وہاں تمہیں ہر قسم کا لباس ملے گا کوئی اچھا سا اسکرت منتخب کر لینا۔“

اس نے دروازہ بند کر دیا اور تجربہ گاہ میں ٹھیٹنے لگا۔ مشکل سے تین منٹ گزرے ہوں گے کہ باہر سے قدموں کی آواز سنائی دی۔ دروازہ کھلا اور فریدی اندر را خل ہوا، وہ چاروں طرف دکھ رہا تھا۔ پھر حمید کو گھورتا ہوا بولا۔ ”شکیلہ کہاں ہے۔“

”آج میں کام کے موڈ میں ہوں۔“ حمید نے لاپرواہی سے کہا۔ ”اے اپنے ساتھ لے جا رہا ہوں۔“

”لیکن اے یہاں تجربہ گاہ میں لانے کی کیا ضرورت تھی۔“

”اوہو.... وہ تو اس وقت ڈریئنک روم میں ایک اچھا سا اسکرٹ تلاش کر رہی ہے۔“

”جمید تمہیں قتل کر دوں گا۔“ فریدی دانت پیس کر بولا۔

”میں منتوں میں قاتل کا سراغ نہال کر قانون کے حوالے کر دوں گا۔“

”اُسے باہر نکالو۔“

”خود ہی آجائے گی۔ معلوم نہیں کس پوزیشن میں ہو۔“

فریدی نے آگے بڑھ کر دروازے پر دستک دی۔ اندر سے دروازہ کھلنے میں دیر نہیں لگی لیکن شکیلہ فریدی کو دیکھ کر ٹھنک گئی۔

”کیا کل کا تجربہ محتاط رہنے کیلئے کافی نہیں تھا۔“ فریدی نے خشک لبجھ میں کہا۔ ”باہر آؤ۔“

شکیلہ چپ چاپ نکل آئی اور سبھے ہوئے لبجھ میں بولی۔ ”انہوں نے کہا تھا۔“

”کل کا تجربہ تمہیں ساری زندگی یاد رہنا چاہئے۔ بیٹھ جاؤ۔“ فریدی نے کرسی کی طرف

اشارة کیا۔

شکیلہ بیٹھ گئی۔

”کیا تم مخدوم کے متعلق اور کچھ نہیں بتا سکتیں۔“

”میں اسی کے متعلق ایک بات بتانے کے لئے آئی تھی۔“

”کیا....؟“

”وہ کل رات سے غائب ہے اور دادا جان نہ صرف ہوش میں آگئے ہیں بلکہ ایسا معلوم ہوتا ہے جیسے کوئی بات ہی نہ رہی ہو۔ انہیں اپنی بیویو شی قطعی یاد نہیں ہے یعنی وہ سمجھتے ہیں کہ انہیں کچھ ہوا ہی نہیں تھا۔“

”تم یہ اپنا میک اپ ختم کرو۔“ فریدی نے جمید سے کہا۔ اور پھر شکیلہ کی طرف متوجہ ہو گیا۔

”آج رات کو وہ ایک جگہ مدعو ہیں۔ وہاں ضرور جائیں گے حالانکہ ہم لوگ انہیں چاہتے۔“

شکیلہ نے کہا اور خاموش ہو کر جمید کی طرف دیکھنے لگی، جو واش بیسن پر جھکا ہوا کسی عرق سے اپنا چہرہ صاف کر رہا تھا۔

”کہاں مدعو ہیں۔“ فریدی نے پوچھا۔

”رائے شکھر کے یہاں۔ وہاں وہ تین دن تک قیام کریں گے۔“

”تین دن تک۔“

”ہاں.... رائے شکھر ہمارے یہاں آئے تھے، وہ انہیں مدعو کر گئے ہیں۔ آج رات کو ان

کی شہری قیام گاہ پر ایک تقریب ہے، اس کے بعد وہ چند دوستوں کے ساتھ اپنے دیہی مکان میں جائیں گے وہاں تین دن تک قیام رہے گا۔ یو نہی تقریب ہے۔“

”دیہی قیام گاہ کہاں ہے۔“

”سو ناگھات کے قریب کہیں ہے۔“

”اوہ...!“

فریدی چند لمحے خاموش رہا۔ پھر اس نے شکلیہ سے کہا۔ ”اب تم جاؤ۔ اگر تم نے اس سلسلے میں مزید حماقتوں کیں تو تیج کی خود ذمہ دار ہو گی۔“

”میں نہیں سمجھی۔“

”ان معاملات میں سکوت اختیار کرو۔ ہم سے ملنے کی کوشش نہ کرو۔ اگر کوئی خاص بات ہو تو فون پر مطلع کرو۔ ہم میں سے کوئی گھر پر موجود ہو یا نہ ہو۔ اپنا پیغام پہنچا دو۔ وہ ہم تک پہنچ جائے گا۔ اس سے ضرور مطلع کرنا کہ مخدوم کب اور کس وقت گھر آتا تھا اس پر گھری نظر رکھو۔“

”بہر حال دواجن کے خلاف کوئی سازش ہو رہی ہے۔“ شکلیہ نے ایک طویل سانس لیکر کہا۔

”اور اس وقت کے حالات تو یہی کہتے ہیں لیکن تم مجھ سے کچھ پوچھنے کی کوشش نہیں کرو گی۔ بس اب جاؤ۔“

”بس اب جاؤ۔“ حمید نے دردناک آواز میں دہرا�ا۔

شکلیہ شرارت آمیزانداز میں مسکراتی ہوئی تجریب گاہ سے نکل گئی۔

فریدی خلاء میں گھور رہا تھا۔ اس کی پیشانی پر شکلیہ تھیں اور دابنے ہاتھ کی انگلیاں جیب میں پڑے ہوئے سکار پر ہولے ہولے رینگ رہی تھیں۔ دفعنا اس نے کہا۔

”حمدید تم سو ناگھات میں رائے شیکھر کا مکان تلاش کرو گے۔ یہ کام اسی وقت سے شروع ہو گا۔ کسی طرح اس مکان میں اپنے لئے جگہ بنانے کی کوشش کرو۔“

”رائے شیکھ رہی نا۔۔۔ جس کی پلاٹینیم کی کانیں ہیں۔“

”وہی۔۔۔ آج کل وہ ایک امریکی سرمایہ دار چارلس براؤن سے کسی قدم کے تجارتی تعلقات پیدا کرنے کی کوششیں کر رہا ہے۔ چارلس براؤن جو ہائی سر کل نائب کلب میں مقیم ہے۔ وہ شکنگاو کا ایک بڑا سرمایہ دار ہے۔“

”وہی امریکن جس کی آپ گنگرانی کر رہے ہیں۔“

”ہاں وہی۔ رائے شیکھر اس سے چند معاملات کرنے والا ہے۔ سرفیاض کے سکرپٹری

مخدوم سے بھی ملتا جلتا ہے اور دوسری طرف ٹونی بھی اکثر اس کے ساتھ دیکھا گیا ہے لیکن ٹونی کا کہنا ہے کہ چار لس براؤن سے وہ خود ہی ملا تھا۔ مقصود صرف یہ تھا کہ اگر وہ اس پر کسی طرح ہاتھ صاف کر سکے تو... ٹونی پہلے بھی اکثر غیر ملکیوں کو بعض معاملات میں ٹھللتا رہا ہے۔ لہذا اس کے بیان کو جھٹالیا بھی نہیں جاسکتا۔ تم لوگوں کے اغواء کا الزام اس نے سر بر چارلی پر ڈال دیا ہے۔

”مگر یہ کس قسم کی سازش ہو سکتی ہے۔“

”کس سلسلے میں.... کہو.... سازش کی اقسام کا علم شاید اس طبو کو بھی نہیں تھا تمہیں یوں

کب آئے گا۔“

”شادی کے بعد، اس سے پہلے کوئی راج فلانے دھمکانے کا بدایت نامہ خرسو، خوشدا من پڑھنا ضروری ہے۔ ورنہ ہارت فیل ہو جانے کی گار نثی نہ دی جائے گی۔“

”وقت برباد نہ کرو۔ تمہیں ابھی اور اسی وقت سونا گھٹ کے لئے روانہ ہو جانا چاہئے۔ مجھے وہ عمارت معلوم ہے جسے رائے شیکھ اپنادیپی مکان کہتا ہے مگر میں وہاں کس طرح قدم جما سکوں گا۔ شکلیک کو بھی آپ نے ٹرخا دیا ورنہ اس سے بڑی مدد ملتی۔“

”کیا مدد ملتی۔“

”کہیں بھی قدم جمانے کے لئے عورت ضروری ہوتی ہے۔ ٹھہریے۔ در میان میں نہ بولئے۔ مجھے اپنا نقطہ نظر واضح کرنے دیجئے۔ فرض کبھی میں نوکروں کے بھیں میں وہاں گھننا چاہتا ہوں۔ کیا آپ یہ سمجھتے ہیں کہ وہاں کے نوکروں کے مجھے قدم جمانے دیں گے، میرا تو خیال ہے کہ شاید وہ کپاڑوں میں قدم بھی نہ رکھنے دیں۔ لیکن ایک عورت.... ہاہا.... صرف ایک عورت پورا نقشہ بدل سکتی ہے۔ سر بر بیٹھا لیا جاؤں گا۔“

”ٹھیک کہتے ہو۔“ فریدی اُس کی آنکھوں میں دیکھتا ہوا بولا۔ ”اس کا انتظام کیا جاسکتا ہے۔“

”کیا انتظام کیا جاسکتا ہے۔“

”ریکھا۔“

”ارے توبہ توبہ۔“ حمید کانوں پر ہاتھ رکھ کر بولا۔ ”میں اس کے ساتھ ایک منٹ بھی زندہ نہ رہ سکوں گا۔“

”سنجیدگی اختیار کرو۔ میں ریکھا کو فون کرنے جا رہا ہوں۔“

”کبھی۔“ حمید نے بے بسی سے کہا اور ایک کرسی میں گر گیا۔ فریدی باہر جا چکا تھا۔ حمید سوچ رہا تھا کہ اب اسے کس قسم کا میک اپ کرنا چاہئے، ویسے ابھی لیڈی انپلکٹر ریکھا کا مسئلہ بھی باقی تھا

کہ وہ کس قسم کے میک اپ میں ہو گی۔

تقریباً اس منٹ بعد فریدی والپس آگیا اور حمید کے چہرے کو دوبارہ کئی قسم کے لوشن سے دوچار ہونا پڑا۔ خود فریدی ہی اس کامیک اپ کر رہا تھا۔

اسی دوران میں ریکھا بھی آگئی اور پھر تھوڑی دیر بعد وہ دونوں کچھ ایسے جلنے میں نظر آئے کہ ان کے والدین بھی انہیں نہ پہچان سکتے۔ ریکھا ایک الہر قسم کی دہقانی لڑکی کے روپ میں کھڑی تھی اور حمید ایک گاؤڈی قسم کا دہقان معلوم ہو رہا تھا۔

فریدی نے ان پر الوداعی نظریں ڈالتے ہوئے بڑے آسودہ انداز میں سر ہلایا۔

خط

سونا گھاٹ کے شیکھ محل کے گرد وہ دونوں چکر لگا رہے تھے۔ حمید کی اسکیم یہ تھی کہ یہاں کے کسی ایک ملازم کی حمایت حاصل کر لے گا۔ شام ہو گئی تھی اور موسم کافی خوشنگوار تھا۔ حمید نے ریکھا کی طرف اتنے پیار سے دیکھا کہ وہ بوکھلا گئی۔

”آؤ ہم تم اسی طرف سے بندرابن نکل چلیں۔“ حمید نے مسکرا کر کہا۔

”اس سے پہلے تم کسی تمیم خانے میں داخلہ لے کر بھیگ مالکنے کی مشق بھیم پہنچا لو۔“ ریکھا نے جواب دیا۔ ”ویسے اگر تم زیادہ بد تمیزی کرو گے تو بھگتو گے۔“

”میں وعدہ کرتا ہوں کہ بہت کم بد تمیزی کروں گا۔“

”شٹ اپ....!“

”ہائیں.... کیا تم اس جلنے میں انگریزی بولو گی۔ ذرا سنبھل کر، ورنہ یہ حلیہ رکھا ہی رہ جائے گا اور تم طوہہ بنالی جاؤ گی۔“

”بکواس مت کرو، ورنہ چانس مار دوں گی۔“

”اور پھر میں ڈنڈوں سے تمہاری خبر لوں گا۔ تمہارا گھر والا نہبہ اور دہقانی بھی۔“

یہ جھک جھک ہوا رہی تھی کہ پھانک سے ایک آدمی نکلا جو وضع قطع سے ملازم ہی معلوم ہوتا تھا اس نے چاہا کہ ریکھا کو گھورتا ہوا قریب سے نکل جائے حمید نے لپک کر اس کا ہاتھ پکڑ لیا۔

چونکہ وہ ریکھا کو گھور رہا تھا اس نے حمید کی اس غیر متوقع حرکت پر بوکھلا گیا۔

”ہم پر دیسیوں کی بھی سن لے جائی۔“ حمید نے کہا۔

یہ جملہ بھی غیر متوقع ہی تھا۔ وہ نو کرو اوز زیادہ چند نظر آنے لگا۔

”ہم بھکاری نہیں ہیں۔“ حمید نے کہا۔

”ارے نہیں جی بھکاری کیوں۔“ نو کر جلدی سے بولا۔

”ہمیں نو کر کی چاہئے ورنہ ہم دونوں پر دلیں میں بھوکے مر جائیں گے یا۔“

”نو کر کی....!“ ملازم نے تشویش کن نظروں سے دونوں کو باری باری دیکھا اور اپنے سر پر

ہاتھ پھیرتا ہوا بولا۔ ”یہاں جرورت تو نہیں ہے پر میں... دیکھو.... میں بتاؤں سر کار آج

آئیں گے.... پر بہت رات گئے.... مٹھرہو.... ایک ترکیب ہے.... میری پھوپھی کے لڑکے

بن جاؤ.... یہ گھروالی ہے تماہاری۔“

”ہاں بھیا۔“

”بس تو پھر تم میری پھوپھی کے لڑکی بن جاؤ۔ سپارش کروں گا صاحب سے۔“

”واہ.... بھیا بڑے دیا لو ہو۔ بھگوان بھلا کرے تماہار۔“

”تو چلو میرے ساتھ.... آؤ۔“ اس نے کہا۔ وہ بار بار لچائی ہوئی نظروں سے ریکھا کی طرف دیکھنے لگتا تھا۔

وہ انہیں شنیکھر محل کی کمپاؤنڈ میں لاایا اور چلتے چلتے رک کر بولا۔ ”پر دیکھو دوست جاہر نہ ہونے پائے کسو پر کہ تم میری پھوپھی کے لڑکے نہیں ہو۔“

”ارے نہیں یار ایسا بھی کیا۔“ حمید جلدی سے بولا۔ ”بھوکا تھوڑے ہی مرننا ہے۔“

پھر نو کر نے اس قسم کی گفتگو شروع کر دی جیسے اس سے زیادہ نیک آدمی پچھلی کمی صدیوں سے پیدا ہی نہ ہوا ہو۔ حمید سر ہلا ہلا کر ہاں میں ہاں ملاتا رہا۔ ریکھا دل ہی دل میں کتاب ہو رہی تھی۔ اس کا بس چلتا تو اس نو کر کی گردن ہی اڑادیتی جس کی زبان تو متبرک پانیوں سے دھلی ہوئی معلوم ہوتی تھی مگر آنکھیں.... ان میں کتنی شدید بھوک تھی وہ بار بار انکھیوں سے اس کی طرف دیکھنے لگتا تھا۔

وہ انہیں شاگرد پیش کے ایک کمرے میں لاایا اور بولا۔ ”تم دونوں بیٹیں رہنا اور میں کہیں اور پڑھوں گا۔ ہاں بھابی دیکھو کسی بات کی تکلیف مत اٹھانا۔ تماہار ہی گھر ہے۔“

ریکھا پکھنے بولی۔ لیکن حمید بہت زور زور سے گردن ہلاتا ہوا بولا۔ ”جور۔ جور۔“

جب وہ چلا گیا تو ریکھا بُر اسمنہ بنائے ہوئے بڑھانے لگی۔

”یہ سب مجھ سے نہیں ہو گا۔ ہاں.... کیا مصیبت۔“

”ارے واہ.... کیا تم سچ مجھ خود کو میرے گھر والی سمجھنے لگی ہو۔ یہ سب نہیں ہو سکتا تو پھر کیوں آئی تحسیں اس بھکے میں۔“

ریکھا بھکھنے بولی اور حمید نے کہا۔ ”تم ڈرتی کیوں ہو۔“

وہ رات انہوں نے اسی کو نظری میں بس رکی۔ رات کا کھانا ان کا ”بچو پھی زاد“ بھائی وہیں پہنچا گیا تھا اور اسی سے یہ اطلاع بھی ملی تھی کہ ”صاحب“ اپنے مہمانوں سمیت آگیا ہے۔

دوسری صبح ان دونوں کو نوکری مل گئی۔ حمید نے مہمانوں میں سے ایک ایک کو پیچانا۔ سرفیاض بیمار نہیں معلوم ہوتا تھا۔ وہ ایک طویل القامت اور قوی الجثہ بوڑھا تھا۔ مہمانوں میں شہر کے تین بڑے سرمایہ دار بھی تھے۔ سیٹھ نورانی، سیٹھ نو شیر والا اور مسحیر سعید۔ دو بڑے دکام مسٹر طارق اور مسٹر جعفری پریم کرٹ کے ایک سچ جسٹ شرمائی شخصیت بھی خاصی نمایاں تھی۔

وہ سب غالباً تبدیلی آب و ہوا کے لئے یہاں آئے تھے۔ رائے شکھر یہاں کے متول ترین آدمیوں میں سے تھا۔ وہ اکثر اپنے اس دیہی محل میں پر تکلف دعویٰ میں دیوار ہتا تھا۔ مہمان آتے اور کئی کئی دن ٹھہر تے۔ مختلف قسم کی تفریحات ہوتیں۔ خطرنخ سے لے کر ”عورت“ تک ہر قسم کے کھیل موجود تھے۔

شام کو وہ سب لان پر نکل آئے۔ مسحیر سعید برا اچھا نشانہ باز تھا وہ اپنے جو ہر دکھانے لگا۔ اس کے ہاتھ میں ایک عمدہ قسم کی رائفل تھی جس سے وہ پائیں باغ کے پھلدار درختوں پر نشانہ لگارہا تھا جس پھل کی طرف دیکھنے والوں کا اشارہ ہوتا اسی پر نشانہ لگایا جاتا اور وہ دوسرے ہی لمحے میں زمین پر دکھائی دیتا۔ واقعی برا مشکل کام تھا۔ پھل داغدار ہوئے بغیر زمین پر آرہتا۔ عورتیں قیچیبے لگا رہی تھیں۔ مسحیر سعید ان کی تعریفوں سے خوش ہو کر اور زیادہ مشاتی کے ثبوت پیش کر رہا تھا۔ ٹھیک اسی وقت ایک کار کپاڈ نڈیں داخل ہوئی وہ لوگ اس کی طرف متوجہ ہو گئے۔ کار سے ایک سفید فام غیر ملکی اتر۔ وہ لوگ اسے خوش آمدید کہنے کے لئے آگے بڑھے۔

حمدید مسحیر سعید کے کار تو سوں کی پیٹی اٹھائے ہوئے اس کے پیچھے چل رہا تھا۔

آنے والا اجنبی مہمان شاید موجودہ مہمانوں سے زیادہ بلند مرتبہ تھا کیونکہ شکھر اس کے لئے گویا بچا جا رہا تھا۔

شام کی چائے لان پر سرد کی گئی۔ حمید سوچ رہا تھا کہ کہیں یہ سچ مجھ وقت کی بر بادی ہی نہ ہو۔

فریدی آدمی ہی ہے اور اندازے کی غلطی اس سے بھی ہو سکتی ہے۔ ممکن ہے یہ سب کچھِ محض فریب نظر ہو، وہم ہو۔ نونی اگر امریکن کے ساتھ دیکھا گیا تھا تو اس کے پاس اس کا جواب بھی موجود تھا یعنی اس کا مقصد صرف یہی تھا کہ وہ کسی نہ کسی طرح اس سے کچھِ روپیہ ہٹھیا لے۔ اس لئے پہلے بھی کئی بار وہ غیر ملکیوں کو ٹھیکنے اور دھوکا دینے کے جرم میں ماخوذ ہو چکا تھا۔

اگر مخدوم چارلس براؤن سے ملتا رہا تھا تو یہ بھی کوئی انہوں بات نہیں تھی کیونکہ چارلس براؤن ایک غیر ملکی سرمایہ دار تھا اور اسی غرض سے یہاں آیا تھا کہ یہاں کی صنعتوں میں اپنا سرمایہ لگائے، سرفیاض بھی شہر کے بڑے سرمایہ داروں میں سے تھا۔ ممکن تھا کہ مخدوم کا چارلس براؤن سے ملتا جلتا کاروباری ہی حیثیت رکھتا رہا ہو۔

بہر حال جتنا کچھِ حمید کے علم میں تھا اس کی بناء پر کوئی یقینی صورت سامنے نہیں آئکتی تھی، ہو سکتا تھا کہ فریدی نے اب تک اُسے اصلیت سے آگاہ ہی نہ کیا ہو۔

اس وقت یہاں آنے والا چارلس براؤن ہی تھا۔ حمید کو اس کا نام اس وقت معلوم ہوا جب رائے شیکھرا پنے بعض دوستوں سے اس کا تعارف کر رہا تھا۔ مرد شاید اسے پہلے ہی سے جانتے تھے اس لئے یہ تعارف عورتوں ہی تک محدود رہا۔ ان کی گفتگو سے حمید نے اندازہ لگایا کہ چارلس براؤن بھی کچھِ دن شیکھر محل ہی میں قیام کرے گا۔

حمدی نہیں جانتا تھا کہ اسے یہاں رہ کر کرنا کیا تھا۔ کیونکہ فریدی نے اس کے متعلق کچھِ نہیں بتایا تھا۔ وہ تو صرف اس پر مصروف رہا تھا کہ اس کا داخلہ شیکھر محل میں ضروری ہے۔ رات ہوئی اور وہ پھر اُسی کمرے میں آگیا جہاں کچھلی رات گزاری تھی ریکھا موجود تھی اور بہت زیادہ بیزار نظر آرہی تھی۔

حمید نے کراہ کر چارپائی پر بیٹھتے ہوئے کہا۔ ”کلوکی ماں جراحتہ بھر دے۔“
”میں تمہارے منہ میں جلتی ہوئی لکڑی ٹھونس دوں گی۔“

”ارے واہ! اگر میں ایسے میں سب کے سامنے تمہیں پیٹنا شروع کر دوں تو تم میرا کیا کر لوگی۔ محل کے بڑے آدمی مجھے گوار سمجھ کر نال جائیں گے اور یہ نوکر صرف دور ہی سے ہاں ہاں کریں گے، پاس کوئی بھی نہیں آئے گا۔ مگر کیا تم یہ کہہ سکوگی کہ تم لیڈی انسپکٹر ریکھا ہو یا میں کیپٹن حمید ہوں۔“

”میں تمہاری گردن اپنے دانتوں سے او ہیز دوں گی۔“

”بڑی آذیت پسند معلوم ہوتی ہو۔ باہر بڑی حسین چاندنی بکھری ہوئی ہے۔ کلوکی ماں کتنے

دن ہوئے ہم نے چاندنی میں گھاس نہیں کھائی۔“

”ہم یہاں کیوں آئے ہیں۔“ ریکھا نے جھنجلا کر کہا۔

”ہم لوگ چاند کو شہد میں ڈبو کر کھائیں گے، یعنی ہنی مون منائیں گے، کلوکی ماں اس کی پرواہ نہیں کہ کلو موجود ہے یا نہیں۔“

ریکھا کا نوں میں انگلیاں ٹھوٹس کر دیوار سے لگ گئی۔ حمید ہستارہا۔

کمرے میں ایک چارپائی تھی اور بچپنی رات بھی ریکھا کو زمین ہی پر سوتا پڑا تھا اور حمید نے چارپائی پر خراۓ لئے تھے وہ کم از کم ریکھا کے لئے اتنی تکلیف نہیں اٹھا سکتا تھا کہ خود زمین پر سوتا۔ وہ بہت مغزور تھی اور حمید کو اسے نچاد کھانے میں ہمیشہ بڑی لذت محسوس ہوتی تھی۔

”تم ابھی تک کرٹل فریدی کو نہیں سمجھ سکیں۔“ حمید نے سمجھ گی سے کہا۔

”کیا مطلب....!“ ریکھا نے کھا جو کا نوں سے انگلی نکال پچلی تھی۔

”یہ میری نہیں بلکہ ڈاکٹروں کی رائے ہے کہ کرٹل فریدی کا داماغ کسی وقت بھی خراب ہو سکتا ہے۔“

ریکھا کچھ نہیں بولی۔ حمید نے پھر کہا۔ ”یہ تو خود ہی معلوم کرنا پڑے گا کہ ہم یہاں کیوں بھیجے گئے ہیں۔ فریدی صاحب نے آج تک قبل از وقت کچھ نہیں بتایا اور یہ قبل از وقت بعض اوقات مجھے قبل از مرگ معلوم ہونے لگتا ہے، مگر کیا کیا جائے اس مرض کا کوئی علاج نہیں ہے۔“

”میں نہیں سمجھی۔“

”کیا کرو گی سمجھ کر، تن بہ تقدیر بیٹھو۔ زندگی ہے تو شادی یہاں بھی ہو جائے گا تمہارا۔ ہمیں بھی خوشی ہو گی کلوکی ماں۔“

”خدا غارت کرے تمہیں۔“ ریکھا میں پر لگے ہوئے بستر پر جا پڑی اور کمبل کھینچ لیا۔

”میرے ساتھ تم بھی غارت ہو جاؤ گی میں کسی بڑے خطرے کی بوسوںگہ رہا ہوں۔“

”یعنی....!“ ریکھا انٹھ بیٹھی۔

”یہاں کے سارے ملازموں کی نظر تم پر ہے۔“

ریکھا دانت پیشی ہوئی لیٹ گئی۔ پھر اس نے کمبل سے منہ نکال کر کہا۔ ”ذرایہاں سے فرصت ملے پھر تمہیں دیکھوں گی۔“

”چلو میری طرف سے فرصت ہی فرصت ہے۔ دیکھ لو۔“

ریکھا نے پھر کمبل منہ پر ڈال لیا۔

حید نے پاپ سلگایا اور پھر خیالات کی وادیوں میں بھکنے لگا۔ یہ کہانی کہاں سے شروع ہوئی تھی۔ وہ اپنے بکرے کو غزلیں سنارہتا۔ ایک لڑکی آئی اس کا دادا پاگل ہو گیا تھا۔ لڑکی کا خیال تھا کہ ذہنی فتور قدرتی نہیں ہے۔ یہ خیال اس لئے پیدا ہوا تھا کہ ایک سفید کشتی میں کسی آدمی کو دیکھ کر اُس کی حالت غیر ہو گئی تھی اور پھر اس کے بعد ہی اس پر پاگل پن کا دورہ پڑ گیا تھا۔ لڑکی کے ساتھ وہ فن آئی لینڈ گئے وہاں فریدی ایک بذرکے پیچھے دوڑا۔ اسی جگہ سے فتح کی کہانی ابھری اور فریدی کو ڈاکٹر ڈریڈ کا خیال آیا۔ اب یہاں سے دو مختلف راستے شروع ہو گئے پتہ نہیں وہ دونوں اس بناء پر ارجمن پورے والے مکان سے اٹھائے گئے تھے کہ فریدی کو فتح کے متعلق کچھ معلوم ہو گیا تھا وہ واقعہ اس لئے پیش آیا تھا کہ وہ لڑکی انہیں اپنے گھر لے گئی تھی، ہو سکتا ہے کہ سرفیاض کی حیثیت اس کہانی میں محض بھلاوا ہو۔ وہ خواہ مخواہ اس طرح سامنے آگیا ہو کہ اس پر بھی اسی سلسلے کی ایک کڑی ہونے کا شہمہ کیا جاسکے۔، اکثر ایسے اتفاقات پیش آتے ہیں لیکن ان کی حقیقت کچھ بھی نہیں ہوتی۔ اصل معاملات سے ان کا دور کا تعلق بھی نہیں ہوتا۔ اب رہا ڈاکٹر ڈریڈ کا مسئلہ تو یہ بھی حید کی دانست میں محض خیال ہی خیال تھا۔ فریدی کے پاس اس بات کا کوئی واضح ثبوت نہیں ہو سکتا تھا کہ ڈاکٹر ڈریڈ بھی یہیں موجود ہے وہ تو صرف فتح کی موجودگی کی بناء پر قیاس کر بیٹھا تھا۔ حید اسے قیاس ہی سمجھ رہا تھا۔

اس نے ریکھا کی طرف دیکھا جو کمل سے منہ نکالے اُسے گھور رہی تھی۔

”سو جاؤ... کلوکی ماں۔“ حید بڑے پیار سے بولا۔

ریکھا چند لمحے خاموش رہی پھر بولی۔ ”حید مجھے سنجیدگی سے بتاؤ کہ یہاں ہماری موجودگی کا کیا مقصد ہے۔“

”کیا تمہیں میری باتوں پر یقین نہیں ہے۔“

”تم کبھی سنجیدگی سے گفتگو نہیں کرتے۔“

”میں اس وقت قطعی سنجیدہ ہوں اور یہ حقیقت ہے کہ میں بھی یہاں اس طرح آنے کے مقصد سے ناواقف ہوں۔“

”آخر فریدی صاحب تمہیں بھی اس طرح تاریکی میں کیوں رکھتے ہیں۔“

”ممکن ہے یہ بھی کسی قسم کا تجربہ ہو۔ ہو سکتا ہے وہ یہ معلوم کرنا چاہتے ہوں کہ بے بی کی موت کے وقت آدمی قاتل سے کالی نوس کا مجنح مانگتا ہے یا ہدایت نامہ خاوند۔“

”پھر بکواس شروع کر دی تم نے۔“ ریکھا ہنسنے لگی۔ پھر اس نے کہا۔ ”سرفیاض تو چھرے سے

بیمار معلوم ہی نہیں ہوتا۔“

”ارے یہ لوگ تو مرنے کے بعد بھی بیمار نہیں معلوم ہوتے۔“

پکھ دیر خاموشی رہی پھر ریکھانے لیکی سی کراہ کے ساتھ جاہی لی۔

”کاٹو گی کیا کلوکی ماں؟“ حمید سہم کر پیچھے ہٹا اور ریکھا پس پڑی۔

”اب اگر تم نے کلو...!“

ریکھا کا جملہ ادھورا ہی رہ گیا اور وہ بے ساختہ اچھل پڑی۔ حمید کا بھی یہی حال ہوا اور واڑے کی جھمری سے کوئی چیز کھر کھراتی ہوئی فرش پر آگئی تھی۔ حمید اس کی طرف جھٹا۔ یہ ایک لفافہ تھا اسے چاک کرنے پر کاغذ کا ایک نکڑا برآمد ہوا جس پر تحریر تھا۔

”حمدی توقع ہے کہ تم بہت زیادہ بورنہ ہوئے ہو گے، عمارت کے

باہمیں بازو سے ملا ہوا جو نیب کا درخت ہے اس پر چڑھ کر کھٹکی تک پہنچنے

کی کوشش کرو۔ تمہیں مسلسل ہونا چاہئے۔ ریکھا سے کہو کہ کرے سے باہر

نہ نکلے.... کرے کے اندر بیٹھ کر اسے کسی قسم کی تشویش نہ ہونی

چاہئے۔ وہ ہر طرح محفوظ رہے گی۔“

تحریر فریدی کی تھی۔ حمید نے ایک طویل سانس لی اور خط ریکھا کے سامنے ذاتا ہوا بولا۔

”اور اس نیب کے درخت سے میں آسان پر اٹھالیا جاؤں گا۔“

پانچ کروڑ

ریکھانے کی بارہہ تحریر دہرائی اور پھر جواب طلب نظر وہ سے حمید کی طرف دیکھنے لگی۔

حمدی نے اپنے شانوں کو جنمیں دے کر کہا۔ ”میں کیا بتا سکتا ہوں۔ مجھے یہ بھی نہیں معلوم کہ

اگلے ماہ کی تنخوا نیب کے درخت ہی پر وصول کروں گایا وہ قبر میں پہنچائی جائے گی۔ البتہ تم جب

تک کرے میں رہو گی محفوظ رہو گی۔ یروز قیامت مجھے بتانا کہ پھر آسان دیکھنا نصیب ہوا یا نہیں۔

کلوکی ماں۔“

”خداء سمجھے تم سے۔“ ریکھانے دانت پیس کر کہا۔ ”تم ایسے موقع پر بھی سمجھی گی انتیار نہیں

کر سکتے۔“

حید کچھ نہ بولا۔ وہ اپنے ریوالور کے چیبیر بھر رہا تھا۔ اس نے بہت سے فال تو راوٹ میلی و اسکت کی جیبوں میں ٹھونے۔ ریوالور کو اندر زونی صدری کی جیب میں ڈالتا ہوا اٹھ گیا۔
”میں یہ مان ہی نہیں سکتی کہ تم حالات سے بے خبر ہو۔“
”کیوں نہیں مان سکتیں۔“

”یہ خط بھی بتاتا ہے کہ تمہیں پوری پچویشن کا علم ہے۔“
”سنو یہ کرتل فریدی کا معاملہ ہے اور تم کرتل کے متعلق کچھ بھی نہیں جانتیں۔ میرا دن رات کا ساتھ ہے، لیکن میں وثوق سے نہیں کہہ سکتا کہ میں انہیں پہچان سکا ہوں، بس صرف ایک بات کی نصیحت کروں گا تمہیں اگر فریدی صاحب کے ساتھ کام کرنے کا شوق ہے تو اس سے زیادہ نہ کرو جتنا کہا گیا ہو، ورنہ موت تم سے زیادہ دور نہ ہو گی، ذرا ساچو کیں اور ماری گئیں۔“
”مجھے کب تک اس کرے میں مقید ہنا پڑے گا۔“

”جب تک وہ پُر اسرار آدمی چاہے۔ تمہیں یہاں لانے کا مقصد اتنا ہی تھا کہ میری رسائی ہو جائے۔ اگر تم نہ ہوتیں تو اتنی آسانی سے یہاں جگہ بنالیتا ممکن نہ ہوتا۔ اب صبر کرو۔ کلو کی ماں اور دیکھو کہ پردا غیب سے کیا ظہور میں آتا ہے۔“

ریکھا اسے چند لمحے گھورتی رہی پھر بولی۔ ”جاو۔... دفع ہو جاؤ۔ میں اتنی کمزور دل کی نہیں ہوں جتنی تم سمجھتے ہو۔ میں صرف معلومات حاصل کرنا چاہتی تھی۔“
حید کچھ کہے بغیر باہر نکل آیا۔

پائیں باغ میں اندر ہیرا تھا۔ کچھ دیر پہلے چاندنی کی گفتگو دراصل عشقیہ طرز تکم کی پیر و ذی تھی۔ ورنہ یہ تو قمری مینے کی آخری راتیں تھیں۔ کہاں کا چاند اور کہاں کی چاندنی۔ حید کے پیروں میں جوتے نہیں تھے اور وہ دبے پاؤں عمارت کے باہمیں بازو کی طرف بڑھتا رہا۔ ابھی رات زیادہ نہیں گئی تھی، مگر چونکہ سر دیوں کا زمانہ تھا اس لئے چاروں طرف صرف سنائے کی حکمرانی تھی۔ بس غیمت بھی تھا کہ یہاں کتے نہیں تھے۔ ورنہ حید اس طرح باہر نکلنے کی ہمت نہ کر سکتا، اور شاید اسی صورت میں فریدی بھی اس قسم کی کوئی اسکیم تیار نہ کرتا۔

سردی مزاج پوچھ رہی تھی۔ تقریباً دس منٹ بعد حید نیب کے درخت تک پہنچ سکا۔ درخت کی ایک گھنی اور موٹی شاخ کھڑکی تک چلی گئی تھی جو نکہ کھڑکی کھڑکی ہوئی تھی اس لئے اندر کی رزوشی کی وجہ سے اس شاخ کا کچھ حصہ صاف نظر آ رہا تھا۔

حید بڑی آسانی سے درخت پر چڑھتا چلا گیا اس کے لئے اس نے خاصی مشق بھم پہنچائی تھی

مگر کھڑکی تک پہنچنا مشکل کام تھا کیونکہ شاخ کا کچھ حصہ روشنی میں تھا۔ حمید چند لمحے غور کرتا رہا پھر ایک دوسری شاخ پر اتر گیا جو اسی شاخ کے پیچے تھی۔ اس شاخ پر قدم جائے ہوئے اور پری شاخ کے سہارے وہ کھڑکی کی طرف بڑھنے لگا۔ کبھی کبھی متھر ک پر چھائیاں شاخ کے روشن حصے پر دکھائی دیتیں اس سے حمید نے اندازہ کر لیا تھا کہ کمرہ خالی نہیں ہے۔
آخر کار وہ کھڑکی تک پہنچنے میں کامیاب ہو گیا۔

کمرے میں تین آدمی تھے، جسٹش شرما اور سیٹھ نورانی شطرنج کھیل رہے تھے، تیرا آدمی کھڑاں کا کھیل دیکھ رہا تھا۔ یہ بیر سڑ طارق تھا۔
حمدی سوچنے لگا کہیں فریدی نے مذاق تو نہیں کیا۔ یہ شریف آدمی شطرنج کھیل رہے ہیں پھر یہاں ایک سراغ رسال کا کیا کام۔

حمدی وابسی کا ارادہ کر رہا تھا کہ دروازے میں شیکھ دکھائی دیا۔
”کیوں شرباتی ختم نہیں ہوتی۔“ اس نے پوچھا۔

”ارے تمہیں تو ہربات کی جلدی ہی پڑ جاتی ہے۔ کون سی آفت آگئی ہے۔“
جسٹش شرما نے بساط پر نظر ہٹائے بغیر کہا۔ ”بازی لمبی ہوتی جا رہی ہے یہ نورانی برا اچھا کھلاڑی ہے۔ بازی نہیں چھوڑ سکتا۔ تم یہیں آجائو۔“

”کچھ دیر پہلے ہم یہیں تو تھے۔ تم نے کہا بازی ختم کرنے کے بعد۔“
”کیوں....!“ جسٹش شرما نے سیٹھ نورانی کو مخاطب کر کے کہا۔ ”میا خیال ہے، مہرے تھے رہنے دیں اور یہ کام بھی ہو جائے۔ نہ جانے اسے اتنی جلدی کیوں ہے نہ کہیں وہ بھاگ جاتا ہے اور نہ کہیں وہ بھاگ جاتی ہے۔“

”کر لیجئے.... کر لیجئے۔“ سیٹھ نورانی سر ہلا کر بولا۔ ”بازی جی رہے گی۔“
”سودہ تمہیں بناتا ہے، ورنہ میں خود ہی کر لیتا۔“ رائے شیکھ نے کہا۔

”لا او بھی یار۔ جاؤ۔“ جسٹش شرما نے کہا۔
رائے شیکھ چلا گیا۔

”مگر یار.... سیٹھ نورانی۔“ جسٹش شرما بولا۔ ”میں یہ سوچ بھی نہیں سکتا تھا کہ سرفیاض رائے شیکھ کا مقر وض ہو گا اور حیرت ہے شیکھ پر جس نے یونہی کسی لکھاپڑھی کے بغیر اسے پانچ کروڑ دے دیے تھے۔“

”اپنا اپنا بیوپار ہے نجح صاحب۔“ سیٹھ نورانی بولا۔

”مکال ہے بھی۔ میں تو پانچ ہزار بھی اتنے اعتداد کے ساتھ کسی کو نہیں دے سکتا۔“
”آپ بڑنس میں نہیں ہیں۔“ سیٹھ نورانی ہنس کر بولا۔

”اچھا ہی ہے کہ نہیں ہوں، ورنہ میں اس طرح پانچ کروڑ قرض دے کر وصول کرنے میں کامیاب نہ ہوتا۔ یہ سرفیاض کی شرافت ہے کہ وہ اپنے قرض دار ہونے کا اعتراف کرتا ہے۔ تم مجھے اس طرح پانچ کروڑ قرض دے کر دیکھو۔“
سیٹھ نورانی بہنے لگا۔

”نہیں۔ میں نہایت سنجیدگی سے کہہ رہا ہوں کہ میری نیت بگڑ جائے گی مجھے یقین ہے۔“
”ہمارا کروڑوں کا بڑنس محض اعتبار پر چلتا ہے۔“ سیٹھ نورانی نے فخر یہ انداز میں کہا۔
”اتنے میں بہت سے قدموں کی آوازیں سنائی دیں اور رائے شیکھ کئی آدمیوں کے ساتھ داخل ہوا۔ یہ سرفیاض، بیر شر جغفری، سیٹھ نوشیر وال اور میجر سعید تھے۔ حمید جشن شرما اور سیٹھ نورانی کی گفتگو سے اس نتیجے پر پہنچا تھا کہ سرفیاض اس وقت لازمی طور پر نہیں میں ہو گا اور اسی پانچ کروڑ کی آڑ نے کراس سے کسی قسم کی تحریر لی جائے گی، مگر سرفیاض کو دیکھ کر اُسے یہ خیال ترک کر دینا پڑا کیونکہ وہ نشے میں نہیں معلوم ہوتا تھا۔ رفار و گفتار سے قطع نظر کر کے آنکھوں سے بھی نشے کی کیفیت ظاہر ہو جاتی ہے، لیکن اس کی آنکھوں سے بھی کسی ایسی کیفیت کا انہلہار نہیں ہو رہا تھا جس کی بناء پر اس کا نشے میں ہوتا ثابت ہو سکتا۔“

”یار فیاض.... یہ کیا قصہ ہے۔“ جشن شرمانے پوچھا۔

”قصہ کیا ہوتا.... میں پانچ کروڑ کے عیوض اپنی ٹرینی گام والی کان شیکھ کے نام منتقل کر رہا ہوں۔“

”تم نے دس کروڑ روپے مجھ سے بھی تولئے تھے۔“ جشن شرمانے کہا۔ ”اپنی دو چار کا نیں میرے نام بھی منتقل کر دو۔“

”ضرور.... ضرور....!“ سرفیاض نے ہنس کر کہا۔ ”مگر اب اس کے بعد ایک ہی تورہ جائے گی میرے پاس۔“

پھر وہ شیکھ کی طرف مڑ کر بولا۔ ”ہاں شیکھ.... میں ایک بار پھر سب کے سامنے دھرا تا ہوں کہ ابھی اس کی کھدائی شروع ہوئی ہے۔ کچھ برآمد نہیں ہوا۔ میں یہ ابھی سے جاتے دیتا ہوں کہ اگر تمہیں کوئی فائدہ نہ پہنچے تو اس کی ذمہ داری مجھ پر نہ ہو گی۔“

”تم اس کی پرواہ نہ کرو۔ یہ اپنا اپنا مقدر ہے۔“

”نہیں..... میں نے کہا معاملہ صاف ہو جائے تو بہتر ہے، ورنہ بعد کو تم کہو کہ مجھے دھوکہ دیا گیا۔“

”یار بڑے چالاک ہو۔“ جس شرمانے کہا۔ یہ مجھے نہیں معلوم تھا کہ ابھی کان سے پکھہ برآمد نہیں ہوا۔“

”اب اس میں چالاکی کہاں رہ گئی۔ جب میں نے کارروائی شروع ہونے سے قبل ہی حقیقت سے آگاہ کر دیا۔“

”آج کل میں جواریوں کی اپرٹ میں کام کر رہا ہوں۔ شرما صاحب۔“ شیکھر بولا۔

”کرو بھئی۔ ہاں تو مسودہ۔ مگر مسودہ مجھ سے بہتر طارق اور جعفری بنائے ہیں۔“

”نہیں جتاب۔“ طارق بولا۔ ”جائے استاد خالی است۔ آپ ہم سے زیادہ تجوہ کار اور قانون دان ہیں۔“

آخر شرمانے مسودہ ڈکھیٹ کر اتنا شروع کیا۔ جعفری لکھ رہا تھا۔ مسودہ تیار ہو جانے کے بعد اسے اسٹامپ پر منتقل کیا گیا اور سرفیاض نے اس پر اپنے دستخط ثبت کر دیئے۔

پھر حاضرین نے بحیثیت گواہان دستخط کئے اور کارروائی ختم ہو گئی۔

”مگر یہ بازی ختم نہ ہو گی۔“ جس شرمانے بساط کی طرف دیکھتے ہوئے کہا۔

”کہئے تو ختم ہی ہو جائے۔“

”نہیں بھئی۔“

”اب زندگی بھر کھیلو شظر نجیج تونیند آرہی ہے۔“ شیکھر نے انگڑائی لیتے ہوئے کہا۔

تحوڑی دیر بعد ان دونوں کے علاوہ اور سب وہاں سے چلے گئے۔

حمد کا دل چاہا کہ درخت پر سے چھلانگ لگادے اسے فریدی پر غصہ آرہا تھا خواہ خواہ اتنی دیر تک سردی میں ذنوب کرتا رہا۔ یہاں ہوا ہی کیا تھا۔ یہ تو بالکل ہی کھلی ہوئی بات تھی کہ خود شیکھر ہی الو بن گیا تھا۔ ایک ایسی کان جس سے ابھی کچھ بھی برآمد نہ ہوا کان ہی نہیں کھلائی جاسکتی۔

دفتار حمید کو وہ مجرم یاد آگیا جسے وہ شروع سے آخری تک مظلوم ہی سمجھتا رہا تھا، لیکن حقیقت اس کے بر عکس تھی، وہ تو اس سے زیادہ خطرناک نکلا تھا جسے حمید مجرم سمجھنے پر مجبور ہو گیا تھا۔

یہاں بھی بالکل ویسا ہی معاملہ در پیش تھا۔ ابھی تک وہ سرفیاض کو مظلوم سمجھتا رہا تھا مگر اس وقت اسے شیکھر پر بے تحاشہ رحم آیا تھا پہلے اس کا خیال تھا کہ سرفیاض کو دول کھول کر پلائی گئی

۔ باس حیرت انگریز کہانی کے لئے جاسوسی دنیا کا ناول جلد نمبر 14 (پہلی ہول سنانا) ملاحظہ فرمائیے۔

ہے اور اب اس سے کسی مسودہ پر دستخط لئے جائیں گے، لیکن اسکے برعکس اسے شیکھ رہی نشے میں معلوم ہو رہا تھا اور وہ سب کے سب بھی شیکھ کے اس مال کے قتل میں برابر کے شریک تھے۔ دفتارہ چونکہ پڑا۔ باغ کے کسی گوشے سے الوکی صد ابھری تھی۔ وہ آواز پھر سنائی دی لیکن حمید ان کی گفتگو سننے کے لئے رک گیا ویسے اسے معلوم تھا کہ وہ فریدی ہی کی طرف سے ایک طرح کا سکنل ہو سکتا ہے جس کا مطلب یہ تھا کہ خطرہ ٹھل گیا یعنی اب وہ درخت سے اتر کر اپنے کمرے میں جا سکتا ہے۔

”یہ اُو بولا تھا کیا۔“ جس شرمنے چونکہ کر کہا۔

”شیکھ سے حماقت ہی ایسی ہوئی ہے۔“ سینھ نورانی مسکرا یا۔ ”اونہ بولے گا تو پھر کیا ہو گا۔

میرا خیال ہے کہ وہ اس وقت بہت زیادہ پی گیا ہے۔“

وہ پھر کھیل میں مشغول ہو گئے اور حمید درخت سے اُتر آیا۔ اُسے خدا شرمنے کا کہیں دیکھنے لیا جائے۔ اس نے تقریباً پندرہ منٹ بعد کمرے تک پہنچ سکا، اس نے دروازے پر دستک دی اور آہستہ سے بولا۔ ”ریکھا دروازہ کھولو۔“

ریکھا شاید جاگ ہی رہی تھی کیونکہ حمید کو دوسرا بار دستک دینے کی ضرورت نہیں پڑی۔ دروازہ کھل گیا اور حمید اندر داخل ہوا۔

”کیا ہوا۔“ ریکھا نے پوچھا۔

”ڈبل نمونیہ۔“ حمید نے جھلا کر کہا۔ اس پر ریکھا نے اسے ایک لفافہ نکال کر دیا۔ یہ فریدی کی دوسرا تحریر تھی۔ بس اتنا ہی لکھا تھا ”تم لوگ دوسرا بہایت تک میں قیام کرو گے۔“

”اب انتقال ہو گیا۔“ حمید نے اسے پرچہ واپس کرتے ہوئے کہا۔ ”کوئی ماں اگر میں چیج مرجاوں تو کوکو میرے ساتھ ہی دفن کر دینا اور تم فلکسٹار ہو جانا۔“

”کیا بک رہے ہو۔ بتاؤ کیا ہوا۔“

”میں نہیں سمجھ سکا کہ کیا ہوا۔ بس یہ سمجھ لو بر قسی اک چک گنی میرے سر نیاز میں۔“ ”بکواس ہی کئے جاؤ گے۔“

حمدید چار پائی پر گر کر لحاف میں دبک گیا۔ ریکھا کھڑی رہی۔ کچھ دیر بعد جب سردی کا احساس کچھ کم ہوا تو حمید نے لحاف سے منہ نکال کر کہا۔ ”میں پھر پاگل ہو گیا ہوں۔“ ”کیوں.....!“

حمدید نے مختصر اپوری روکنے اور دھراتے ہوئے کہا۔ ”اب تم خود ہی بتاؤ۔ میں بکواس نہ کروں تو

کیا دل میں جلس کرٹی بی مول لوں۔“
”واقعی یہ معاملہ حیرت انگیز ہے۔“

”پچھے بھی نہیں۔ وہ سب بھی پاگل ہو گئے ہیں۔ یہ شیکھ محل نہیں بلکہ خچر محل ہے۔ اتنا غصہ آیا ہے مجھ کو اس وقت کہ اگر پھانسی کا ذرہ ہوتا تو اپنے کو گولی مار لیتا۔ یہ سالا... سرفیاض ابھی دو دن پہلے بڑا چینا کرتا تھا... ارے یوند... آئی... ارے یوند... آئی۔“

”کیا مطلب۔“

”اب سو بھی جاؤ۔ کلوکی ماں۔“
حید نے لحاف اور کھنچ لیا۔

دوسری صبح حالات معمول پر تھے۔ حید کو کوئی خاص فرق نہیں محسوس ہوا۔ لیکن پھر پچھے دیر بعد معلوم ہوا کہ اب سرفیاض شیکھ محل میں موجود نہیں ہے۔ وہ کسی ضرورتی کام کے لیے آجائے کی بنا پر وقت سے پہلے ہی چلا گیا تھا، ورنہ وہاں کم از کم پانچ دن قیام کرنے کا پروگرام تھا۔ حید کو اب اندر ہی رہنا پڑتا تھا کیونکہ اسے جسٹ شرما کی خدمت پر مأمور کر دیا گیا تھا۔ اس وقت جب کہ وہاں کے کپڑوں میں تہہ لگا رہا تھا شیکھ بوكھلا یا ہوا کرے میں داخل ہوا۔

”چوری۔“ اس نے آتے ہی کہا۔

”کیا؟“ جسٹ شرما چکنک پڑے۔

”کسی نے سیف کا تالا توڑ دیا۔“

”اوہ... اور سیف خالی ہے۔“

”نہیں صرف کاغذات غائب ہیں جو پچھلی رات مرتب کئے گئے تھے۔“

”اور خلاف موقع سرفیاض بھی چلا گیا۔“

”ہاں... وہ بھی گیا۔ مگر اس پر شبہ بھی نہیں کیا جاسکتا۔“

”کیوں؟ ہو سکتا ہے... بعد میں اس کی نیت یہس فور آگیا ہو۔ تم نے وہ پانچ کروڑ پر دنوٹ پر تودیے نہیں تھے۔ ممکن ہے اس نے سوچا ہو کہ اس طرح یہ روپے ہضم ہی کرنے جائیں۔“
”یہ ناممکن ہے۔ فیاض ایسا آدمی نہیں ہے اور پھر میں نے ابھی اس سے فون پر گفتگو کی ہے، وہ کہتا ہے پرواہنہ کرو۔ دوسرے کاغذات تیار ہو جائیں گے، کہو تو ابھی آجائوں۔“

”تب پھر پریشانی کی کیا بات ہے۔“ شرما نے جھلا کر کہا۔ ”کاغذات بھی دوبارہ تیار ہو جائیں گے اور سیف کی دوسری چیزیں بھی محفوظ ہیں۔“

”بچھے نہیں فکر صرف اس بات کی ہے کہ آخر ان کاغذات کی چوری کا کیا مقصد ہو سکتا ہے۔“

”میاں کی چوری سے تمہیں نقصان کا خدشہ ہے۔“

”قطعی نہیں۔“

”تب پھر وہ کسی ایسے آدمی کی حرکت ہے جو تم سے زیادہ پاگل ہے۔“

”مجھ سے زیادہ۔ میں نہیں سمجھا۔“ شیخرنے جیرت سے کہا۔

”میاں تم پاگل نہیں ہو۔ ایک ایسی کان پانچ کروڑ کے عیوض خرید رہے ہو جس سے ابھی کچھ بھی نہیں برآمد ہو سکا۔“

”میں کہہ چکا ہوں کہ آج کل میں اندھی چال چل رہا ہوں۔ میرے ستارے آج کل کچھ ایسے ہی جارہے ہیں۔ ابھی تک کسی اندھی چال میں دھوکا نہیں کھایا۔“

جس شرما خاموش ہو گئے۔ رائے شیخر تھوڑی دیر تک لکھا کچھ سوچتا رہا پھر کمرے سے چلا گیا۔

حمد کپڑے تہہ کر کے سوت کیس میں رکھ چکا تھا اس لئے اسے بھی باہر آ جانا پڑا۔ وہ سوچ رہا تھا کہ کہیں اس چوری کا شہرہ اس پر نہ کیا جائے کیونکہ وہ وہاں بالکل نیا تھا لیکن شاید شیخر کو اس کا علم ہی نہیں تھا کہ وہ نیا ہے یا پرانا۔ اس نے اس چوری کے متعلق نوکروں سے بھی کچھ نہیں سنًا۔

بہر حال وہ پھر دن بھر ادھر اُدھر جھک مارتا پھرا۔

ریکھا الگ بور نظر آرہی تھی۔ حقیقت تو یہ تھی کہ اگر حمید بات بات پر اسے چھیڑ کر ہنسا تا نہ رہتا تو شاہندہ پاگل ہی ہو جاتی۔

رات کو حمید نے پھر فریدی کی ایک تحریر پائی۔

”آج آخری میں کے لئے تیار ہو جاؤ۔ بہت ہوشیار رہنا۔ ہو سکتا ہے آج تم موقعہ واردات ہی پر موجود ہو۔“

دھوال

نوبجے حمید کو اندر جانا پڑا کیونکہ کھانے کے بعد جس شرما کے کمرے میں کافی پہنچانی تھی۔

اسے پورچ میں سر فیاض ملا۔ جس کے ساتھ اس کا پرائیویٹ سیکریٹری مندوں بھی تھا۔ وہ ابھی ابھی

اپنی کار سے اتراتھا اور کچھ اتنا مضمحل اور کمزور نظر آرہا تھا کہ چلنے کے لئے اسے مخدوم کے سہارے کی ضرورت تھی۔ حمید اس پر متین رہ گیا۔ پچھلی رات تو وہ خاصاً تروتازہ نظر آرہا تھا۔ ایسا معلوم ہوتا تھا جیسے جوانی دوبارہ لوٹ آئی ہو۔ حمید انہیں پیچھے چھوڑ کر آگے بڑھ گیا۔ کچن سے کافی لی اور جس شرم کے کمرے کی طرف چلا گیا۔

نہ جانے کیوں جس شرمنے کافی پی چکنے کے بعد اسے وہیں روکے رکھا۔ حمید سوچ رہا تھا کہ کہیں وہ پہچان تو نہیں لیا گیا۔ ریو اور اس کی صدری کی جیب میں موجود تھا اسے اطمینان تھا کہ اگر پہچان بھی لیا گیا ہو تو کم از کم مقابلہ تو کر ہی سکے گا۔

تھوڑی دیر بعد شیکھر کمرے میں آیا اور اس نے بتایا کہ کاغذات پھر تیار کرنے گئے ہیں صرف گواہوں کے دستخط ہونے باقی ہیں۔ جس شرمنے اٹھتے حمید کو اپنے ساتھ آنے کا اشارہ کیا اور آج اس محفل میں صرف ایک کا اضافہ تھا لیکن چونکہ یہ ایک گھر بیو قدم کا معاملہ تھا اس لئے اس میں اس کی ضرورت بھی نہیں تھی۔ آج شاید وہ انہیں اوگوں کے ساتھ بیمارہ گیا تھا اس لئے اب بھی وہیں موجود تھا جہاں سب لوگ تھے۔

سرفیاض کو دیکھ کر ایک بار پھر حمید حیرت زدہ ہو گیا۔ یہ وہ سرفیاض ہرگز نہیں ہو سکتا تھا جسے حمید نے کچھ دیر پہلے پورچ میں دیکھا تھا۔ وہ جو کچھ دیر پہلے سالہا سال کامریض معلوم ہوا تھا اس وقت کی تدرست اور تو انا آدمی کی طرح چاق و چوبند نظر آرہا تھا۔

سب سے پہلے اس نے اشامپ دستخط کئے پھر گواہوں نے یہے کے بعد دیگرے کل ہی کی طرح اپنی شہادتیں ثبت کیں۔ پھر رائے شیکھر اسے اٹھانے ہی والا تھا کہ میجر سعید نے اس پر ہاتھ رکھتے ہوئے کہا۔ ”ابھی نہیں۔“

”کیا مطلب....!“ دفترائے شیکھر پوک پڑا۔

”کچھ نہیں۔ صرف آدھے گھنٹے تک یہ کاغذ میرنے ہاتھ کے نیچے دبارے گا۔“

”کیا تم زیادہ پی گئے ہو میجر سعید۔“ رائے شیکھر نے ایسی مسکراہت کے ساتھ کہا جسے اعصابی کھنکاؤ ہی کا نتیجہ کہا جا سکتا تھا۔

”یہی سمجھ لو۔“ میجر سعید نے کہا اور اشامپ اٹھا کر اپنی جیب میں ٹھوں لیا۔

رائے شیکھر اسے اس انداز میں دیکھ رہا تھا جیسے اپنی آنکھوں پر یقین ہی نہ آرہا ہو۔

”اوہ.... آپ چلتے۔“ مخدوم نے سرفیاض کی طرف جھک کر کہا۔ ”زیادہ دیر تک بیٹھے رہنا

”آپ کے لئے مضر ہے۔“

”سرفیاض کو آدھے گھنٹے تک نہیں اسی جگہ بیٹھنا پڑے گا۔“ میجر سعید بولا۔

”کیوں....!“ سرفیاض نے غصیلے لبجے میں پوچھا۔

”کیونکہ آدھے گھنٹے بعد سرفیاض اس دستاویز کو چاہا کر پھینک دیں گے۔“

”سعید تمہارا دماغ تو نہیں خراب ہو گیا۔“ رائے شیخور غرامیاں۔ ”لاود دستاویز مجھے دو۔ ورنہ تم

میری ہی چھت کے نیچے ہو۔“

”اور یہ واقعی ایک بہت بڑی ٹریجڈی ہو گی۔ اگر تمہاری ہی چھت کے نیچے تمہارے ہاتھوں

میں ہٹکلریاں پڑ گئیں۔“

”ہوش کی دوا کرو۔“ رائے شیخور بھر گیا۔

اب حمید نے فریدی کی آواز بیچان لی تھی۔ یہ میجر سعید نہیں بلکہ فریدی تھا۔

دھنٹا اس نے اپنی صدری کی جیب سے روپا اور نکالتے ہوئے کہا۔ ”کوئی اپنی جگہ سے جنبش نہ

کرے۔“

”یہ کیسا پاگل پن پھیل گیا ہے۔“ رائے شیخور میز پر ہاتھ رکھ کر بولا۔

”بیور لارڈ شپ....!“ فریدی نے جشن شرمکی طرف دیکھ کر کہا۔

”کاروائی جاری رہے۔“ جشن شرمکی لبجے میں بڑی تنگی تھی۔

رائے شیخور بڑی طرح بوکھلا گیا تھا لیکن فریدی کی نظریں چارلس پر تھیں جو ایسے بے تعلاقانہ انداز میں بیٹھا ہوا تھا جیسے وہاں کسی ڈرامے کا ریہر سل ہو رہا ہو۔

”تم چارلس براؤن۔ کیا اپنی جامہ تلاشی دے سکو گے۔“ فریدی نے اُسے مخاطب کیا۔

”اوہ.... ضرور.... ضرور....!“ چارلس براؤن اپنے دونوں ہاتھ اٹھا کر کھڑا ہو گیا اور پھر

مسکرا کر بولا۔ ”اس وقت میرے جیب میں زیادہ رقم نہیں ہے۔“

فریدی اس کی طرف بڑھا ہی تھا کہ اس نے کہا ٹھہرو۔ ”مجھے ایک گلاس پانی پی لینے

دو۔“ ساتھ ہی اس نے میز پر رکھا ہوا گلاس اٹھایا جس میں پانی تھا وہ اسے منہ تک لیجا تاہو افریدی

کو آدھے کھلی آنکھوں سے دیکھتا رہا تھا۔ اس نے گلاس ہونٹوں تک لے جا کر پھر میز پر رکھ دیا اور

آہستہ سے بولا ”میں جا رہا ہوں۔“

فریدی نے اس پر چھلانگ لگائی لیکن ٹھیک اسی وقت میز پر رکھے ہوئے گلاس سے دھوئیں کا ایک بھکا سا اٹھا اور میز کی سطح سے چار فٹ کی بلندی پر پہنچ کر اس نے اتنے حریت انگیز طور پر وسعت اختیار کی کہ وہ کچھ سمجھہ ہی نہ سکے۔ چشم زون میں سارا کمرہ دھوئیں سے بھر گیا۔

پھر کسی کو ہوش نہیں کہ کون کدھر گیا۔

حید بھی جدھر منہ اٹھا نکل گیا لیکن وہ اس فکر میں تھا کہ کوئی نکل کرنے جانے پائے وہ تو یہ بھی نہ جانتا تھا کہ ان میں سے کوئی ایک مجرم تھا وہ سب ہی ایک مقصد کے تحت وہاں اکٹھے ہوئے تھے وہ مختلف کروں میں چکراتا ہوا بہر نکل آیا۔

یہاں پہنچ کر اسے احساس ہوا کہ فریدی پوری تیاری کے ساتھ آیا تھا۔ مگر آیا کہاں سے تھا وہ تو شروع ہی سے یہاں رہا تھا۔

جیسے ہی اس نے دروازے سے باہر قدم نکالنا چاہا ایک ریوالور کی نال اس کے سینے سے آگی۔ وہ ایک سادہ لباس والا تھا۔

”ٹھیک ہے۔“ حید نے ایک طویل سانس لے کر کہا۔ ”کیا ہر دروازے پر یہی انتظام ہے۔“

حید کی آواز پہچانتے ہی اس نے ریو الور ہٹا کر کہا۔ ”جی ہاں۔“

”کیا کوئی نکل کر بھی گیا ہے۔“

”میں نے تو نہیں دیکھا۔ مگر ٹھہر ہے۔ میں نے بھاگے ہوئے قدموں کی آوازیں سنی تھیں، لیکن اندازہ نہیں کر سکا کہ کون کدھر جا رہا ہے۔“

”تو پھر کیا تم جھک مارنے کے لئے یہاں کھڑے ہو۔“

”جناب والا... یہ اس وقت کی بات ہے جب ہم کپاڈنڈ میں داخل ہو رہے تھے۔“

حید پھر واپس آگیا۔ وہ ننگے پیر ہی چل رہا تھا۔ اس نے اس کے پیروں کی آواز قریب سے بھی نہیں سنی جا سکتی تھی۔

اس نے ایک کرے میں مخدوم کی آواز سنی اور پھر وہ دوسرا طرف منہ کئے ہوئے اٹا چلتا ہوا دروازے سے نکلا اور پھر دروازہ بند ہی کرنے جا رہا تھا کہ حید نے اُسے پکڑ لیا۔ مخدوم کے ہاتھ میں ریو الور تھا اور وہ دوسروں کو اس کی زد میں لے کر فرار ہو جانے کی کوشش کر رہا تھا۔

حید نے ریو الور پر ہاتھ ڈال دیا تھا۔ مگر مخدوم کی گرفت مضبوط تھی۔ اس جدو جبد میں ریو الور چل گیا اور ایک بڑے تصویری فریم کا شیشہ نکڑے نکڑے ہو کر فرش پر بکھر گیا۔ حید نے اُسے گرالیا تھا لیکن اس سے ریو الور چھیننے میں ابھی تک کامیاب نہیں ہوا تھا۔

کمرے سے دوسرے لوگ بھی نکلنے لگے اور انہوں نے حید کے احتجاج کے باوجود بھی مخدوم پر دھاوا بول دیا۔ ظاہر ہے کہ ایسی صورت میں اس کے ہوش ہی اڑ گئے ہوں گے۔ ریو اور کادھیاں کہاں سے رہ جاتا۔ ذرا ہی سی دیر میں اُسے باندھ کر ایک طرف ڈال دیا گیا۔

سرفیاض ایک آرام کر سی پر پڑا ہوا یہ سب کچھ بڑی حرمت سے دیکھ رہا تھا۔ کبھی کبھی وہ اپنے
ٹنک ہوتوں پر زبان پھیرنے لگتا۔

حیدرنے رائے شیکھ کی طرف دیکھا، جو سر جھکائے دم بخود کھڑا تھا۔

”کرمل فریدی کہاں ہیں۔“ جیس شرمانے حیدر کو مخاطب کیا۔

”مجھے علم نہیں ہے جناب والا! ممکن ہے وہ اس کے تعاقب میں ہوں۔“

”وہ حقیقتاً کون تھا۔“

”یہ بھی کرمل صاحب ہی بتا سکیں گے۔“

دفعتاً سرفیاض نے ایک جھر جھری سی لی اور آنکھیں بند کر کے گردن ایک طرف ڈال دی
اس کے چہرے کارگ کا تاجر ہاتھ پھر انہوں نے ایک ہلکی سی کراہ سنی۔

وہ پھر مریض معلوم ہونے لگا تھا۔ تقریباً دس منٹ تک یہی کیفیت رہی پھر اس نے ایک
کراہ کے ساتھ آنکھیں کھولیں اور جراثم جراثم نظروں سے چاروں طرف دیکھنے لگا۔

”ہائیں.... یہ مندوں کو کیا ہوا؟“ اس نے سیدھے بیٹھنے لگا۔ کسی نے کوئی جواب نہ
دیا۔ پھر اس نے رائے شیکھ کو مخاطب کیا۔ ”یہ کیا ہے رائے شیکھ؟ تم نے مجھے کیوں بلوایا تھا۔
کب کی دشمنی نکالی ہے کیا کبھی میر اور تمہارا کوئی بھگڑا ہوا ہے۔“

رائے شیکھ را انداز میں سر جھکائے کھڑا رہا۔ غالباً اس کی آنکھیں بھی بند تھیں۔

دفعتاً کرمل فریدی کمرے میں داخل ہوا۔ اب اس کے چہرے پر میجر سعید کی فرخج کٹ
ڈاڑھی اور گھنی موچھیں نہیں تھیں۔ وہ اپنی اصلی ٹکل میں تھا۔

”کیوں....؟“ شرمانے پوچھا۔

”وہ نکل جانے میں کامیاب ہو گیا۔ میں یہ سوچ بھی نہیں سکتا تھا۔ وہ ایک گلاس پانی سے اتنا
فائدہ اٹھائے گا۔“

”وہ دھوال کیسا تھا۔“

”خداجانے۔“ اس نے لاپرواٹی سے کہا اور سرفیاض کی طرف دیکھنے لگا۔

”سرفیاض۔ کیا آپ بھی رائے شیکھ کے پانچ کروڑ کے مقروض بھی رہے ہیں۔“

”کون کہتا ہے۔“ سرفیاض نے حرمت سے کہا۔ ”کیا اس قسم کی کوئی لغویات رائے شیکھ نے
کبھی ہے۔“

”نہیں.... اس کا تحریری اعتراض تو خود آپ ہی نے کیا ہے۔“

”میں نے۔“ اس نے حیرت سے کہا۔ ”کیا تم لوگ میرا مذاق اڑانے پر تسل گئے ہو۔ یہ کیا بکواس ہے۔“

فریدی نے جیب سے وہی دستاویز نکال کر اس کی طرف بڑھا دی۔ سرفیاض اسے دیکھتا رہا۔ پھر یہ بیک چینخنے لگا۔

” یہ جعلی ہے۔ فریب ہے۔ تم لوگ ٹھنگ ہو۔ مجھے بر باد کر دیا۔ ٹرینی گام والی کان۔ میرے خدا۔ مخدوم... اور مخدوم... یہ کیا قصہ ہے۔“
مخدوم بھی خاموش ہی رہا۔

”جس شرم۔ کیا آپ بھی ان ٹھنگوں کے ساتھ ہیں۔“ سرفیاض نے بڑے زہریلے لمحے میں پوچھا۔

”نہیں سرفیاض۔ لیکن آپ نے میرے سامنے اس پر دستخط کئے تھے۔“

”مخدوم.... ارے بولتا کیوں نہیں مجھے یہاں کیوں لا باتھا۔“

”کیا آپ کواس سے انکار ہے کہ یہ آپ کے دستخط ہیں۔“ فریدی نے پوچھا۔

”نہیں یہ میرے ہی دستخط ہیں اور کسی انتہائی مشاق آدمی نے بنائے ہیں۔ میں اس دستاویز کو عدالت میں چیلنج کروں گا۔“

”مجھے افسوس ہے کہ ایک پرست آپ کی مخالفت میں فیصلہ کریں گے۔ کیونکہ یہ دستخط آپ نے اپنے ہاتھ سے کئے ہیں۔“

”تم کون ہو؟“

”محکمہ سراغ رسانی کا ایک آفیسر۔ کریم فریدی۔“

”کریم فریدی۔“ سرفیاض نے حیرت سے کہا۔ ”تمہارے متعلق تو میں نے سنا تھا کہ تم شریف اور ایمان دار آدمی ہو۔“

”میرا خیال ہے کہ آپ نے ٹھنک ہی سنا ہے۔“ جس شرم انے کہا۔ ”آپ ایک بہت بڑی سازش کا شکار ہوتے ہوتے نج گئے۔ یہ کریم فریدی ہی کی ذہانت تھی جس نے آپ کو بچالیا۔“
”میں کچھ بھی نہیں سمجھ سکتا۔ پتہ نہیں کس قسم کی گفتگو ہو رہی ہے۔“ سرفیاض نے پیشانی پر ہاتھ رکھ کر کہا۔ وہ اب پہلے کی نسبت زیادہ بوڑھا معلوم ہو رہا تھا۔

” یہ کہاں آپ مخدوم ہی سے سننے گا۔“ فریدی نے کہا اور حمید سے بولا۔ ”مخدوم کو کھڑا کرو۔“

مخدوم بہت دیر بعد بولنے پر آمادہ ہوا۔ یہ بھی کریم فریدی ہی تھا جس نے اپنے مخصوص

نفیاتی طریقوں سے اعتراف جرم کرالیا ورنہ کسی دوسرے کے بس کی بات نہیں تھی۔ مخدوم نے بتایا کہ مرینی گام والی کان کی کھدائی اسی کی نگرانی میں شروع ہوئی تھی۔ ایک غیر ملکی انجینئر میکنیکل معاملات کی دیکھ بھال کرتا تھا۔ اچاک ایک دن اُس نے مخدوم کو اطلاع دی کہ اس کان سے پلائیم بر آمد ہونے کی توقع ہے۔ اُس کے ساتھ یہ آدمی چار لس براؤن بھی آیا تھا۔ اس نے مخدوم کو سمجھانا شروع کیا کہ آدمی کو موقع سے فائدہ اٹھانا چاہئے۔ پھر اس نے یہ اسکیم بنائی جس کے تحت وہ کان مفت میں ہاتھ آتی۔ اس اسکیم میں چار لس براؤن مخدوم میکنیکل مشیر سیل پیٹرک اور رائے شیکھر شریک تھے۔ رائے شیکھر کو اس لئے منتخب کیا گیا تھا کہ بعد میں عدالت کو باور کرانے میں دشواری پیش نہ آئے کیونکہ وہ ایک مقامی سرمایہ دار تھا۔

سرفیاض سے دستاویز لکھوانے کے لئے بہت پاپڑ بلنے پڑے۔ جس کیفیت کے تحت اس نے دستاویز پر دستخط کئے تھے وہ ایک انجکشن کا اثر تھا اس کیفیت کے زائل ہو جانے کے بعد وہ قطعی بھول جاتا تھا کہ وہ اس ذہنی دور میں کیا کر چکا ہے۔ جو کچھ اس کے ذہن نہیں کرایا جاتا وہ اس سے زیادہ اور کچھ نہ کر سکلت۔ اس انجکشن کو اس کے سمی پر اثر انداز کرنے کے لئے کسی تجربات سے گزارنا پڑتا تھا۔ کئی ماہ قبل جب اسے پہلا انجکشن دیا گیا تو اس کے ہاتھ پر ایک کرسی سے باندھ دیئے گئے تھے۔ سر پر ایک ہانڈی اس طرح لٹکائی گئی تھی کہ تھوڑے تھوڑے دفعے سے پانی کی ایک بوند اس کے سر پر نکلتی رہے وہ وہی موقع تھا جب وہ تار جام جانے کے لئے کہیں غائب ہو گیا تھا۔ بہر حال جب انجکشن کنی بار کے تجربات سے اس کے سمی پر اچھی طرح اثر انداز ہو گیا تو دستاویز پر دستخط لینے کی مہم شروع کی گئی۔ رائے شیکھر نے اپنے چند معزز دوستوں کے ساتھ سرفیاض کو مدد و کیا۔ مقصد یہ تھا کہ ان کی موجودگی میں کاغذات مرتب کئے جائیں۔ جگوں اور بیرثروں کی ان پر شہادت ہوتا کہ انہیں کسی طرح بھی باطل قرار نہ دیا جاسکے۔ ظاہر ہے کہ وہ رائے شیکھر کے یہ معزز دوست اس سازش سے آگاہ نہیں تھے۔ انہوں نے اُسے ہوش و حواس میں کاغذات پر دستخط کرتے دیکھا تھا۔ ایسی صورت میں سرفیاض دنیا کی کسی عدالت سے بھی اپنے حق میں فیصلہ نہ کر سکتا اور پلائیم کی کان ان لوگوں کے ہاتھ لگتی۔

سرفیاض چکر اگیا۔ کبھی وہ آنکھیں پھاڑ پھاڑ کر مخدوم کی طرف دیکھتا اور کبھی رائے شیکھر کی طرف۔ پھر آہستہ سے بولا۔ ”میرے گناہوں کا شرہ..... یہ مخدوم.... میرا ہی لڑکا ہے.... مگر غیر قانونی....!“

”اوہ..... چپ رہو سور....!“ مخدوم گر جا۔ ”میں تمہارا لگا گھونٹ دوں گا۔ اگر تم نے دوبارہ

یہ الفاظ زبان سے نکالے۔“

دھنعتا فریدی کی پیشانی پر مل پڑ گئے اور اس نے سرفیاض کو گھور کر دیکھا۔

پھر اس نے زہر لیے لجھ میں کہا۔ ”تمہاری جائز اولاد، ٹرینی گام کی پلاٹنیم کی کان کی جائز
حقدار ہے لہذا ناجائز اولاد نے اسے حاصل کرنے کے لئے ناجائز طریقہ اختیار کیا۔ ناجائز اولاد
سے تم اور کس بات کی توقع رکھتے ہو سرفیاض۔ یہ تو پورا پورا انصاف ہو رہا تھا تمہارے ساتھ
کیپیشن حید مخدوم کو کھول دو۔“

”ہائیں... ہائیں... یہ کیا...!“ جس شرمابے ساختہ بولے۔

”انصاف می لارڈ...!“

”کس قانون کی رو سے۔“

”یہ اسی قانون کی رو سے می لارڈ۔ جس قانون کی رو سے اس ناجائز اولاد نے جنم لیا تھا۔ کیا
یہ زبردستی عالم وجود میں آگیا تھا۔“

”تم شاعری کرنے لگے۔“

”اسے آپ جو کچھ بھی سمجھیں دونوں ستاویزیں میرے ہی پاس ہیں اور یہ ہر حال میں مخدوم
کے حق میں استعمال کی جائیں گی۔ سرفیاض کو کھلی ہوئی اجازت ہے کہ وہ عدالتوں میں صفائیاں
پیش کرتے پھریں۔ جب تک میرے دم میں دم ہے ٹرینی گام کی کان اسکے ہاتھ نہ آسکے گی۔“

”کیا تم پاگل ہو گئے ہو۔“

”می لارڈ... جو کچھ آپ سمجھیں۔“

”کچھ نہیں...!“ سرفیاض مجذوبہ انداز میں اٹھتا ہوا بولا۔ ”نجھ نہ چاہئے... مجھے نہ
چاہئے۔“ پھر اس نے مخدوم کی طرف ہاتھ اٹھا کر کہا۔ ”میرے بیٹے... مجھے معاف کرنا... از
خود رفتگی میں یہ بات میری زبان سے نکل گئی تھی... مجھے کچھ نہ چاہئے۔ مجھے کسی سے کوئی شکایت
نہیں ہے۔ کسی سے بھی نہیں۔ میں کسی عدالت میں صفائی نہیں پیش کروں گا۔“

وہ تیزی سے چلتا ہوا کمرے سے باہر چلا گیا۔

مخدوم نے اس کی طرف بڑھنا چاہا۔ مگر فریدی اسے روک کر بولا۔ ”ٹھہر! ٹرینی گام کے
علاوہ بھی ایک معاملہ اور ہے۔ اس دن سفید کشتی میں کے دیکھ کر سرفیاض کی حالت بگزگنی تھی۔“

”چارلس براؤن کو۔ وہ اس وقت انگلش کے اڑیں نہیں تھے۔ لیکن اب انہیں یہ بھی یاد نہیں
ہے کہ انہوں نے کسی کشتی میں کسی کو دیکھا تھا۔ میں نہیں کہہ سکتا کہ اس ذہنی تبدیلی کی وجہ کیا تھی۔“

”میں تمہیں صرف اس جرم میں حرast میں لیتا ہوں کہ تم ایک بین الاقوامی مجرم ڈاکٹر ریڈ ڈریڈ مددگار ہے ہو۔“

”ڈاکٹر ڈریڈ....!“ ہر ایک کے منہ سے بے اختیار نکلا۔

”کیا وہ ڈاکٹر ڈریڈ تھا۔“ جشن شرمانے حرست سے کہا۔

”جی ہاں اور اس کا احساس مجھے اس وقت ہوا۔ کاجب گلاس سے دھواں اٹھا تھا۔ اس قسم کے شعبدوں کے لئے وہ خاص طور پر مشہور ہے اور یہی شعبدے اسے اب تک قانون کے شکنجهوں سے بچاتے رہے ہیں۔ خیر۔ رائے شیکھر مجھے افسوس ہے کہ آپ بھی اسی زمرے میں آتے ہیں۔ میں مجبور ہوں۔ ہو سکتا ہے کہ آپ لوگ عدالت میں بری ہو جائیں۔ اس وقت تک یہ دستاویز بزرگ اڑا شپ کے پاس رہیں گی۔“

”میں اس قسم کی کوئی ذمہ داری نہیں لے سکتا۔“ جشن شرمانے کہا۔

”پھر یہ فی الحال کسی بینک میں رہیں گی۔“

”کیوں نہ اس قصے ہی کو ختم کر دو۔ سرفیاض ہی کو جب کسی سے کوئی شکایت نہیں رہ گئی تو قصہ آگے کیوں بڑھے اور ڈاکٹر ڈریڈ بھی نکل ہی گیا۔ ظاہر ہے یہ لوگ یہ نہ جانتے رہے ہوں کہ وہ ڈاکٹر ڈریڈ تھا۔“

”قطعنی نہیں حضور والا۔“ مخدوم بولا۔

”پھر کیا رائے ہے۔“ جشن شرمانے فریدی سے پوچھا۔

”جو آپ مناسب سمجھیں۔ ترینی گام کی کان سے تو مخدوم ہی کو فائدہ پہنچتا ہے۔“

”نہیں! اس قصے کو بھی ختم کر دو۔ کیوں مخدوم۔ دستاویز میں ضائع کر دی جائیں نا۔“

”مجھے کوئی اعتراض نہیں ہے جناب عالی۔“

”چلو.... ختم کرو۔“

جشن شرمانے دستاویز میں فریدی سے لے کر آتش دان میں ڈال دیں۔

دوسرے دن حیدر کو معلوم ہوا کہ مسحیر سعید فریدی کے گھرے دوستوں میں سے تھا اور اس

نے اُسے بڑی خوشی سے اجازت دے دی تھی کہ وہ اسکارول ادا کرے اور خود روپوش ہو گیا تھا۔

حیدر یکھا کواب بھی کلوکی بان کہتا ہے اور وہ سرتا بقدم آتش فشاں بن جاتی ہے۔